

UNIVERSAL
LIBRARY

OU_204209

UNIVERSAL
LIBRARY

OUP—552—7-7-66—10,000

OSMANIA UNIVERSITY LIBRARY

Call No. T83/v 467

Accession No. T604

Author వేంకటరమణస్

Title తానీష్

425

This book should be returned on or before the date last marked below.

తానీష్టా

(నోలుకొండరాజ్యవినాశము.)



గ్రంథకర్త:

దూబగుంట వెంకటరమణయ్యగారు.

కాళిదాసుచరిత్ర.

అగ్రహారము చరిత్రము రచియింపబడినది. వెల 1—0—0

రసపుత్ర విజయము.

గ్రంథకర్త:—దోణరాజు సీతారామరావు.

ఇది విమలాదేవి నవలననుసరించి వ్రాయబడిన గ్రంథము అనేక నాటకసమాజముల వారిచే ప్రదర్శింపబడినది కనుక కథాసారము వ్రాయనవసరము ఇందు రాజమండ్రి చింతామణీనాటకసమాజం యాక్షరు అగు కీర్తిశేషులైన అల్లకచంద్రశేఖరం గారిచే రచియింపబడిన కీర్తనలతో ముద్రింపబడినది. వెల:—1—0—0

మావద్ద అన్నిరకములపుస్తకములు దొరుకును కేర్ల గుళోరిన పంపబడును వర్తకులకు మంచిరుసుముయివ్వబడును అర్థరులతో 1/4 వంతు అడ్వార్సుగా పంపవలెను.

వలయువారు.

టి. వి. రమణయ్య అండు బ్రదర్సు

నేషనల్ బుక్ డిపో, రాజమండ్రి.


తానీషా



(గోలుకొండరాజ్యవినాశము.)

గ్రంథకర్త:

దూబగుంట వెంకటరమణయ్యగారు



శ్రీ

ప్రకాశకులు:

టి వి. రమణయ్య అండు బ్రదర్స్.

నేషనల్ బుక్ డిపో, రాజమండ్రి.

మొదటికూర్పు 1000 ప్రతులు.


కా కి నా డ.

స్కేప్ అండు కో., లో క. నుల్పూరాయణుడు బ్రదర్స్ వలన ముద్రితము.

1925

కాపీ టైటిల్ పుస్తకం.

[నెల రు 1—0—0.]



గంధర్వ.

పీఠిక

—అంకితం—

విద్యత్కవీంద్రులారా! ఆంధ్రభాషాభివృద్ధిలారా!

నేనదివఱకుఁ జరిత్రాత్మకమగు “చాంద సుల్తానా” యను నవల నొకదానిని రచించితిని. శ్రీరామవిలాసగ్రంథ మాలాధికారులుగను, సద్గ్రంథరచనాధురంధరులుగను, సత్కవిపోషకులుగను నుండి యాంధ్రభాషావహుని మర దృష్టవశమున స్వర్గమలంకరించిన చెలె కాని లచ్చానాపుగా రా గ్రంథమును బ్రచురించియుండిరి. దానింజదివిన నామిత్రులు ముపురు సదభిప్రాయముల మొసగి, మరలఁ జాత్రాత్మకమగు గ్రంథము నేదైన రచింపుడున కోరిరి. ముఖ్యములైనట్టియు, రసవంతములైనట్టియుఁ జాత్రాంశము లిదివఱకే చాలమల్లనకు మన యాంధ్రదేశమున వెల్లడియైయున్నందున మరలఁ జరిత్రాత్మకమగు నవల నెల్ల రచింపఁగలనను సౌశ్రయము నాకుఁ బొడమిసండున నొంతకాలమూరకుంటిని. పిమ్మట నేనొకప రీ యముదితగ్రంథములవిషయమై భాషాభివృద్ధిలను, నామిత్రులును నగు వారిచోఁబ్రస్తావించుచుండి సాదర్భనశమున సత్కవీశ్వరుల విషయమునుగుఱించి కొంతవఱకు మూల్కాడన లసినచ్చెను. అట్టితఱి భక్తిశిఖామణులును, గవిశ్రేష్ఠులును నగు పోతన, తిక్కన, గామదాసాది మహాకవుల చారిత్రము లు గొంతవఱకుఁ జర్చించి, మూల్కాడుకొనుచుండి రామదా సుగా నిప్పటి కెంతకాలముకిందలి వివసించుచుండిరినయు, అక్కన్నమాదన్నలు వారిమేనమామలని మాత్రము వెలియు

గాని వారిసంపూర్ణచారిత్ర మెందె నగలదా యనియుఁ
ందఱు నన్ను బ్రశ్నించిరి. కాని, వారికప్పటికంత విశదముగ
పాధాన మివ్వఁబడలేదు. అప్పటినుండియు నేనావిషయ
లను విశదముగఁ దెలిసికొనఁగోరి దేశచరిత్రలనుగొన్ని
జదివిచూచితిని. కఠిన్ శేషులైన కె. వి. లక్ష్మణరావుగా
కామురచించిన మహమ్మదీయమహాయుగమునం దాకొ
నను దీర్చియుండిరి.

గోలుకొండరాజ్యమున బుల్ హసన్ కుతుబ్ శాహు
“తాసీషా” పరిపాలించు కాలమున నక్కన్నమాదన్న
నికడ నమాత్యశేఖరులై, స్వామికార్యధురంధరులై, హిం
మహమ్మదీయైకమత్యముకొఱ కొనరించిన ఘనకార్యము
, తాసీషాసహితము హిందూమహమ్మదీయ సఖ్యతకై
వడినవిధమును, నాకాలమున ఢిల్లీపాదుషా మహమ్మదీ
సాయమున గోలుకొండ నెట్లు జయించినదియు మొద
గల జరిత్రాంశములను జదివి తెలిసికొనినదిమొద లిట్టి
ము లింతవిశదముగ నాంధ్రదేశమున వెల్లడికాలేదను
య్యమున వానినెల్ల నవలరూపమున బయలెక్కింపనె
గాగ్నింధమును వ్రాయసాహసించితిని. రామదాసు
మా కాలపువాఁడగుటచే నాతని చరిత్రమును గూడ
విపులముగను, రసవంతముగను, జేర్చితిని.

తాసీషారాజు పాలనమొనర్చుతటి గోలుకొండరాజ్య
ంగల సామ్రాజ్యమున నంతరించి పోవుటచే నీగం

ధమునకు “తానీమా” లేక (నోలుకొండరాజ్య వివాశము) అని పేరిడితిని.

ఈగ్రంథమునందు హిందూమహమ్మదీయ మతముల సామ్యమునుగుఱించి వ్రాయుపట్ల వేదములలోని కొన్నియు క్కులును, ఖురానులోని కొన్ని “ఆయెత్” లును భావము నందు సరిపోలుచున్నట్లు నిరూపించుటలో నాకెంతయు సాయపడుటయేగాక గ్రంథమును శ్రద్ధమెఱిచివి సదభిప్రాయము నెసంగిన సత్కవిశ్వరులును, భాషాసేవకులును, బీతికాపురవాస్తవ్యులును నగు మ. రా. రా. శ్రీడిపతి అలీషాగాటికి గృతజ్ఞతాపూర్వకంబులగు మదీయపదనంబు లర్పించుచున్నాడను. గ్రంథమును సాంతముగఁ దిలకించి సదభిప్రాయముల నెసగిన నామితృలకందరికిని నేనెల్లవేళల గృతజ్ఞుడను.

ఈగ్రంథమించుక దేశాభ్యుదయమునకుఁ దోడ్పడఁగలదని యెంచి దానిని ముద్రించి ప్రచురించిన. మ. రా. రా. శ్రీ. తమ్మన వెంకటరమణయ్యగారికిని, యాతని సోదరులకును నాగృతజ్ఞతాపదనము లర్పించుచున్నాడను. వారిని దీవుఁడెల్లవేళలఁ గాపాడుగాత!

గ్రంథమందలి రసవైరస్యములను రసజ్ఞులకువదలి, దొసగులున్న క్షుమింపుఁ బండితవర్యులను శ్రాద్ధించుచున్నాడను.

శ్రీకాళహస్తి } ఇట్లు విన్నవించు బుధజననిధేయుఁడు
5-3-1925 } మాబగుంట వేంకటరమణయ్య,
గ్రంథకర్త

పండితాభిప్రాయములు

కం తానేపాయను నవల మ

హానందము గూర్చి జదివి ♦ సంతన భక్తి
జ్ఞానం బాంధ్యుల శౌర్యని
దానంబున కిదియె మంచి ♦ తార్కాణ మగున్.

కం కథయును గన వినఁగ సుధా

మధురంబుగనుండు పాత్ర ♦ మార్గము శయ్యా
విధమును లెస్సగనున్నవి
బుధుల హేమాయనుచు మెచ్చు ♦ పోలదె దీనిన్.

ఆ. వె ఒక్కచోట భక్తి ♦ యొక్కచో జ్ఞానంబు

నొక్కచో చరిత్ర ♦ కోవయోగ
ఫక్కిదనరి నవల ♦ పరమానురాగసం
భరిత మగుచుదోచు ♦ పాఠకులకు.

తె. గీ. గోలుకొండను గోల్పోయి ♦ గోడుచెడిన

తానెషాకీర్తి హిందూను ♦ హమ్మదీయ
సఖ్యమును గూర్చుకతన శా ♦ శ్వేతయశంబు
నందె ఖేరంగజేబట్టు ♦ లందలేదు.

తే. గీ. దూబగుంటవంశ ♦ దుగ్ధాబిచంద్రసం

కాశ వేంకటరమ ♦ ణయ్య నీదు
యశము శాశ్వతముగ ♦ నవని వర్ధిల్లు నీ
కృతికతాన సుకృత ♦ గతియెసంగి.

పితాపురము,

ఇట్లు,

14—7—24

ఉమర్ అలీషా

శ్రీ రామ.

ఈనవల నామిత్రులగు దూబగుంట వెంకటరమణయ్య గారు రచించిరి. దాని నే జదివి నాయుత్సాహమును బ్రకటింపఁదలఁచి నాయభిప్రాయము నిందు బొందుపరచితిని. శైలి మృదుమధురమై విరాజిల్లుచున్నది. తాసీమా రాజ్యపరిపాలనము, అక్కన్నమాదన్నల స్వామికార్యధురంధరత్వము, రామడాసుగారి భక్తితత్పరత మొదలగువిషయములు చరిత్రనినుసరించి రసవంతముగ వర్ణింపఁబడియున్నవి. తాసీమా అక్కన్నమాదన్నలు హిందూమహమ్మదీయసఖ్యతకై యొనర్చిన యద్భుతకృత్యములెంతయుఁ గొనియాడఁదగియున్నవి. ఇక్కడ మొదలిడి తుదదనుకఁ జదువక నడుమ విడువ మది వొడమదు. మతయు నీగ్రంథము భక్తిపీఠాది రసముల కునికి పట్టె శృంగారభావస్థలవిరహితమునై, నీతిబోధకమై విరాజిల్లుటంజేసి పాఠశాలలలోని బాలబాలికామణులకుఁ బఠనీయగ్రంథముగ నుపయోగింపవచ్చును. చరిత్రాత్మకమగు గ్రంథములు మిక్కిలితక్కువగనున్న నిక్కాలమున నిట్టిగ్రంథముల వ్రాసి బయలెక్కించు నీగ్రంథకర్తను దేవుఁడెల్లవేళలఁ గాపాడుగాత.

ఇట్లు

విద్వజ్జన విధేయుఁడు.

శ్రీ రాజా దామెర్ర కోదండరామస్వామినాయనింవారు
జమిందార్ ఆఫ్ కరకంబాడు, కృష్ణాపురం.

అంకితము.

—(1)—

సీ. ఐరమపాతివ్రత్య శ్రీ వదతికృద్ధనో
నిష్ఠావిధులతోడ శ్రీ నెఱపునాధ్వ
కలలోనైన న శ్రీ వ్యలకేనియున్నైన
శత్రుబుదప్పని శ్రీ సచ్చరిత్ర
ధరణియందునక్షమా శ్రీ తరణిచే సంసార
జలనిధిదరియంగ శ్రీ జాలుజనని
తనయాజ్ఞలనుజవ శ్రీ దాటియెఱుంగని
పుత్రులగనినట్టి శ్రీ పూజ్యరాలు

గీ. క్షీతినిజనకుండు లేడను శ్రీ చింతదీర్చి
యన్నిరీతులమమ్ముల శ్రీ నాదరించు
సుగుణమాలపోవు మాతల్లి శ్రీ సుబ్బమాంబ
కంకితమొనర్తు నీకృతి శ్రీ నతులభక్తి.

OPINION.

I read with pleasure the novel written by M. R. Ry. Dubagunta Venkata Ramanayya garu who is endowed with an intense capacity for writing an easy and fluent Telugu prose. In this novel of Tanisha, the author has harmoniously blended facts of history, religion and ethics. It contains vivid descriptions of the old kingdoms of Hyderabad and Golconda. He has well described the patriotism of Akkanna and Madanna and the devotion and heroism of Sivaji. He has brought out fully the tenets of the Hindu and Islamic religions. The plot is well woven and has a unity about it. It is written in classical prose and is readable by all classes of students. The book is particularly fitted for non-detailed study in the high school classes.

Camp
Kalahasti. }

C. N. KRISHNĀSWĀMI,
B. A., L. T.

శ్రీమత్పరదేవతాయైనమః.

తానీష్టా

మొదటి పాఠము.



ఉ. “ఓకమలాప్తయోవరద యో ప్రితపక్షవిపక్షదూరయో
— హూకవియోగివంద్యసుగుణోత్తమ మోశరణాగతామరా
నోకహయోమునీశ్వర మనోహర యో విమలప్రభావరా
వేకరుణింపవేతలఃపవే శరణార్థిని నన్నుగావవే.”

అహా! యేమిభక్తి! యేమిభక్తి! గజేంద్రా! నీవేసరి.
అయ్యో! పాపము. శక్తిలేదు—ప్రాణములు చలించిపోవు
చున్నవి—ధైర్యమించుకైనలేదు—ఏమిచేయగలవు? “లావో
క్తింతయులేదు, ధైర్యము విలోలంబయ్యె, బ్రాణంబులు
తావుల్దప్పెను మూర్ఛవచ్చెదనునై డస్సె శ్రీమంబ
య్యెడిన్...” అహా! యిట్టి దురస్థలో నీమనంబున నీశ్వరస
న్నిధానంబు నెట్లుగల్పించుకొంటివి? మహానుభావా! దీనజ
నబోషకా! గజేంద్రానిమొరయాలించితివే! ఏమాతొందర!
ఏమాయాతురత! గరుడగమనా! గజేంద్రానిమొర నీహృద
యమున సంతగాఢముగ నాటినదా?

మ. “సిరికిం జెప్పడు శంఖచక్రయుగముం జేదోయిసంధింపడే
పరివారంబును జీరఁ డభిగపతింబన్నింపఁ డాకర్ణికాం
తరధమ్మిల్లముఁ జక్కనెత్తఁడు వివాదప్రోత్థితశ్రీకుచో
పరిచేలాంచలమైన వీడఁడుగజప్రాణావనోత్సాహియై.”

మఱియు—

మ. “లెనవెంటన్ సిరి లచ్చి వెంటఁవరోధవ్రాతమున్ దానివె
నక్కునుబక్షిందుఁడు వానిపొంతను ధనుఃకౌమోదకీశంఖచ
క్రనికాయంబును నారదుండుధ్వజనీకాంతుండురావచ్చిరొ
య్యనవైకుంఠపురంబునన్ గలుగువారా బాలగోపాలమున్.”

తండీ! వారందఱు రాకేమి? నీవు దిగ్భ్రమఁజెంది ప
రుగెత్తుచుండ వారుమిన్నకుందురా? నీవెంటనే చనుదెంతురు.
లక్ష్మీనాథా! మానవులు నిన్ను నమ్మరు. వారికి నిశ్చలభక్తి
లేదు. అబ్బ! యిదేమి! విపరీతమైన చలిగానున్నది! మహా
మృదీయులు పెట్టుకప్తములవలెనేయీచలిబాధసహితమెక్కు
డై నన్ను వేధించుచున్నది. శ్రీరామా! భద్రాచలరామా!
దశరథరామా! ఆదుర్మార్గుల నొక్కసారి భూమికిబలివెట్టలేవు
గా? ఏమిదుండగము లేమిదుండగములు! ఓరీ! గోముఖవ్యా
ఘ్రిమా! మానాభిమానవిహీనా! నీకూరకృత్యములనింక
నుగనిపెట్టవలయును. పిమ్మట నీపింఛమార్పవలయును. ఇప్పు
టికేమైనది లేమ్ము. సతతాన్నదావధారేయూ! శాంతమూర్తి
తానీమాచక్రవర్తి! ముందు ముందు మనకెన్ని కష్టములు

గలుగఁటోవునో తెలియకున్నది. “ హరేరామ హరేరామ రామరామహరేహరే ! హరేకృష్ణ హరేకృష్ణ ! కృష్ణకృష్ణ హరేహరే ! ” ఓహో ! తెల్లవాటవచ్చినదే ! మడికొలనును సమీపించితివా ? అదిగో సమీపముగ నే యున్న ”దనుచు నెక నాటి వేకువజామున నొక బ్రాహ్మణుడు పోతరాజుగారి గతేంద్రమోక్షగాథలోని పద్యములను గీర్తనలుగఁ బాడుకొనుచు నప్పుడప్పుడు తనపై విరోధమును బూనియున్న మహమ్మదీయులనునిందించుచు బాగుగఁదెల్లవాఱుసరికి హైదరాబాదు పట్టణమునకు సమీపమున నున్న మడికొలనుననుపేరఁ బ్రసిద్ధిజెందుచుండిన నెక కొలనువద్దఁజేరెను.

ఈకొలను విస్తారము లోతైనదికాదు. దానిలోతు దాదాపుగ నెకనిలివెడుండవచ్చును. దానిచుట్టుగొంచెమెత్తైన కట్టయొకటి గలదు. కట్టపైనుండి కొలనులోనికి దిగుచోట నెక స్తంభము నాటబడియుండెను. ఆస్తంభమున నెకనల్లపలక వ్రేలాడుచుండెను. దానిమీద నీక్రింది విధముగ వ్రాయఁబడియుండెను.

“ నిత్యకర్మానుష్ఠానపరాయణులును, దబోధర్మశమది మూదిసద్గుణంబుల కాకరమైన వారును నగు బ్రాహ్మణజాతి వారు దప్ప నితరులెవ్వరి కొలనులోదిగి స్నానాదికృత్యముల నాచరించుటకుఁబీలులేదు. బ్రాహ్మణధనసహాయముచే బ్రాహ్మణులకొకటే పృత్యేకముగ నీకొలను నిర్మింపఁబడినది. పైచట్ట

మునకు వ్యతిరేకముగ నడుచుకొనినవారు నవాబుగా కప్పి
యలగుట యేకాక శిక్షార్హులు గూడ నగుదురు.” ఈభావ
ముననుసరించి హిందూస్థానిభాషలోగూడ నాపలకపై వేత్రాక
ప్రక్కనవ్రాయఁబడియుండెను. కావలివారు సహిత మీకొ
లనువద్దఁ గావలిగాచుచుందురు. ఇతరజాతులవారికిట్టి కొలంకు
లైదాత్రాపరిసరముననే నిర్మింపఁబడియుండెను.

ఆబ్రాహ్మణుఁ డాకొలనుజేరిన తతఁగామీ చేతనున్న
చెంబును గింద బెట్టి తాఁ గట్టుకొని యున్న బట్టను విప్పి
పైనున్న చిన్నగుడ్లనుధరించి విప్పినబట్టను నీటిలోనుతుక నారం
భించెను. వస్త్రము శుభ్రపటపఁబడినది. భూసుగుడు క్రిందను
న్న చెంబునెత్తుకొని హరినామస్మరణగావించుకొనుచుఁ గొల
నిలోనికిదిగి మొలఁగోతునిల్లలోనిలిచెను. పిమ్మట నతఁడు సం
కల్పమొనరించి “హరహరమహాదేవ” యనుచునీటిలోమునిగి
గెను. అంతనతఁడు పైకిలేచి యేవోకొన్ని పదముల నుచ్చరించు
చు స్వయమును విడిచి మఱల నీటిలోమునిగి లేచినవెనుక
నతఁడురామనామమును స్మరించుచు దేహమును శుభ్రపటచు
కొనుచుండెను. వెంటనేయతడు నిశ్చేష్టితుడై నలుదెసల పరికిం
చిచూచెను. మఱల నతఁడొకదిక్కునకుఁ జూడ్కినిగిడించెను.
అతనికిఁ గోపముమొండైనది. అంతనతఁడు బిటబిటగట్టునుస
మీపించి “ఓరీ ! దుర్గార్గా ! నీనా ! బ్రాహ్మణులు దప్ప ని
తరజాతులవా రిందెవ్వరున్నా నమాడఁగూడదని నీకుఁ దెలియ

దా ? దీనిపేరు మడికొలనని నీవెఱుంగవా ? హిందూమతద్వేషీ! మీరు హేయమగు బహర్థముల నీనీటఁగల్పుటంజేసి నీ రశుభ్రమగుటచే మహమ్మదీయజాతివారును నితరజాతులవారునుగూడ నిందున్నానమాడఁగూడదని నవాబుగారు కట్టుదిట్టములఁగావించినది నీవెఱుంగవా ? అక్కడఁ గట్టియుండువలకమీద నేమివ్రాయఁబడియున్నదో దానినిఁజూడలేదా? ఏమి కయ్యమానకుఁ గాలు ద్రవ్య గడంగితివా? మీవారందఱు నిన్నిట్లాచరించుమని నిన్నుబురివెట్టిరా ?” యని యనుచునాతఁడచ్చటన్నాన మొనరించుచున్న నెక మహమ్మదీయనిడఁసెను.

మహమ్మ—ఓరీ ! బ్రాహ్మణాధమా! నీకింత పౌరుషమెందులకు ? నీతాత తండ్రిలు ద్రవ్వించిన కొలననుకొంటివా ? మీబ్రాహ్మణ జాతి లక్షణములన్నియు మాకుఁదెలుసును. మీసంధ్యావందనములు చట్టుబండ్లలైనట్లే యున్నవి—మీమడులు మన్నయినట్లేయున్నవి. మోసముచేసి డబ్బు సంపాదించి ఐప్పున్నముదినుటయనుకొంటివా ? నీపిల్లజ్జట్టునూడ బెటికి నీజన్నిదమును ద్రోపి నిన్నుబోర్లించి తన్నెదనూరకుండుమా. నీటిలోనికివచ్చితివా నిన్నిందేవేసి ముంచెదను.

బ్రాహ్మణుడు:— దుర్మార్గా! ఏమి కూసితివిరా ! “నీతాతతండ్రిలు ద్రవ్వించిన కొలననుకొంటివా” యనియా? మాతాతతండ్రిల నీవెఱుంగుదువటరా ! ఓరీ ! దీనిని నేనే త్రవ్వించితిని. మాజాతివారివసతులకొఱకు ద్రవ్వించితిని. ఎవరు

తల్లివ్వించిన నీకేమి ? ఓరీదుష్టా ! పాపీ ! దౌర్భాగ్యదామోదరా ! బ్రాహ్మణహతకా ! మాకులాచారము బ్రట్లున్న నీకేమిరా పందా నీవా! మహ్మత్తుపించువాడవు ? నేనెవరైనది సహితము గురైఱుంగక కాఱుగూతలుగూయుచున్నావు. ముందులెమ్ము—బయటికిరమ్ము రాకుంటివా నీస్థానములునీవికావని” చెప్పెను.

మహమ్మదీయుఁ డావిపురినిమాటలకు లక్ష్యపెట్టక నీటియందున్నాన మొనరించుచునేయుండెను. విపురినకుఁ గోపము హెచ్చయినది. పిమ్మట నతఁడు నీటిలోనికిదిగి యామహమ్మదీయుని నీటినుండిబయటికిఁబ్రేమెడఁబట్టుకొని ముందునకుఁ ద్రోసెను. ఆత్రోవునకతఁడుక్రిందఁబడి కొంతసేపు కడలకమెడలకుండెను. పిమ్మటఁ గొంతవడికాతఁడులేచి బ్రాహ్మణునిపైఁబడనుంకించెనుగాని యంతలో నావైపునఁబోవుచుండిన మనుష్యులావిపురిచర్యలఁ గనిపెట్టి భయభ్రాంతులై నిమిషమాత్రముననే యాభూసురుని చెంతకురుదెంచి చేతులుజోడించుకొని నిలువఁబడిరి. ఇంతలో నావిపురిడు వారింజూచి “ఓరీ ! యీయధముని కిరువదిరూపాయ లపరాధమును విధించితినిం ముందు వీనిని గొంపోయి వారమురోజులు ఖైదునందుంచుడు. పిమ్మట వీనివద్దనుండి పైకముచురాఁబట్టుకొనుడు. ఇదే నాయాజ్ఞయైనది. పొండ”ని వారికుత్తరువిచ్చెను. ఆవచ్చినమనుజు లామహమ్మదీయుని బట్టుకొని వెళ్లిపోయిరి.

అంతనాభూసురశ్రేష్ఠుడు “కానిమ్ము వీరిపనిబట్టిం చెద ను. శ్రీరామా ! నేడెట్టి దుర్దిశము. తఱువార నీదుర్మార్గుని తోఁ బోట్లాడవలసివచ్చినది. ఇంతకును గావలిగాచువారు నేడిం కను రానందున నింతజరిగినది. ఆపద్బాంధవా! కరుణాసము ద్రా! రామపృభో! భద్రాద్రివాసా! శ్రీరామా! ” యను చు నీటిలోదిగి మఱలన్నాన మొరించి సంధ్యావందనాదినిత్యా నుష్ఠానముల నెరవేర్చి తడిగుడ్డనుగట్టుకొని చెంబునిండుగ నీరు ముంచుకొని రామనామస్మరణగావించుకొనుచు నాబ్రాహ్మ ణుడు గృహమువై పుదారిపట్టెను.



రెండవ ప్రకరణము.



తెల్లవాటియైదాఱుగడియల పోదెక్కినది. హైదరా బాదుపట్టణములోని జనులెల్లరును సంతోషసాగరంబున నోలలాడుచు వారివారిసయమితకృత్యంబుల నప్రమత్తులైయుండిరి. కాని యాపట్టణములోనిభూసురులునివసించు వీధిలో నొక యున్నతభవనమునవసించుచున్న నెకవిప్రుడు మాత్ర మాపురజనుల యుత్సాహమునఁ బాల్గొనలేకు. అతఁడలోచనాని మగ్నుడైనటులఁ గన్పట్టుచుండును. ఇంటినుండి వెలుపలముంగిటికిని ముంగిటనుండి యింటిలోనికిని యతఁడూరక తిరుగుచు

నెవరికొకకోసరియీంచువానివలె వీధివైపున దనదృష్టి నప్పుడప్పుడు మరలించుచుండెను. “శివపూజనమయమాసన్నమైనది. దాదాపు తొమ్మిదిగంటల పొద్దు కావచ్చినది. రాజ్యాంగవ్యవహారములు పెక్కులున్నవి. కాలమతిక్రమించుచున్నదని మా మాదన్నకుఁ దెలియదు కాబోలు. తోవలో నేదైన నాపద సంభవించినాయేమి ! మాదన్నకొకకెవరినైన మడికొలనుయొద్దకుఁ బంపుదునా ? ఒరే ! ఎవరురాయక్కడ ?” యనియావిప్రుఁడనునంతలో రామనామస్మరణగావించుకొనుచు మాదన్నగారు లోకలబ్ధివేశించిరి. అప్పుడావిప్రుఁడు మాదన్నవంకజూచి “మాదన్నా ! నేడేల యంతయాలస్యమైనది ? శివపూజకు వేళవించిపోయినది. తానీమాగారియాస్థానమునకెప్పుడుపోవలయుననుకొంటివి. నీవు కోపము వహించినట్లున్నది. గతమేమి ?

మాదన్న.—అక్కన్నా ! నేనేమి చెప్పుదును ! తానీ మాగారియాజ్ఞలను మహమ్మదీయు లతిక్రమించుచున్నారు నేడు మనమడికొలనులో నెవఁడో తురుష్కుఁడు స్నానమొనరించి జలము నశుభ్రీవటచెను. నేనుస్నానమాడుతఱి వానిం గనిపెట్టితిని.

అక్కన్న :—వాఁడెవరైనదియుఁ గనిపెట్టలేకపోతివా?

మాదన్న :—అదుండగీఁడెవఁడో కొత్తవాఁడుగఁగన్నటుచున్నాఁడు. ఎవఁడైన నేమి బాగుగఁ జూచియిచ్చిత్తమైనది. నా

దేహమురగులుకొనిపోయినది. కొలనునుండి బయటికి రమ్మని నవాడు మనయాచారవ్యవహారములనెత్తి వెక్కిరించుచు శాస్త్రాహ్వానముల దూలనాడెను. పిమ్మట వానిచుని నేదాకవలసివచ్చినది. వానినీడ్చి యొడ్డునకులాగివైచితిని. వాడుక్రిందఁబడి కొంతవడి మిన్నకుండి పిమ్మట నాపైఁ బడ నుంకించెనుగాని యింతలో మనభటులచటికిరాగా వానిని వారివశముగావించితిని. చారమురోజులు బైరులోనుండునట్లును, ఇరువదిరూపాయలపరాధమును జెల్లించవలసినట్లునుశిక్షింపించితిని.

అక్కన్న :—తగిన శాస్త్రచేసెతివి. రామ, రామ, హిందూమహమ్మదీయసఖ్యతకై మనవలెనే తాసీమాగారు సహితము పాటువడుచుండ వీరికిట్టి దుర్బుద్ధిపుట్టినదేమి ? తటాకములందును, బావులందును, కొలనులలోను బూర్వమందఱమును నేయాటంకములునులే స్నానాదికృత్యములొనరించుచుండఁ గయ్యమునకుఁ గాలుద్రువ్వచునిమహమ్మదీయులొనరించు దుష్కార్యములకుఁ గదా తాసీమాచక్రవర్తి యిట్టి చట్టమును గావించుట. రానురాను వీరిదుష్కృత్యములుపెచ్చుచున్నవి. మహమ్మదీయులలోఁ గొందఱొకటిగఁజేరి హిందువులనందఱిని హింసింపఁ బ్రయత్నించుచున్నారట ! వారందఱు మనపైసహితము ద్వేషభావముతో వర్తించుచున్నారనియు మనసైన్యాధిపతియగు నిబ్రహిముసహితము వారిలోఁజేరియున్నాడనియు మనయంతర్యమిత్తుండగు రజాకువలనఁ దెలియవచ్చినది.

మాదన్న:—ఇబ్రహీమొనరించు కార్యముల నింకను గొంతకాలము గనిపెట్టవలయును. పిమ్మట వాని విషయమై యాలోచించెదము.

అక్కన్న:—మాదన్నా ! మనకొకకు తానీషా వేచి యుండును. చక్కబెట్టవలసిన రాచకార్యములు మిక్కుటముగ నున్నవి. శివపూజకు వేళ మించి పోవుచున్నది. మఱియు నేడించువా సరమగుటచే న నేకమంది విప్రవరులును బండితులును శివపూజ జరుగుకాలమున మనలను సందర్శింపవచ్చి యున్నారు. వారిని సత్కరింపవలసి యున్నది. అదుర్దార్థుల విషయము వెనుక యోచించెదము. శివపూజకు వేళైనది తెన్నునెను.

వెంటనే మాదన్న యింటిలోనికేగి మడుగువస్త్రములను ధరించి దేవతార్చనయొద్దకువెళ్లి శివపూజ యొనర్చుటకుఁ బ్రారంభించెను. పిమ్మట నొక గంటకాలమునకుఁ బూజావిధాన మంత మొందెను. అంత మాదన్న యచటికరుదెంచియున్న పండితులకును నితర బ్రాహ్మణులకును వారివారి విద్యాకౌశల్యముల ననుసరించి దక్షిణతాంబూలమాలనొసగి వారి నిండ్లకనిపి యక్కన్నతోఁ గలిసి భోజనశాల కరుదెంచెను



మూడవ ప్రకరణము.

ప్రస్తుతము హైదరాబాద్ ని పిలువఁబడుపట్టణము పూర్వము భాగానగరమనికూడఁ బిలువఁ బడుచుండెను. క్రీ॥ శ॥ 1580-1611 వఱకు గోలుకొండరాజ్యమేలిన మహమ్మదుకు లీకుతుబ్ షాహా యీనగరమును గట్టించెను. గోలుకొండపట్టణము దినదిన మభివృద్ధిజెందినను జనసంఖ్య మిక్కిలి యెక్కువగుటచేతను, త్రాగుటకుఁగావలసిననీటివసతిలేనిట్లులేనందునను జననివాసమునకు నిబ్బందిగలుగజొచ్చెను. ఆకారణమున నీనవాబు గోలుకొండకునైదుక్రోశములదూరమున ముసియను నేటియొడ్డున నొకపట్టణమును గట్టించెను. అతనిభార్యలతో నొక్కతకు భాగాయని పేరుండుటచే నతఁడానగరమునకు భాగానగరమని పేరుపెట్టెను. గోలుకొండకుఁబైభాగమున నొకచోట నీటికినానకట్టగట్టించి యందలినీరు గొట్టములగుండ భాగానగరమునకుఁదెప్పించి యీనవాబు జనులకుఁ గలబాధనుదీర్చెను. ఈతఁడు పెక్కురమ్యహార్యములనుగట్టించి పేరువడసెను. ఈతనిచేఁగట్టించఁబడిన జమ్మామసీదు, చార్మీనార్ రాజసౌధములు, పాతశాలలు, భిక్షోగృహములు మొదలైన వచేకములిప్పటివఱకునున్నవి. ఈనవాబునకుఁబిమ్మట నితనికుమారుఁడైన హైదర్ అనువానిపేర నీనగరమునకు హైదరాబాద్ నికూడఁ బేరువచ్చెను. అప్పటినుండియు నిప్పట్టణమే గోలుకొండ

నవాబునకు ముఖ్యపట్టణమాయెను. మనచరిత్రకాలమునననగా
క్రీ॥ శ॥ 1658-1687 వఱకు దీనిని అబ్దుల్ హాసన్ కుతుబ్ షా
హా లేక తానీషాయనునవాబు పాలించుచుండెను.

ఇతనికిఁ బూర్వమేలుచుండిన అబ్దుల్లాహు సేఫ్ కుతుబ్
షాహాకితఁడు మేనల్లుడు. ఇతఁడతనికి మార్తారైను బెండ్లియాడి సీం
హా సనమధిస్థించెను. ఈతఁడు రాజ్యాంగవ్యవహారవిషయముల
సంతకశ్రద్ధమెయిపించారింపక సదా విలాసవంతుఁడైయుండెను,
అయిననితఁడు బ్రజలను దనబిడ్డలవలె గాపాడుచు హిందూమ
హమ్మదీయ ద్వేషములేక మహమ్మదీయులవలెనే హిందువుల
యెడసహితము సమానగౌరవమును జూపుచుండెను. అతఁడు
హిందువుడును బ్రాహ్మణుడును నగుమాదన్న గారికి ముఖ్యమం
త్రిత్వమునొసగి యతనికి బాసటగనుండుటకు అక్కన్న గారిని ని
యమించెను. ఇట్టి అబ్దుల్ హాసన్ కుతుబ్ షాహా పరమకృపానిర
తుండై బ్రజలను గాపాడుచుండినందున జనులెల్లరితనిని 'తాన్
షాహా' అనగా మంచిరాజనిపిలువసాగిరి. ఆమాటయే 'తానీ
షా' శబ్దముగఁ దెలుగునమాటినది.

తానీషా రసికుఁడును, విలాసవంతుఁడును, సదా యాసం
దమునేకోరువాఁడునునయి రాజ్యాంగసంబంధములగువిషయ
ములలో సంతగా శ్రద్ధవహించిపనిచేయకున్నను అక్కన్నమా
దన్న బిడ్డలుగలసి సర్వాధికారమునువహించి, కుతుబ్ షాతబ్దిని
బారద్రోలిదైవభక్తిగలవారైస్వామికార్యధురంధరత్వమును

వహించి రాచకార్యములను సరిగ నిర్వహించుట నవాబుగారి కే
కొఱతయునులేక సర్వకార్యములును నెరవేరు చుండెను.
తానీషాసహితము వారిపైఁ బూర్ణవిశ్వాసముంచి వారెట్లుచే
ప్పిన నట్లొనర్చుచు సర్వవిషయముల వారివద్దనుండి సద్విషయముల
నుగూడగ్రహించుచుండెను. ఇట్టితఁడుహిందూమతాభిలాషియు
బ్రాహ్మణభక్తిపరాయణుడగుటచే హిందువులందఱును గొంత
వఱకు మహమ్మదీయులుసహిత మాతనియందు బూజ్యభావ
మునువహించి “అహా ! యితఁడుపూర్వజన్మమందుఁ దపశ్శా
లియగు బ్రాహ్మణుడుగా నుండనోవు, తపోభంగముచే నిత
డు మహమ్మదీయుడైపుట్టె” నని యనుకొనుచుండిరి. కాని, ప
ట్టణములోనిమహమ్మదీయులలోఁ గొందఱుమాత్రముతానీషా
హిందువులపైఁ జూపుకొరవమునకును బ్రాహ్మణులయెడనత
నికీగలప్రీతివిశ్వాసములకును సహింపలేక తానీషాయెడలను,
అక్కన్నమాదన్నలయెడలను ద్వేషభావముతో మెలంగుచు
హిందువులను గయ్యమునకుఁగాలుద్రీవ్వఁ దమపక్షమునఁజే
రనిమహమ్మదీయులను లోబఱచుకొనుచు తానీషాగారి కక్క
న్నమాదన్నలపై ద్వేషభావమునుగలిగించి రాజ్యాధికారము
నుండి వారినిదొలగింప ననేకకుట్రలఁబన్నుచుఁ గాలమును గడ
పుచుండిరి. కాని తానీషామాత్రము వారికెన్నడును లోబడక
అక్కన్నమాదన్నలపై సంపూర్ణవిశ్వాసముంచి రాజ్యమేలు
చుండెను.

ఇట్లు తానీమా హైదరాబాదుపట్టణములో రాజ్యమేలుచున్నను దనసైన్యములోఁగొంతభాగమును గోలుకొండకోటలోనుంచుచుండెను. మఁడు, గుండుసామగుఱుసహిత మాకోటలోఁ బెట్టబడియుండెను. ఎప్పుడైనను శత్రుసేనలవలన బాధగలుగుసమయము దటస్థించినయెడల నవాబుసహితముసర్వసైన్యముతో గోలుకొండకోటలోనికిఁబోయి యచటఁ గొన్నిదినములవఱకు వసించుటకూడఁగలదు.

నాల్గవ ప్రకరణము.

రాత్రీ దాదాపురెండుగంటలు కావచ్చుచుండెను. భూదేవికిఁ గాలపురుషుండు వట్టిన శ్వేతాతపత్రమువలెఁ బూర్ణచంద్రుండు గగనతలంబున నలంకరించి గోలుకొండప్రాంతమున చున్న కాంతారమున కొకవింతయగులావణ్యము నెఱఁగుచుండెను. అడవినిగాచిన వెన్నెలయునుసామెతననుసరించి యాఘోరారణ్యమున వెలుగురమణీయచంద్రిక లేమానవ్రునికిని లాభదాయకములు గాకపోయినను నప్పుడావిపీనమున నెకజవనాశ్వముపై నెక్కి కడురయంబునజనుచున్న నొకపాంథునికిమాత్రమవి సంతోషదాయకములుగా నుండెను. కాని దీనికప్పుడప్పుడు కొంతభంగముగలుగుచుండెను. అవ్వీపినములోని తరు

బృందము లెత్తుగను గుబురుగను బెరిగియున్న చోట చందుని
నికిరణములు భూమి పై సోకకుండుటచే నా బాటసారి యొక్కొక్క
క్కచోట చాలదూరమువఱకుఁ జిమ్మచీకటిలో నిమ్మళముగఁ
దనహాయమును బోనివ్వవలసియుండెను. అట్లంధ కారమునబో
వలసివచ్చినప్పు డెల్లను నాపాంధుడు “ఆహా! యీ ఘోరకాం
తార మింకెంత దవ్వవ్యాపించియున్నదో! పట్టణమును దాటి
సుమారు నాలుగుమైళ్ళువచ్చినవెనుకనుండియు నీయరణ్యము
లోఁబోవుట కారంభమైనది. ఇప్పటికి దాదాపు రెండవడల
దూర మీయరణ్యమధ్యమున నెట్లో దారిసాగించినను దీనికంత్య
మగుపడకున్నది. ఈ యంధ కారమున వేటొక దారిసహితము
గానరాదు. ఇమ్మాడ్కి నేనతిమందముగఁజనుచున్న డిల్లీపట్టణ
ము నెప్పుడు చేరవలయునో తెలియకున్నదనుకొనును నా బాట
సారి మఱికొంత సేపటికిఁ జెట్లసిడలులేనివెన్నెలలో దారిసాగిం
చుచు దన్నెవ్వరైనను గనుగొనుటకు వెన్నంటివచ్చుచున్నారే
మోయను భీతిచే వెనుకకుఁదిరిగిచూచుచు గొంతవడికి మఱ
లంధ కారమున దనహాయమును బోనివ్వవలసినవాడాయెను.
చీకటిలో నడువవలసివచ్చినప్పు డెల్ల నాయశ్వము దారి తెలియ
కపోవుటచేతనో మార్గమున కడ్డముగబడియున్న కఠినశిలలతా
కుడులవలననో లేక గాలివీచుటచే వెదురుపొదలయందుదృవిల్లు
“కిఱ్ఱు” మనుశబ్దముననో మిగులభయపడి చిగ్గరగ సకిలించుచుం
డును. ఇప్పట్లున నాపాంధుడు పోవుచున్న మార్గ మతిదుర్ఘట

మైయుండెను. అంధకారమున దనయశ్వమొక్కయడుగైనది
 డక యూరక సకిలించుచుండెను. అందుచేతఁడు నేయునదిలేక
 “మిత్రమా! ఇబ్రహీమా! నీవు నాకునియమించిన కార్యము
 ను జేయగలనోలేనో తెలియకున్నది తెల్లవాఱులోపల నేన
 తిదూరముగనరుగకున్న నాయుదంతమును శత్రువు లొక వేళ
 గనుగొందురేమో యని యేదోయనజూపునంతలో నతఁడొక
 శబ్దమునువినెను. ఆసవ్యఁడైయైనది బాగుగవిసగోరి యాబా
 టసారి తనగుఱ్ఱమును గదలనియ్యకుండ కల్లెమునుబిగియఁబట్టి
 వినుచుండెను. అతఁ డాశబ్దమును మఱియొకతూరి వినిన వెంటనే
 భయానకమానసుండై తానప్పుడప్పెనుకాన లోని పులికోన
 లోన నున్నట్లెఱింగి దారిదప్పివచ్చినందుల కెంతయుఁ జింతిల్లు
 చు బిరబిర తనహయంబునుండి దిగుట కుంకించెను గాని తన
 గుఱ్ఱముసహిత మాశబ్దమునువినినందునగాబోలునది తుల్లిప
 డుటచే నతఁడట్లొనర్ప లేకపోయెను. వెంటనే యతఁడు తనగుఱ్ఱ
 మునుండి క్రిందికిదుమికి దానినిబట్టుకొని వేఱొకవంకకు లాగు
 కొని పోవుట కుద్యమించెనుగాని వారువం బించుకైన గదలలే
 దు. అతఁడు మఱల నాశబ్దమును మఱింతచేరువనుండి వినెను.
 “దైవమా! నేడు నేనీపులివాతఁబడకతప్పదు. ఏమిచేయుదున
 ని చెప్పుచు ధైర్యమవలంబించి తనచేతనున్న కొఱడాఱోదన
 గుఱ్ఱమును బాగుగఁగొల్పెను. అంతనది తనకుకొంచెము స్వా
 ధీనముకాగా నాబాటసారి దానిని బలంతముగాలాగుకొని
 యరణ్యమునకడ్డముగఁ జెల్లినగులలోఁబడిపోవుచు గుట్టతుద

కు దైవవశమున దానొకబాటులుగనుండు ప్రదేశమున జేరెను.

అప్పటికి రాత్రి దాదాపుమూడుగంటలకాలముగుటచే నింకను బిండియారబోసినట్లు వెన్నెలగాయునుండెను. ఆబయలులో నుత్తరపుదిక్కుననొక చిన్నరస్తా మనబాటసారికగుపడినది. ఆతనియొక్కాహమునకు మేరలేదు. తాబోవలసినమార్గమదియని యతడు దెలిసికొని వెంటనే తన తురంగమునెక్కి కడరయంబున దానిబోవచ్చెను. మార్గము చక్కగగనుమిటుచే గుఱ్ఱుబురు నతిసత్వరంబుగ జనుచుండెను. అంతనతఃడారస్తానుజేరి యొకమైలు దూరముపోవునప్పటికి దనకెదురుగా నెవరోజులుగురాళ్వికులు వచ్చుచున్నట్లతఃకుకనుగొని యించుక వెతిగొంది తనయొద్దనున్న యేవోయొకటిరెండు వస్తువులను బదిలపఱచుకొని గమనమును సాగించుచుండెను.

అంతనై దాటునిముసములలో నావచ్చుచున్న యాళ్వికులుబాటసారినిసంధించి వెన్నెలకాంతిచే నతని ముఖవిలాసములఁ బట్టియు, నుడువులనుబట్టియు, నతఃపాక మహమ్మదీయునిగ నెంచి వెంటనే “సలునిలుమా, వీనివాసమెద్ది? రాత్రియింతప్రోద్దుండగనే నీపట్లు ప్రయాణముచేయుటకుఁ గతంబెయ్యది?” యని యతనిని గద్దించి యడుగుచు నడ్డగించిరి. అంత నామహమ్మదీయుడు “నానివాసము హైదరాబాదుపట్టణము. ఇక్కడికి నుమూరై దాటుమళ్ళిదూరములోనుండు నొక గ్రామమునకు గొన్నిపనులుండుటంబట్టి వెళ్ళుచున్నాను. నన్ను మీరిట్లడ్డగించుటకుఁ గారణంబేమి?

మొదటివాడు ;—ఎవరైనను మహమ్మదీయజాతి
వాడు మాదృష్టిపథమునబడిన వాని విషయమైమాకించుక సంత
దేహముగలిగినచో నానిని బట్టుకొనివచ్చునట్లు మారాజు
మా కాజ్ఞానోసగియున్నాడు. మరియు —

రెండవవాడు, —మిత్రమా! యీనీచునితో నింత
ప్రసంగమేల; వీనిచర్యలనుబట్టిచూడ సీతఁడెవఁడో గూఢచా
రునివలె గన్పట్టుచున్నాడు. కాకున్న నింతదగ్గరనుండు గా
మమున కీరాత్రిలోఁబ్రయాణముచేయవలయునా? ముందువీని
ని బట్టుకొని రాజుగారివద్దకుఁగొనిపోవలయు”నని యతఁడను
నంతలో నామహమ్మదీయుఁడువారి నుండి తప్పించుకొని పాత
పోఁ బ్రయత్నించుటకుఁ దనగుట్టమునకు సంజ్ఞచేసెనుగాని మి
గిలిన యాశ్వికులిద్దఱును నతనికడ్డమువచ్చి వానిప్రయత్నము
నకు భంగముగలిగించిరి. వెంటనే యానలుగురుగుట్టపురాతు
లును గోశోన్ముక్త కృపాణపాణులై “ఓరీ! తప్పించుకొనిపోఁ
జాతు వేని నీకుఁజావుమూడినదనుకొనుమని చెప్పుచు నామహ
మ్మదీయుని వెంటబెట్టుకొని పయనము సాగించిరి.

అయిదవ ప్రకరణము



పైఁ బ్రకరణమున వచింపఁబడిన ట్లా యాశ్చికులున
 లుపురును నామహమ్మదీయుని వెంట బెట్టుకొని తాముచనుచున్న
 రస్తా మీద నేకొంతవఱకుఁ బ్రయాణమై పోయి పీమ్మట
 నామార్గము నుండి చీలిపోయిన వేటొక బాటలోఁ బో
 వుచుండిరి. వారి వెంట ఖయిదీవలఁ జను చున్న యామహా
 మ్మదీయునికిఁ జెప్పరాని కోపమువృత్తిలుచున్నందున దన్నుఁ
 బరివేష్టించివచ్చు నట్టి యానలుపురిని భూమికిఁ బలివెట్ట
 నెంచి తనయుడుపులలో క్లుప్తముగ నుంచఁబడిన గృహణము
 పైకిఁ దనహస్తములను బోనిచ్చెను గాని యతని కేమి తత్పై నో
 తల్పియత్నమునుండి యతఁడువిరమించుకొనెను. ఒక వేళనతఁ
 డు ఖడ్గమును బయటదీసి వారితోఁ బోరాడినను తనకంటె బ
 లవంతులుగను, శూరులుగను, యశావంతులుగను గన్పట్టు
 చున్న యానలుగురొకటియైన నామహమ్మదీయుఁ డేమిచేయ
 గలఁడు? అతఁడు తన స్వాతంత్ర్యమునకై యెన్నియుక్తులఁబన్ని
 నను నవి కార్యరూపమున బరిణమిల్లకుండుటచే నతఁడు సేయు
 నదిలేక యాయువకులవెంటఁబోవుచు వారు మాట్లాడుమాట
 లలోఁ గొన్నిటిని మాత్ర మతిజాగరూకతతో వినుచుండెను.
 అంతఁ గొంతసేపటికిఁ దానిన్నగొన్నిమాటల కతఁడు భయ
 భ్రాంతుఁడై యేమిలచెనో కాని తన చొక్కా జేబునందు

రహస్యముగ నుంచబడిన జాబును దనవద్దనున్నవారికిఁ దెలియకుండ బయటదీసి చింపిపారవేయనెంచి యాతేభును మ్మిగ వెలికిఁదీసెను. ఆనలుగురుయువకులలో నొకడు దీనివంతయు బాగుగ గమనించుచు “ఓరీ! యా కాగితమేమని యతనికినుఱిగింపఁ త దగ్గరగవచ్చునంతలో నతఁడాజాబును దానకతునకలుగఁ జింపి రస్తాకుఁ బ్రక్కగనున్న ముండ్లపొదలోఁ బారవైచెను. వెంటనే యాశూరుఁడు తన హయంబునుండి క్రిందికిదిగి యాపొదవద్దకుఁబోయి పొదకీవల్లివైపునఁ బడియున్న రెండుమూడు కాగితపుముక్కలనుమాత్రమేరి పదిలపఱచుకొని తనయశ్వమునెక్కిను. దీనినంతయుఁ గనుచున్న తక్కినవీరులు ముగ్గురును దమ మిత్రునిచేతిలకు సంతసించి యామహమ్మదీయుఁ డెవఁడో ప్రబల రాజనోహియలియు నట్టివానిని దమయేలి కకడకుఁ గడుజాగరూకతతోఁ గొనిపోవలయుననియు నెంచి వానివెన్నంటి తమగుఱ్ఱములను నడిపించుచుండిరి. ఆనాలవ వాఁడును దానేరి తెచ్చిన కాగితపుముక్కలలోని కొన్నిశబ్దములను గుఱించిన విషయములను వారికిఁ దెల్పుచు వారివెంటఁ బోవుచుండెను.

అట్లు వారందఱు బాగుగఁ దెల్లవాఱుసరి కొక మైదానములో బోవుచుండిరి. చూపుమేరదూరములో వారికిఁ గొన్నిగుఱారములు గాన్పించినవి. ఆనలుపురువీరులును వారుచేరవలసినస్థలమును సమీపించినందున సంతోషాకాంక్షతో స్వం

తులగుచుండిరి. కాని యామహమ్మదీయుఁడు మాత్రము భ
యభ్రాంతుఁడగుచుండెను. వారందఱూ గుడారములను సమీ
పించుకొలదిని యామహమ్మదీయుఁడు దనచూపుచు గుడార
ములవైపు దప్ప వేటాకవంకకు మరల్పలేదు. రాత్రియంత
యు నిద్రించుచుండిన మచుజు లాగుడారములనుండి బయట
కరుదెంచుచుండిరి. గుడారములకు దక్షిణపువైపున వేలకొలది
గుఱ్ఱములు పచ్చికమేయుచుండినవి. వాటికిఁ జేరువుగనే
వందలకొలంది మత్తగజంబులు దమమావటీల యాజ్ఞలకు లో
బడివర్తించుచుండినవి. గుడారముల కన్నివైపులను జనులీయెడ
కాయెడకు బరుగెత్తుమఁ దామాసమయమునకుఁ జేయవల
సిన కార్యములయందప్రమత్తులై సనిచేయుచుండిరి. కొంద
ఱు శూరశఖామణులతిత్వరితంబుగఁ బ్రాతఃకాలకరణీయంబు
లందీర్చుకొనుచుండిరి. వీటినిన్నిటిని చక్కగ నవలోకించుచు
గుడారముల కతిసమీపముగ వచ్చుచున్న యామహమ్మదీ
యుఁడు“ ఆహా! ఎన్నిగుఱ్ఱములు; ఎన్నియేనుగులు! ఎంతకాల్బ
లము! ఔరంగజేబుకు సహిత మింత సైన్యముండదని తలంతు
ను ఇంతపెద్దసైన్యము హైదరాబాదుపట్టణమునకు సమీప
మున విడిసియున్నందులకుఁ గలంబెయ్యది? తాసీమాచక్రవ
ర్తితో సంగరమొనరింప నిచటికెవరైన నరుదెంచియున్నా
రా? ప్రస్తుతము నామిత్రీవర్గముదప్ప నాతనికెవ్వరును శత్రు
లులేరు. అయిన నెవరో తెలియగలదని తలంచునంతలో వా

రందతాగుడారములను జేరుటచేఁ దమహాయంబులనుండిదిగిరి. వారిరాకకై యెదురుజూచుచున్న సేవకు లాక్షణంబున వారి కడకరుదెంచి గుఱ్ఱంబులంబట్టుకొని నిలిచిరి. అంతమఱిగొంద టు సేవకు లచటికి రాగా నావీరులలోనొకఁడు వారించాచి “ఓరీ! యీమహమ్మదీయుని గొంపోయి రాజుగారున్నగుడార ముకడ నిలువఁబెట్టుఁడు. ఆతనిగుఱ్ఱమును దీసికొనిపోయి కట్టి వేయుఁడని” వారి కాజ్ఞయొసఁగి తనసహచరులతోగూడఁ దా నొకగుడారము లోనికిఁ బోయెను.

పిమ్మట నాసేవకు లా మహమ్మదీయునిం దోడ్కొనిపో యి, నియమితస్థానమాన నిలిపి యతనిచుట్టును గావలిగాచు చుండిరి. ఆవల నొక యరగంటకాలములో గుడారము లోనికి వెళ్ళిన నలుగురు వీరులును నామహమ్మదీయుఁడు నిలచి యున్న పెద్దగుడారమువద్దకురదెంచి ద్వారముకడ నిలిచియుండిరి. ఇంతలోఁ గొంతసేవకునికి “శివాజీరాజుగారికి జయమగుగాక” య నువాక్యములు లోకులనుండి ప్రతిధ్వనించినవి. వెంటనే యాన లుపురువీరులును నాగుడారములోనికిఁ జరిరి. వారి యేలికయు నొకగద్దయపైఁగూర్చుండి తద్దయుసంతసంబున దనవద్దనున్న మంతులతో మాటలాడుచుఁ దామాదివసంబునజేయనఁపిన కార్యములను గుఱించి యాలోచించుచుండిరి. అంతసతఁడు దనకు సమీపమున ముకుళితవాస్తులై నిలువంబడియున్న నార లుగురుయువకులనుజూచి “మీరఱిగి యొనర్చిన కార్యము

లెన్వి? చక్కగఁదెలియజేయున' నను, అంతవానిలో నొకఁడు
 “రాజచూడామణి! మీయత్తరువుమేరకు మేము రాయఁదు
 కోటను జేరితిమి. అందు తిరుమలరావతి జాగరూకతతో మె
 లంగుచురాజ్యమును గాపాడుచున్నాఁడు. మనకువలసినపురు
 సైనయంబులను దప్పక పంపెదనని వచించి యున్నాఁడు. మఱి
 యు మేనుచ్చటనుండి మఱలవచ్చునపుడు మార్గమధ్యమున
 నొకమహమ్మదీయుని సంధించితిమి, వాడెవఁడో రాజద్రోహి
 యగు గూఢచారునివలె గన్పట్టుచున్నాఁడు, అతని నివాసము
 హైదరాబాదుట. అతఁడు మాచేజిక్కి మా వెంటవచ్చునపుడ
 తని వద్ద రహస్యముగ దాచబడిన జాబునొకదానిని మెల్లగఁ
 దీసి చించివేయునపుడు దానిని గనిపెట్టి యా లేఖను నూడబె
 రుకుటకుఁ బ్రయత్నించితిమి కాని యా కాగితపుముక్కలనతఁ
 డొక ముండ్ల పొదలోఁ బ్రారవేయుటచే నవిమాకుఁజిక్కినవి కావు
 అయినను బాదకీవలివైపునబడియున్న రెండుమూఁడుముక్కల
 నేరితెచ్చితిమి. ఏలినవారు నాటిని బరీక్షింపవచ్చునని తనవద్దఁ
 బదిలముగ దాచఁబడియున్న కాగితపుముక్కలను దనతేనికి
 మెసంగెను. శివాజీరాజాకాగితపుముక్కలను జక్కగఁ దిల
 కించి కొంచెముసేపాలోచించి “ఆ మర్దార్థం డిప్పుడెక్కడను
 న్నాఁడు ? ఈతత ణమే వాని నిచటికిఁ గొనిరమ్మని” వానికా
 జ్ఞాపించెను. వెంటనే యాయువకుఁడు వెలుపలనున్న మహమ్మ
 దీయుని గొనివచ్చి రాజకడనిలిపెను. ఆజానుబాహుఁడును

విశాలవత్సు.దునునై కోరమీసంబులంగలిసి, కుటిలభుక్తిమై,
 శత్రుజన భయంకరుడుగఁగన్పట్టు శివాజీరాజును నామహమ్మ
 దీయుడు చూచినవెంటనే భయభ్రాంతుడై గడగడ వణంకు
 చు నవనతమస్తకుడై నిలచియుండెను. అంత శివాజీవానిం
 జూచి “దుర్గారా! నీనివాసము హైదరాబాదు పట్టణముని
 నీవు మానారీఁ జెప్పినట్లువింటిని. రామరాజ్యమును బోలిన
 తానీమారాజ్యమున నీబోటి దుర్గార్గులు సహితమున్నగుమలకు
 నాకుదూఱిమ వచ్చుచున్నది.(మఱల సతఁడాకాగితపుముక్కల
 ను వేట్వేలుగఁ జదువుచు) నీచాధమా! యింకదానియందు
 “బొరంగ జేబునకు మితుగిడ” ని వ్రాయఁ బడియున్నది.
 తరువాత నేమి వ్రాయఁబడియుండెనో తెలియదు. ఓరీ! నాకు
 గర్భశత్రువుగు నొరంగ జేబు మీకెల్లరకునుమితుగిడాయెనా?
 అతని శివరాజుబువ్రాసినది. మఱియు నింకొక కాగితపుముక్క-
 పై కాగితముచినుగుటచేఁగొన్నియక్షరములు లోఁపించగమిగి
 లినవి “దువులనియు” దానిక్రిందుగ ‘దన్నల’నియు వ్రా
 యఁబడియున్నది. మొదటి శబ్దమునకుముందు‘హిం’ అను
 యక్షరము పోవుటచే నది ‘హిందువులని’ నిర్ధారణచేయవచ్చు
 ను. రెండవ శబ్దమునకుముందు ‘మా’ యని యుండునుగాఁ
 బోలు. అయిన నాపదము ‘మాదన్నల’ ని తేలగలదు. ఇంకను
 దానికిఁబూర్వము ‘అక్కన్న’ యని వ్రాయఁబడియుండినందున
 నాశబ్దమంతయును ‘అక్కన్నమాదన్న’ లని తేలుచున్నది. ఓరీ!
 పాతక్కి! హిందువులపైఁ దానీపాకుఁగలప్రేమచే నక్కన్నమా

దన్నల కున్న అోద్యోగముల నిచ్చెనను అభిప్రాయమును దెలియజేయుచుఁగాఁబోలు నీమిత్రుఁడా నీచునకు వ్రాసినది. ఈమూడవముక్కపై 'నముగల' యని చూత్రమున్నది. 'మానముగల' యనియగునా ? కాదు. 'అభిమానముగల' యనియుండవలయును. ఎవ్వరిపైనభిమానము అదియునుగాదు. ఓహో! తెలిసెను. "మతాభిమానముగల" యని యుండవలయును. ఆకూర్చుఁడు మహమ్మదీయమతాభిమానిగదా ! ఆపదమునకుఁగ్గిందుగ 'స్వమునంపి" అనియున్నది. : ఈశబ్దము 'సైన్యమునంపి" యనియుండునని తద్దయుగద్దించి కలుకుచు దనగద్దయనుండి లేచి "ఓరీ ! నీచుఁడా ! స్వమతాభిమానము గలిగివర్తించు చున్న ఔరంగ జేబే సైన్యమునంపి మీకుసాయమొసర్చి తానీషానోడగొట్టును లెమ్ము. చూచెదనుగాక. మఱల మొగలులతో సంగర మొనరింపఁ గాల మాసన్నమైనదనికలుకుచుఁ జెంతనున్న సేవకులనుజూచి "ఓరీ! యీకూర్చుని యుడు పులనుదీసి చక్కగఁ బరీక్షింపుడన వారల్లే యొసర్చిరి. వారికతనివద్ద నొక ఖడ్గము మాత్రమేచిక్కినది. వారుదానిని శివాజి కడనుంచిరి శివాజివారింజూచి "ఓరీ ! తానీషారాజుగారునన్ను దర్శింపనేడిటకు వత్తురని యతనిప్రధానమంత్రియగు మూదన్న నిన్నటిదినము వచించిపోయెను. వారిచ్చటికి వచ్చువఱకు వారాజుదోహిని గొంపోయి వేతాకచోటనుంచుడు. పొండనియత్తరువుచేసెను.

పిమ్మట శివాజీరాజేంద్రుని కడకొక సేవకుడగుదెంచి 'రాజేంద్రా! తూర్పువైపున నున్నజేరా బాగుగనలంకరింపబడినది. బయటనుండివచ్చినమట్టుకుఁ బుష్పఫలామలను, జందనాదివాసన ద్రవ్యములను సిద్ధముచేసి యుంచితిను. భోజనపదార్థములన్నియుఁ బ్రత్యేకముగ వండఁబడి సిద్ధముగనున్నవని వచించెను. అందులకు శివాజి కడుసంతసించి "ఓరీ! నీవింకను నెనరింపవలసినకార్యములం దప్రమత్తుఁడవైమెలంగుము, పొమ్మ" నునంతలో మఱియొక యువకుఁడచటికిఁ బరుగెత్తుకొనివచ్చి "మహాప్రభో! తానీషాచక్రవర్తియు నతని మంత్రిలగునక్కన్నమాదన్నలును దమపరివారముతో భవదీయదర్శనార్థమై యరుదెంచు చున్నారను" చుండ నంతలో బంగారునగలచే నలంకరింపఁబడి పంచకల్యాణి నాబరగు నొకజవనాశ్వము నొక సేవకుఁడు దీసికొనివచ్చి యచట నిలిపెను అంత శివాజి యావాజినెక్కి మంత్రిలుమున్నగువారు డన్నుబరివేష్టించిరాగాఁ దానీషా రాజున కెదురుజని యతనినాహ్వానించుటకు బయలువెడలెను. తానీషారాజును నొకమత్తగజంబుపైన ధిరోహించి వచ్చుచుండెను. ఆతనికిఁబిరుంద నక్కన్నమాదన్నలు వేటొక దిగ్గజంబుపై నెక్కి యరుదెంచుచుండిరి. వారివెనుకఁ గొందఱుద్యోగులుజవనాశ్వములపై నెక్కివచ్చుచుండిరి. వీరినందఱిని శివాజీరాజుమార్గముననే గలసికొని యుచితపత్కారముల వారిని దనగుడారములవద్దకు బిల్చుకొనిపోయెను. పిమ్మట శివాజియు, దానీషాయును, నక్కన్నమాదన్నలును

గలసి వారికై ప్రత్యేకముగ నలంకరింపఁబడియున్న డేరాలో
సికేగి యుచితాసనంబులగూర్చుండి కుశలప్రశ్న పూర్వకంబు
గాఁ గొంతసేపువఱకు మాట్లాడుచుండనప్పటికి దాదాపు వది
గంటల ప్రోద్బుధులచే శివాజి, లక్కన్నమాదన్నలను, తానీ
మానుదిలకించి “భోజనమునకు వేళ మించిపోవుచున్నది. భోజనా
నంతరమున నేను మీతోఁజెప్పుదలచుకొన్న విషయముల నె
ల్లవచింతునని” చెప్పుచు దత్తాలోచితపరిచర్యల నెనర్చుటకుఁ
గొందఱు సేవకులను వారికినియమించి తనస్థానమునుండి లేచెను
వెంటనే యచటనున్న వారందఱును భోజనశాలకరుగుటకై
యాస్థలమును వీడిరి,

వారందఱు భోజనమైన వెనుకఁ గొంతవిశ్రాంతిదీర్చు
కొనునప్పటికి నుధ్యాహ్నము దాదాపు మూడుగంటలుకావ
చ్చు చుండెను. శివాజియు, దాసీమాయును, లక్కన్నమాదన్న
లును దామిదివఱకుఁగూర్చొని మాట్లాడిన గుడారములోనికిఁ
బ్రవేశించి వారినియమితాసనంబులనలంకరించిరి. అది దాసీమా
“శివాజీరాజా ! రాయఘర్ కోటనుండి మీసైన్యములతోఁగ
ర్హాటకముపై దాడివెడల వచ్చి యున్నను నాయుష్టానుసారము
మీరిచటనిల్చి నాకు దర్శనం బొసంగినందులకు నేనెంతయుఁగృ
తజ్ఞుఁడను. మీధైర్యసాహసములను, స్వదేశాభిమానమునుబలు
మూరు మాదన్నగారివలనవిని యచ్చెరువొంది మిమ్ముల నొక
తూరియైనదర్శింపవలయు ననెడికోరిక నేటికి సఫలమైనందులకు

సంతసించు చున్నాననెను. అందులకుశివాజి “తానీమారాజా! మీకుఁగలహిందూమతాభిమానమునకును, హిందూమహమ్మదీయసఖ్యత్వకైమిరొనరించు యత్నములకును, మీప్రధానమంతులగు నక్కన్నమాదన్నలు మీకు సర్వవిధములఁగోడ్పడుచు మీయెడ జూపురాజభక్తికిని కడుంగడు సంతసించితిని. వాయెడ వాత్సల్యముగల మీరునాకుదర్శనంబొసంగినందులకు సంతసిల్లు చున్నాను. మఱియు మీపట్టణమున మీపైఁ గత్తుబూనియున్న రాజద్రోహులు గొందఱున్నట్లు నేడేకనుగొంటిని. వారిలో నెకని మీరిప్పుడే చూడఁగలరని చెప్పి వానింగొనివచ్చుటకుఁ దనసేవకున కాజ్ఞయొసంగెను. వెంటనే వారారాజద్రోహిని గొనివచ్చి శివాజీచేత నిలువఁబెట్టెరి. శివాజీరాజనకుఁబ్రక్కగనే గూర్పునియున్న తానీమాను, అక్కన్నమాదన్నల నతఁడుచూడగ నే గుండెరుల్లుమున నతఁడుతనశిరమును వంచి నిచ్చేప్పిత్తుడైనిలువఁబడి యుండెను. వానినిజూడగ నే తానీమాకుఁ జెప్పరానికోపముపులిల్ల తనకరవాలము నూడఁబెట్టి వానిపై కుఱుక యత్నించి “ఓరీ! దుర్మార్గా! హమీరుఖానుఁడా! నీవెట్లీరాజేంద్రుని చేతులఁగొఁజిక్కితివి? శివాజీరాజా! నీఖడ్గముచే నీని నప్పుడేయమనదనమున కనిపియుండకపోతిరా” యనుసంతతో శివాజీయారాజద్రోహునివిషయమై జరిగిన సంగతినంతయుఁ జెప్పి తనచెంతనున్న కాగితపుముక్కల నతనికిని, యక్కన్నమాదన్నలకును జూపి యప్పటి

కాముక్కులపైఁ గల బడుచున్న శబ్దములయొక్క భావమును దాఁదలచిట్లు వారందరికిఁదెలియఁజేసెను. వారందఱు శివాజీ యూహలకు మిగుల సంతసించుచుండచున్నట్టణములోని రాజ ద్రోహులొనరించు గుమ్మార్లనులకుమిగులజింతించిరి. అంత తానీమా మాదన్యతోఁ గొంతసేపు మాటలాడి తనసేవకుల రావించి “ఈరాజద్రోహినికడఁ జేసికొనిపోయి చెఱసాల యొగంచుడ” నెను నారాజుమీఁదలచుచు తత్తణమే పైద రాజాదునకుఁగొంతపోయిరి. పిమ్మట తానీమా “శివాజీచక్ర వర్తి! మీరిట్టి రాజద్రోహినిగనిపెట్టి శత్రువులయుదంతమును గొంతకనుగొని మాకు దెలిపినందులకు మేమెంతయుఁ గృత జ్ఞులము. ప్రజలహితముకై నాయొనర్పఁబూనిన కార్యముల న్నియు నీదుర్మార్గులవలన సఫలీకృతములుగుటలేదు. తుద కొకవేళ నేనానీచుండగు నొరంగ జేబులో సహితము బోరా డవలసి యున్నదేమో! యెవరెఱుంగుదురు. అయినను శత్రు జనభయంకరులును, మహాకణిషీయులును నగు మీబోటివారి కృత నాపైబూర్ణముగనుండ నాయథముఁడేమిచేయఁగలఁడ ” నెను. అందులకుశివాజి “తానీమారాజేంద్రా! నాకాగర్భశ త్రువుగ నొరంగ జేబు మీపైకిదాడివెడల వచ్చిన నేనూరకుం దునా! మీకుఁదప్పక సాయ మొర్పెదననెను. అంతఁ దానీ మా “రాజా! మీరు మాయెడఁజూపిన గౌరవమునకును నను రాగమునకును గారణముమాపురాకృతపుణ్యవిశేష మొక్కటి

దక్క వేటుగాను. చుట్టయు మిమ్ముల నొక్కటి గోరుచున్నాను. మీరు మాపట్టణమున కరుదెంచి మేమొసంగు నతిథిసత్కారములను గైకొని పోవలయును. మీరుమా రాజధానికతి సమీపమునకువచ్చియు చుటచేమేమట్లుకోరెదమనెను. అందులకుశివాజి“మిత్రమా! మీరొసంగు నాతిథ్యముచుస్వీకరింపఁగూడదనికాదు. ప్రస్తుతము నేను నానైన్యములవెంటఁబెట్టుకొనియచిర కాలములోగర్జాటకముపైదాడివెడలవలసియున్నది. వెంకటజయను నాసోదరుఁడు మాతండ్రి కిదివఱకు లోబడియున్నరాజ్యమునంతటిని స్వాధీనమొనర్చుకొని, నన్నుదృఢీకరించి, గర్వోన్మత్తుఁడై కన్నుగానక, విఱివీగుచున్నాఁడు. నేనతనిని సంగరంబుననోడించి యతనికి లోబడియున్న రాజ్యమునుగైకొని మఱివచ్చునపుడు మీరాజధాని కరుదెంచెదనని” చెప్పెను. కాని తానీషాయును నతని ప్రధానులును సందులకీయ్యకొనక శివాజిని తమ రాజధానికి విజయము చేయునట్లు పలుమఱు ప్రార్థించుటచే శివాజి యందులకొప్పుకొనెను. అప్పటికి సాయంకాల మయిదు గంటలు కావచ్చుటచే శివాజి యతని ప్రధానమంత్రిలను వెంటఁబెట్టుకొని తానీషారాజేంద్రునితోఁ గూడ హైదరాబాదునకుఁ బ్రయాణము సాగించెను.



ఆటవప్రకరణము.



మడికొలనువద్ద మహమ్మదీయుఁ డొనరించిన దుండగములను మాదన్న తాసీషాగారికిఁ దెలియఁజేసి రాజు నాజననుసరించి వానినింకను సతికఠినముగ శిక్షించినది మొదలు మహమ్మదీయు లొనరించు దుష్కృత్యములు మిక్కుటమగుచుండెను. హమీరుఖానుఁడొనరించిన కార్యమునకు సహితము దమవద్ద సేనాధిపత్యమును వహించియున్న ఇబ్రహీము మూలకారకుఁడని తాసీషాయనులక్కన్న మాదన్నలును సూక్ష్మముగఁ దమగూఢచారులచలన నెఱింగిరి. అది మొదలిబ్రహీమును దనయుద్యోగమునుండి తొలగింపవలయునని తాసీషా మాదన్నతో నప్పుడప్పుడు చెప్పుచుండెను. కాని మాదన్న తాసీషాగారి నొ “ఇంకనువాడొనరించు దుష్కృత్యముల నెల్లఁగనిపెట్టవలయును. నిజము నిలుకడమీఁదఁగదా తెలియును. ఇప్పుడే వానిని దన యుద్యోగము నుండి తొలగించిన రాజధానిలో లెక్కకు మిక్కుటంబగు దుండగములు ప్రవర్ధిల్లగలవని” చెప్పెను. మరియు హమీరుఖానుఁడు తాసీషాకుఁ జిక్కిచెఱిలోఁ బెట్టఁబడెననుసంగతి యిబ్రహీమునకుఁ దెలియవచ్చినది మొదలు ‘తోఁకదొక్కిననాగసర్పము’వలె నతఁడు మం

డికనుచుండెను. వాడొనరించు కూరికృత్యముల కంతము లేదు. నిరంతరము దన్నెడబాయని స్నేహితులతోఁ గలసి తన యింటివద్ద నేమేమో యాలోచనల సల్పుచుండెను.

ఒకనాటి సాయంకాలమున వాడుక వొప్పున నిబ్రహీము తనయింటివద్దఁ గూర్చుండి తనమిత్రులతో నేమేమోమాటాడుచుండగా దానుజెప్పినమాట కొకడు “మిత్రమా! మా దన్ను విధించినశిక్షకంటె దానిమా హైదరు నతి కఠినముగ శిక్షించెను. రానురానుతానిపాకు హిందువులయెడనురాగము హెచ్చుచున్నది. బ్రాహ్మణులన్న నతనికి దైవసము”లనెను.

మఱియొకఁడు—మాదన్న విధించిన శిక్షకంటె రెండింతలధికముగఁగదా తానిమా హైదరునకువిధించినది? హైదరును విడిపించుకొని వచ్చితివిగదా?

ఇబ్రహీము:—నేనే నలువదిరూపాయలను జెల్లించి హైదరునువిడుపించుకొని వచ్చితిని. తానిపాపెడలఁ బైకి మంచిగ నటించుచు నాయుద్యోగమునకు సహితము పోవుచున్నాను. సర్వసైన్యాధిపత్యము నాదేయఁటచే నైనికుల కందఱికిని నిప్పటనుండియు నవాబుపై నప్రియము గలుగఁజేసెదను. ప్రత్యక్షమున నక్కన్నమాదన్నలకు సహితము లోబడినట్లు నటించెదను.

వేటొకఁడు:—ఇబ్రహీము! నన్ను నియద్యోగమునుండి తొలగించి సర్వసైన్యాధిపత్య ముక్కన్నగారి కిప్పించఁబడు

నని యొక వదంతి వ్యాపించుచున్నది. దీనికి నీవెట్లు వర్తింతువో తెలియకున్నది.

ఇబ్రహీము:—అట్లేన్నటికి జరుగదు. నన్ను దోష్టగము నుండి తొలగించిన అక్కన్న మాదన్నలు మని యుండగలరా? ఒక వేళ నట్లు జరిగిన దానీషాకు నేను బహిరంగ శత్రువునే యగుదును. పిచ్చుట నాతలంపులన్నియుఁ జక్కగ నెఱవేరగలవు మఱియుఁ దానీషా హిందువులయెడ నభిమానముతో వర్తించుట రాణిగారికించుకైన నిష్ప్రములేదట అక్కన్న మాదన్నలయెడ సహిత మామె దురభిప్రాయమును గలిగియున్నది. అంతఃపురస్త్రీల కందఱికిని హిందువులన్న కడుపునఁ జిచ్చు పెట్టినట్లుండును. స్వమతాభిమానమునగును హిందూమత ద్వేషమగుదును వారందఱొరంగజేబునకుఁ దీసిపోవువారుకారు. మఱియు మొన్నటిదినములానీషా మహమ్మదీయమత ద్వేషియు, హిందూమతాభిమానియు, ఔరంగజేబునకు గర్భశత్రువునగు శివాజీని మనరాజధానికిఁ గొనివచ్చి యతనికి విందొనర్చుటయు మఱునఁడు శివాజీ తన సైన్యంబుల వెంటఁబెట్టుకొని కర్నాటకముపైకి దాడి నెడలుటయు మీరు చూచియేయున్నారు. ఇట్లు తానీషా శివాజీతో సఖ్యముంగలుగఁ జేసికొనుట రాణిగారికిని యామె చెలికత్తెయలకును నెంతమాత్రీ మిష్టములేదట. మఱియు నంతఃపురస్త్రీ లందఱికిని మఁపక్షమునకు లాగవలసినట్లు

ను వానికి తానీమాయెడ సప్తయము గలుగఁజేయవలసినట్లును నాభార్యతోఁ జెప్పించితిని. మిత్రులారా! అదేమి చిత్రమో గాని నేనెవరించు యత్నములన్నిటికిని భంగముగలుగుచున్నది. మనయాంతర్యుత్పాదము నెంతటి గుర్లుటమగుకార్యమునందైనదోడ్పడువాఁడునునగు హమీదుఖానుఁడు చెఱయించుచు బడెనుగాదా! అదుర్దార్థులగు శివాజీసేవకు లెంతటి కార్య మొనర్చిరి. అయిననురుందినదిలేదు. అతడొనర్చవలసిన పని నేనేయొనరించెదను. అదికడురహస్యమైనది. మీరుదానిని వెలిఁబుచ్చితిరేని మన కందఱికినిముప్పువాటిల్లును. మనయత్నములు విఫలములవును. జాగ్రత్తగ వినుడు. పంస్తుతము ఢిల్లీపట్టణము నేలునట్టి ఖొరంగ జేబు హిందూమతద్వేషి. అతనియు ద్యోగస్థు లందఱును మహమ్మదీయులే. దేశమంతయునాక్రమింపఁదలచి యాతఁడు గోలుకొండను సహితము జయింప నెత్తుంచు చున్నాఁడట. ఇదివఱకే గోలుకొండను జయింపఁదలచి వచ్చి కొన్ని యసందర్భములచేఁబూర్వపుకుతుబ్ శాహతో సంఘియొనర్చుకొని వెళ్ళియున్నాఁడట. ఏవోకొన్ని కార్యములున్నట్లు మాదన్నతోఁజెప్పి యాతనికిడ శలఘదీసికొని నేనుతేపుదయముననే ఢిల్లీకిఁబ్రయాణమయిపోయి ఖొరంగ జేబును సందర్శించి తానీమా హిందువులపక్షముజేరి, బ్రాహ్మణులయెడభక్తిగలిగి, తురుష్కులను శిక్షించుచున్నాఁడనియు, తురుష్కురాజ్యములోఁ దురుష్కులనిట్లు బాధపెట్టుట యన్యాయమనియు”

మొఱపెట్టెదను. దీనినే యొక కారణముగఁ దలచియారఁడు తానీమఱపై దాడిపడలి రాఁగలఁడు. ఇంతలో మనమందఱము సైన్యమును జేలదీసి సైనికులందఱికిని నవాబుపై ద్వేషమును బుట్టించునట్లానర్ప వలయును. ఎల్లఱై ననారంగజేబుసహాయమున మనరాజ్యమును మహమ్మదీయరాజ్యముగఁజేసివేయవలయునని" వారిఁగో ధీరముగఁబలికెను. ఈయుక్తి కందఱును 'సరియని సంతసించిరి. వారియుత్సాహమునకంతములేదు. వారికి గోలుకొండరాజ్యమధీనమైనట్లే యుండెను.

ఏ డ వ ప్ప క రణ ము.

అక్కన్న మాదన్నలను నీయన్నదమ్ముల నామమాలను మన తెలుగువారు తెండువందల సంవత్సరముల నుండియుగార వపూర్వకముగ స్మరించుచున్నారు. వీరియింటిపేరుపింగళివారు వీరిది భారద్వాజసగోత్రము అక్కన్నమాదన్నగారి వంశజులమని చెప్పుకొను పింగళివారిప్పుడు నైజాము రాజ్యములోనియోరుగంటిలో నున్నారు. వారు తెలుగువారు కావున అక్కన్న మాదన్నలను తెలుగుబ్రాహ్మణులనియే నిశ్చయించవలసియున్నది.

అక్కన్నగారన్నయనియు మాదన్నగారు తమ్ముడనియు జనులుసామాన్యముగ ననుకొనుచున్నారు. కాని యక్క

న్నగారు నిజమైనయన్న కాడని యొక యైతిహ్యము లెరు
అదెద్దియనిన; అక్కన్నయొక బీదబ్రాహ్మణ కుటుంబమునకు
సంబంధించియుండెను. ఉదరపోషణార్థమాత్రము పలుగ్రామ
ములలోఁ దిరుగుచుఁ దుదకుమాదన్నగారు తానీషాయొద్దనుం
త్తి పదవిలోనున్నాడని యాతని గృహమునకురుదెంచెను. తన
భార్యకు సంబంధించిన చుట్టమని మాదన్నగారును, భర్తయొ
క్క బంధువుడని తలచి యాతనిభార్యయు అక్కన్న గారిని
మిక్కిలి మర్యాద చేయుచుండిరి. ఇట్లు చాలాకాలము గడచి
నది. అక్కన్నవయసులోఁ బెద్దవాడగుటచే మాదన్నయతనిని
అన్నగారని పిలుచుచుండిరి. లోకులుసహితమట్లేతలంచుచుండిరి.
ఇట్లుండ మాదన్నగారిక దివసంబున దనభార్యతో అక్కన్న
గారి విషయమై ముచ్చటించగా నామె యాతఁడు తనబంధు
వుఁడు గాడని తెలిపెను. పిమ్మటమాదన్నగారతనిని జేరఁచి
లిచి 'అక్కన్నా! మనకుఁగల బంధుత్వమునంచుక తెలియఁ
జేయుము. ఈవిషయమై మిచ్చుల నడుగఁదలచితిని. అనిపగి
దినము మఱచిపోవు చున్నానని చెప్పిరి. అందుల కక్కన్న
"నాయనా! చెప్పెదవినుము నేను పెద్దమ్మ కుమారుడను.
నీవుచిన్నమ్మకుమారుడవు. అట్లు మన మక్కనెల్లెండ్ర బిడ్డల
మగుటచే నన్నదమ్మలముసుమా! ఈరహస్యమునీమనస్సుతో
నుంచుకొనుము. నమనమెప్పటివలెనే యన్నదమ్మలచంద
మున బ్రవర్తించెదమని" నుడివెను. మాదన్న అక్కన్నబుద్ధి
చాతుర్యమునకు మేచ్చి మిక్కిలి సంతసించియుటుపిమ్మటనక్క

న్న గారిని దనయన్నవలెనే మిక్కిలి ప్రేమించుచుండెనట.

పైవిషయములకు గుఱించిన సత్యాసత్యము లెట్లున్నను మనచరిత్రకాలమున మాదన్న తానీషామొద్ద ముఖ్యమంత్రి గనుండెను. అక్కన్న పృథమమున మాదన్నకు సహాయభూతుడై యుండెనుగానిపిమ్మటనతనికి సర్వపైవ్యాధిపత్య మిప్పింపఁబడినట్లు చదువరు లెఱుంగఁగలరు. వీరిద్దఱేకమనస్సుతోఁ బనిచేయుచు రాజ్యాంగ వ్యవహారములను జక్కవెట్టుచు నానీషాకుఁ బలువిధముల సహాయ మొనర్చుచుండిరి. వీరుహిందువులయినను మహమ్మదీయుల యందభిమానముగలవారై యన్ని విషయములలోను మహమ్మదీయులకు హిందువులను సమానముగఁ జూడఁసాగిరి. మఱియు నున్నతోదోగ్యములను మహమ్మదీయులకే యొసంగక హిందువులకుఁగూడ మెసగుచు రెండు జాతులవారికి నైకమత్యము గలిగించుటకై పాటుపడుచుండిరి.

గౌతమగోత్రుఁడగు పింగళ నూన్నమంశమునకును అక్కన్న మాదన్నమంశమునకును సంబంధము లేను అక్కన్నమాదన్నలు మహారాష్ట్రులనియు అక్కన్న గారికిఁబడి వాధ్ పంతునియు. మాదన్నకు పేరుఁబుదినపంత్ అనియు బేర్కొండెనని కొందఱుమహారాష్ట్రులు వ్రాసినయున్నాడు. శ్రీకానియందుకు వారేమియు వాధారము చూపినవారుకాదు. పూర్వమహారాష్ట్రులు రుష్యాంధ్ర గిరింధాదులలో అక్కన్నమాదన్న నామములేవాడబడియున్నవి అందుచేఁ దెలుగువారిని చెప్పవలసియున్నది.

* పెద్దమ్మ కుమారుడనిన దరిదుఁడనియు, చిన్నమ్మయన్నలక్ష్మీదేవియనియు భావించి చిన్నమ్మ కుమారుడన్న లక్ష్మీపుత్రుఁడు అనగ ధనవంతుడని అక్కన్న గారు భావించియుండవచ్చును.

కాని రాజకులమునకు సంబంధించిన వారనియు, బలపరాక్రమసంపన్నులనియు, శ్రేష్ఠులమని విజ్ఞప్తిగనుచు హిందువులను దిరస్కరించుచున్న తురుష్కులుగొండఱుమాత్రముమాదన్న స్థాపించుచున్నహిందూ ముసల్మానుల సామ్యముంజూచియోర్వలేక పోయిరి. అందుచే నక్కన్న మాదన్నలక నేకమందిశత్రువులుదభవించిరి. ఏదియెట్లున్ననుతానీషామాత్రము వీరియందు దృఢమైన విశ్వాసమును గలిగియుండెను. వీరిమాటకడ్డు లేదు. శత్రుసేనలవలని భయముదభవించినప్పుడు సహితము వీరేయితరరాష్ట్రముల వారితో సలుపవలసిన యేర్పాటులన్నిటిని స్వంతముగా నెరవేర్చుచుండిరి.

ఉద్విధంబున నభ్యస్త సమస్త వ్యవహారదత్తు లనిపించుకొనిసర్వాధికారముతోఁ బ్రభుత్వము చేయుచున్న యాయంత్రిపుంగవులయనుగ్రహము వడయవలయునని మనదేశీయులే కాక విదేశీయులగుఫ్రెంచి యింగ్లీషువారు గూడ మిక్కిలి యత్నించుచుండిరి. ఆకాలమునసీస్టిండియా కంపెనీవారు చిన్న వర్తకులు. వారు మన హిందూదేశములో నంతబాహుళ్యము లేక వర్తకము చేయుచుండిరి. చెన్నపట్టణమపు డొకచిన్నగ్రామము. ప్రిస్తుతము జార్జిటవున్ అనఁబడు స్థలముమాత్రము కంపెనీవారి యధీనమందుండెను. మచలీపట్టణమునందుగూడ వీరికొకగిడ్డంగియుండెను. ఈస్థలములన్నియు గోలుకొండరాజ్యములోని వగునాచేఁ గంపెనీవారు గోలుకొండ నవాబునకుశిస్తు

నెల్లించుచుండిరి. మఱియు గోలుకొండ రాజ్యమున నిరాటంకముగ వ్యాపారమొనర్చుటకుఁ గంపెనీవారు నవాబువద్దనుండి యనుమతి పత్రమునుబొందవలసి యుండెను. అందుచే సర్వాధికారమును వహించియున్న యక్కన్నమాదన్నల యనుగ్రహమునుపొందుటకై కంపెనీవారు విశ్వ ప్రయత్నములు చేయుచుండిరి. 1678 సంవత్సరమున తానీషాయును, మాదన్నగారును మచలీఖట్టణమునకు విజయము చేయగా నచ్చటనుండు యింగ్లీషువారు వారిని మిగులకౌరవించి వారి యనుగ్రహము వడయుటకై వారిక నేక బహుమతుల నొసంగిరి. మఱియు 1679 సంవత్సరము ఫిబ్రవరి నెలలో జెన్న పట్టణములోనున్న యింగ్లీషువారు తమకుస్వాంధోం (మైలాపూరు) ఎస్కూరను స్థలములను గౌలుఁగిప్పించునట్లుకొరగా మాదన్న నిరాటంకముగ వారుకొరిన ప్రదేశముల నిచ్చెను. ఇదియునుగాక పోడేలు లింగప్పయనువాఁడు చెన్న పట్టణమునకు సరకులను రానివ్వక యడ్డగించినందున యింగ్లీషు వారక్కన్నమాదన్నలతో మొట్టపెట్టుకొనిరి. అంతవారు నయామయులై కంపెనీ వారినిబాధ పెట్టవలదని లింగప్పకు వర్తమానమంది యాతనినే తమప్రతినిధిగ నేర్పఱచుకొని యన్నివిషయములలోను యింగ్లీషువారితో నుత్తరప్రత్యుత్తరములను జరుపునట్లతనికాజ్ఞాపించిరి. ఫిబ్రవరి 120¹ వరహాలవంతునఁబన్ను చెల్లించవలసినదనియు, అక్కన్నగారి యొడలవిషయమై యింగ్లీషువారు శిక్షణచు

కొని కొంతసేప 'యము' చేయవలసినదనియు 1682 సంవత్సరము జులై నెలలో, జెన్న పట్టణములో నున్నగవర్నరునకు పొడేలులింగప్ప యొక్కయుత్తరము వ్రాసెను. ఇందువలనలక్కన్న గారికి యోడలుండినవనియు నాతఁడుసహితము వర్తకము చేయుచుండెననియు మనమూహింపవచ్చును.

ఇట్లనేక పర్యాయము లక్కన్నమాదన్న లింగ్గీషువారికి నాయమొచ్చిరి. ఇంగ్లీషువారును వారికిఁ బలుమాటు గొప్పబహుమానములనంపి వారిదయకుఁ జాతులగుచుండిరి. అట్లువారు సర్వవిషయములయందారి తేటి నిపుణులగుటయే కాక, ధర్మశాస్త్రములయందును, గావ్యనాటకాదులయందును, జాపచక్రకృపాణాదిసాధనంబులయందును, గజతురగారోహణములయందును గౌళలంబుగాంచి, భగవద్భక్తపరాయణులై ప్రతిదినమును జాితఃకాలమందు జాముప్రోద్దెక్కువఁ జేసి శివపూజచేయుచుండిరి. అట్టి సమయమునఁ బెక్కుమందివిద్వాంసులు సహిత మచ్చటికరుదెంచి తమవిద్యావైపుణ్యమునుజూపివారు తగిన బహుమతులందుచుండిరి.

8 వ ప్రకరణము.

మనచరిత్రకాలమున బ్రసిద్ధికెక్కిన ఢిల్లీనగరమును ఔరంగజే బనుమొగలాయించకృవర్తి పాలించుచుండెను. ఈతడు విద్వాంసుడును, బ్రజ్ఞావంతుడును, ధైర్యశాలియునై యుండెను. మఱియు సీతనియందుగల సద్గుణములలో నిందియనిగ్రహమనునదియొకటి. ఈతడెన్నడును మద్యపానము చేయలేదు. మహమ్మదీయలెవ్వరును దనరాజ్యములో మద్యపానము చేయఁగూడదని యితఁడు శాసించెను. అట్లు చేయువారి గాలుసేతులు ఖండింపఁబడునట్లు జ్ఞాపించెను. మఱియునతఁడు ప్రజలను బాధపెట్టినయధికారులనుగతినముగశిక్షించెను.

ఇతనితనిదుర్గుణముల నెంచి చూచిననవి యసంఖ్యాకములుగలవు. కావట్టమీతినియందుగల మొదటిదుర్గుణము. మనోవాక్కాయ కర్మములను ఒరిపరి విధములుగ నుంచుట యీతని స్వభావవిశేషమైయుండెను. కృతజ్ఞతయనునదెట్టిదో యితఁడు గలలోనైన నించుకరుచిచూచియుండఁడు. వీటికన్నిటికంటెను హిందూమతద్వేష మనుచెడ్డగుణ మీతినియెడల మిగులఁ బెంపొందియుండెను. ఈచకృవర్తి హిందువులయెడ నొసరించిన యసురకృత్యములను దలంచుకొన్న నేజాతివాని కైనగుండెలవియకమానవు. ఇతఁడుహిందువుల పాతశాలలను, దేవాలయములను బడగొట్టింది యాప్రదేశములలో గొప్పమసీదులనుగట్టించెను. హిందువులందఱు పండుగలను జేసికొన

గూడదనియు, యాత్రీలకుఁ బోవుటతగదనియు నితఁడునిర్భంధించెను. వీరినెఱ్ఱెన నవమానపఱచుటయే యతనిప్రథమకర్తవ్యముగానఁ గులమున హిందువులగుటచేవారందఱు “జిజియూ” యనుజాట్టుపన్ను చెల్లించవలసినట్లు చక్రీవర్తి యాజ్ఞాపించెను. ఇట్టిపన్నును విధించుట యన్యాయమనియుఁబన్నును జెల్లించుటకష్టమనియు హిందువులు మొఱవెట్టుకొనగానారంగ జేబువారి నేనుఁగులచేఁ ద్రొక్కించెను. అయ్యో! పాపము ! ఎవరేమిచేయఁగలరు ? ఆతనికిఁగల యిట్టి మూర్ఖపుబట్టదలయే పెక్కుమందిరాజులను, నితరక్షత్రీయవతంసులను నతని ప్రబలశత్రువులుగఁజేసివైచినది. మహిషాసురవైభవమున విరాజిల్లుచు నతివిశాలమైయొప్పుచుండిన మొగలాయిరాజ్యము శిథిలమై కడపటఁ దుత్తునియలగుటకుఁగూడ నాతనికిఁగలహిందూమతద్వేషమును, రాజ్యతృష్ణయును బ్రధానహేతువులు.

ఇట్టి సద్గుణదుర్గుణపుంజములమిశ్రమమున కాకరమైన ఛిల్లీచక్రీవర్తియగు నారంగజే బాకదినమున దనసింహాసనంబునఁగూర్చుండితనప్రధానమంత్రిలతో నిక్రిందివిధమున సంభాషించుచుండెను.

కొరంగజేబు:—ప్రధానమంత్రిలారా! దక్షిణదిగ్విజయయాత్రీకై వలయుసన్నాహములను జేయుచున్నారా? ఇలమతిక్రమించుచున్నది. ఒకవారమురోజులలో మనప్రచండసైన్యంబులను గదలించుకొని దక్షిణహిందూస్థానము దాడివెడల

వలయును. ముందుగ బీజపురముపైఁబడనంది యున్నాను. ఆవలగోలుకొండను సహితములోఁబఱచుకొన నందియున్నాను.

మంతులలోనుకఁడు:—రాజేంద్రా! నైన్యాధిపతు లందఱికినితమతమసైన్యంబుల సిద్ధపఱచియుంచు నట్లాజ్ఞాపిం చితి. దండయాత్రకై వలయుభోజనపదార్థములన్నియు సేకరిం పబడినవి. ఆజ్ఞయైనవెంటనేబయలుదేరుటకు సర్వముసిద్ధముగ నున్న” దనునంతలో నొక సేవకుఁడచటికరుదెంచి “రాజా! భవ దీయదర్శనార్థమై యరుదెంచి ద్వారముకడనఁజూచేచి యు న్నాడని” ఔరంగజేబుతో విన్నవించెను. అంతనొంగజేబా చచ్చినవానిని తనవద్దకు వచ్చునట్లుత్తరువొసంగెను. పిమ్మట నొకమహమ్మదీయుఁడచటికరుదెంచి ఔరంగజేబునకు వంగిన లాములొనరించి “రాజేంద్రా! నానివాసముపైదరాబాదు. నాపేరిబ్రహ్మ ము ప్రస్తుతము గోలుకొండరాజ్యమును దానీషా యను మాటుపేరుగల అబుల్ హాసన్ కుతుబ్ శాహాపరిపాలిం చుచున్నాఁడు. అతఁడుహిందూమతాభిమానియై బ్రాహ్మణు లగు అక్కన్నమాదన్నల కున్నతోద్యోగములనిప్పించి మమ్ము లనందఱిని హింసవెట్టుచున్నాఁడు. మహమ్మదీయరాజ్యమైనను మహమ్మదీయులు గతినముగ శిక్షింపబడుచున్నారు. తానీషా పేరునకు మాత్రమేరాజు. అక్కన్న మాదన్న లే నిరంకుశాధి కారముతో రాజ్యమేలుచున్నారు. అంతఃపురస్త్రీలుసహి తము తానీషా యిట్లానర్పుచుండుట కెంతయు నిష్పదకయితనికి

వ్యతిరేకముగ పర్తించుచున్నారు. మఱియు మీకుఁగలస్వ
మతాభిమానమునకు వారెంతయు సంతసించుచున్నారు. మఱియు మీకుఁబ్రబలమైన శత్రువుగ శివాజీతోఁ దానీమాన్నే
హమొనరించి యతనినిహైదరాబాదున కాహ్వానించి విందొన
ర్చెను. కాన మీరు మీపైవ్యముపంపి తానీమా నోడఁగొట్టిరా
జ్యమునుగైకొని మహమ్మదీయమతమును బురుద్ధారణగావి
శవలయుననెను." ఔరంగ జేబీమాటలకు విన్నతోడనే కోహ
రుణితలోచనుండై "ఏమీ! తానీమా మహమ్మదీయమత ద్వేషి
యు నాశత్రువునగు శివాజీతో స్నేహమొనరించుటయూ! తా
నీమాతో నేను సంగరమొనర్చుటకిది రెండవకారణమైనది. నేని
దివటగో నీరాజ్యమునుజయింప నెత్తించియుఁ గొన్ని కారణము
లచే నప్పటికుతుబ్ శాహాతో సంధియొక్కొని యుంటిని.
సంధివరత్తులెవ్వియనిన: ...

(1) యుద్ధవ్యయము సంతటిని గుతుబ్ శాహా యిచ్చు
నట్లును.

(2) అతఁడు తనకూతును నాకుమారునికిచ్చి రామగడ
మను పరగణా నామెకు నరణమియవలయుననియు;

(3) అతనిరాజ్యములోని నాణెములమీఁద ఢిల్లీశ్వరుని
పేరు వేయించవలసివట్లును,

(4) జమ్నాయనువానియొక్క సొత్తునంతటిని వానికిచ్చి
వానికిష్టమువచ్చినచోటికిఁ బోనియ్యవలయునను నీపద్ధతులనే

ర్పణచితిని. కానికుతుబ్ శాహా మరణానంతరమున నాశాడిచ్చు మండినగోటిరూపాయలకప్పుమును దానీపాక్రముముగఁ జెల్లిం చుటకుమానివేయుచు నాశాములపై నాపేయనుసహితమువే యించక నాకులోఁబడక వర్తించుచున్నాఁడు, ఇది మొదటికా రణము. మఱియు నితఁడు మహమ్మదీయుఁడై శ్రాహ్మణులను మంతులుగాబెట్టుకొని ముసల్మానుల సన్న్యాసముగఁగిత్తించు టయు శివాజితోఁ జెలిమిచేయుటయు రెండవకారణము, అనీ చునిపనియింకఁదెలియగలదు. నేనునాసైన్యముల వెంటబెట్టు కొని దక్షిణదిగ్విజయయాత్రకై బయలుదేర నెంచియున్నాను. ముందుగ బీజపూరునుజయించి యావల గోలుకొండను స్వాధీన పఱచుకొందును. ముందుగ నాపుత్రుడైన కులజ్జంఘెంటఁ గొం తనైన్యమునిచ్చిపంపెదను. పిమ్మట నేను సహితము మిమ్ముగ లసికొందును. కాఁబట్టి నీవుతానీషాసైన్యమునుజేలఁగిసి వారి లోవారి కాంతర్యకలహములనుగలుగఁజేసి, అక్కన్నమాదన్నల పై జనులకందఱికిని నసూయగలుగునట్లునర్చి వానిగడతేర్పను పాయముచువెనకి, సర్వకార్యములంద్రప్రమత్తతనువహించి మె లంగుచుండుమని చెప్పెను.

ఈమాటలనువిన్న యిబ్రహీము ఘరమానందభరితుఁడ య్యెను ఔరంగజేబుసహితము, దనకుసహాయ మొనగూడినం దులకు మిగులసంతసించెను. అతఁడుతనసైన్యమునకుఁ గావల సినవసతులేర్పాటు గావింపవలసినదని యిబ్రహీమునకుఁజెప్పి

బీజపురమును శీఘ్రముగ జయించి లోబటచుకొను యత్నములఁ జేయఁదలచెను. ఇబ్రహీము సహితము తన కార్యముల నెరవేర్చుటకై జౌరంగ జేబువద్ద సెలవుబుచ్చుకొని గోలుకొండకుఁ బయనము సాగించెను.

9 వ ప్రకరణము.

తాసీమాచక్రివర్తి ప్రతిదినముదయముననే రాచకార్యముల విషయమై యాలోచించుటకొక సభచేసి మిథ్యాహ్వాము మూడుగంటల మొదలు విలాసచర్యలయందుఁ గాలముగడపుచుండును. వాడుకచొప్పున సభజరిగినయినంతర మొకదినమున తాసీమా తనకు సమీపమున నగ్తాసనోపవిష్టుండును బృహస్పతింబోలి సకలసీతిశాస్త్రపారంగతుఁడునునగు మాదన్నగారిని “మాదన్నగారూ! హమీరుఖానుని చెఱయందిడిసందులకు మహమ్మదీయు లెట్లువర్తించుచున్నారు. ఇబ్రహీమువిషయమై మఱలనేవైన సంగతులు తెలియవచ్చినవా?” యనెను.

మాదన్న—అతఁడు ద్యోగమునకు వచ్చుచున్నాఁడు. కాని, యాంతర్యమున మనపై విరోధమునుగల్పించుకొని హీనమానవపదాశ్రయులగుఁ గొందఱు తురుష్కుల కాశ్రయమొసంగి లెక్కలేనిదుండగముల నెనరించుచున్నాఁడు.

అక్కన్న — మొన్నటిదివమాతఁడు నాకు మితిలేనినష్టమును గలుగఁజేసెను. కంపెనీవారిసహాయమున నాపడవలం గొన్నిటిని సరకులతోనింపి నర్తకమునకుఁబంపియుంటిని. అవి విదేశమునుండి మఱివచ్చునపుడాదుర్మార్గుఁడు దురుష్కులను గొందఱిని బురికొల్పిపంపెను. ఆసీచులు నాపడవలనన్నిటిని గ్రిందుమీఁదుచేసి సామానులఁన్నటిని నీటిలోఁగల్పి పడవవాండ్రీనిద్రఱినిజంపి మిగతవారికి గొప్పగాయములనుగలుగఁజేసిరి. ఆ సీచునిఁబరిమార్చినఁగాని నాకోపముచల్లారదు వాని సహాయములేకున్న వారట్లొనర్చి యుండరు.

తా సీ మా — (కోపముతో) మాదన్న గారూ! మీరింకను నాలస్యముచేయుటతగదు. నేనిదివఱకే యాక్రూరునిగతినముగళిక్షించుమంటిని. మీరింకన యోర్చియుండవలయునంటిరి. ఆలస్యమన్మృతంవిషమ్యనున్యాయ మసత్యమపునా! గతజలసేతుబంధనమని నట్లు మించినదానికిఁ జింతించినప్రయోజనములేదు. ఇప్పుడైన మీరేమందురు.

మాదన్న — ఏమనఁగలను అతని నుద్యోగమునుండి తొలగించియే తీరవలయును. హమీరుఖానుని చేతయందుంచినందులకుఁ దాఁజేయఁబూనినకార్యములు విఫలములగుటచే గాఁబోలు నుద్యోగమునకువచ్చినపుడెల్ల నాతఁడుమమ్ములను జూచుతిఱి మండిపడుచుండును. మఱియు నతఁడు మనసైన్యములోనినైనకులను గొందఱినొకటిగఁజేర్చి మనవిషయమై వారికిలే

నిపోనివి కల్పించి చెప్పుచుండునట. మఱియు నతఁడు నావద్ద నాలుగురోజులు సెలవుగైకొనిపోయియుండునటను రాకున్నాడు. కారణము తెలియదు.

తానీమా—అతఁడు మనశత్రువుల కోనేటో కొన్నిరహస్యాలోచనలుసలుస నెచటికో వెల్లియుండును. అతనియొక సైన్యాధిపతిగనుంచిన నతఁడు మన సైన్యములోని సైనికులను జీలఁదీసి శత్రుపక్షమునఁ జేర్చు గలడు. కావున అతనిసైన్యాధిపత్యమునుండి వెంటనే తొలగింపుడు.

మాదన్న—“క. ఆద్యావస్థ నెరిపులను

భేద్యులఁ జేయునది తడవు సేయుటనఖి

చ్ఛేద్యముముడిదికుతార

చ్ఛేద్యంబగునాడు రాజసిద్ధాంతవిదుల్.”

అని వక్కాణింపఁబడినట్లు నేనుమీమాఞ్శానుసారము నిర్వర్తింపవలసి యున్నది. అట్లుకాక ప్రస్తుత మిబ్రహీమును శిక్షింపక వదలితిమేని రాజ్యము భీష్టుపట్టఁగలదు. అతనినిశిక్షించి యక్కన్నగారికి సేనానాయకత్వమిచ్చితిమేని “అగ్నికి వాయుదేవుఁడు సాయమైనట్లు” మహమ్మదీయులకు ముందూండిన ద్వేషము వృద్ధియగును. ఆపనిని యితరమహమ్మదీయుల కెవరికైన నిచ్చెదమనిన అక్కన్నగారికిమించిన సమర్థుఁ డిబ్రహీముదప్ప వారిలోమఱెవ్వరునులేరు. ముందఁజిగిన నూయి వెరుకగొయ్యి యనినట్లు నాకేమియుఁ దోచకున్నది ఎట్లయినను,

“క. పతికలిగితా నపాలియును

పతిసలిగించియునుదానె భంగమునెరుగు

బతిమతమెకానిభటునకు

బతితోనాగ్రహముచనదు బద్ధిసరేంద్రా.”

అని చెప్పఁబడినట్లు దీనికెవ్వరేమిచేయఁగలరు. “రాలగువ్విన నానిని బూలరువ్వరు” గదా! శిక్షించియే తీరవలయును.

రాసీమా—మాదన్న గారూ! మీ కాక్రూరునివిషయ మై యీకను బల్బత్తాప మెందులకు. రాజద్రోహ మొనరించుచు నుద్యోగమును గ్రహముగఁజేయనందులకై యిబ్రహీము సైన్యాధిపత్యమునుండి తొలగింపఁబడినట్లును, సర్వసైన్యాధిపత్య ముక్కున్న గారి కియ్యఁబడినట్లును బట్టణమంతయుఁ బాటించునట్లుచేయును. ఇబ్రహీమును యతని యనుచరులును నెకవేళ నితరులసాయమునుగొని మఱిపైకెత్తివచ్చిన మనప రాక్రమమునుజూపి శత్రువుల నుక్కడంచి వారిసర్వస్వమును మనము స్వాధీనపఱచుకొనవచ్చునుగదా? ఇందుఁ దప్పేమున్నది. మీరేల యందులకింత యోచింపవలయును.


మాదన్న—చక్కవర్తీ! అవక్రవిక్రమంబుఁ గాజచక్రంబు నాక్రమించుట యక్రమంబని యెవ్వరువదంపఁగలరు! అవశ్యము శత్రుసేనలనోడించి వారిసర్వస్వమును స్వాధీనపఱచుకొనవచ్చును. ఇన్నిటికిని యిబ్రహీమును సైన్యాధిపత్యము

నుండి తొలగించినంతనే యాదుర్కార్కులు తలగిల్లి మొలవవేయుదురని భీతిల్లను. కాని మహమ్మదీయులపై నేను ద్వేషభావముతో వర్తించుచున్నానని లోకులనుకొనెదరని తలంచుచున్నాను. నిజమెవ్వరెఱుంగుదురు?

తానీమా—మిమ్ముల నెవరేమియనుకొని యేమిచేయగలరు? నేను మీకుఁజెప్పినట్లానర్పుడు.

అక్కన్నమాదన్నలు—చిత్తమనివచించుచుఁ దమ నివాసంబుల కఱిగిరి.

10 వ ప్రకరణము.



ఇబ్రహీము సైన్యాధిపత్యమునుండి తొలగింపఁబడెనని తానీమాగారి యుత్తరువయినట్లు పట్టణమంతయు విడితమయ్యెను. ఓనులలోఁగలవరహు మిక్కుటమయ్యెను. ఎచ్చటఁజూచినను జనులుఱిచ్చవడి గుంపులుగఁగూడుచు నేమేమో మాటాడుకొనుచుండిరి. ఇబ్రహీమువలన బాధపడుచుండిన హిందువులందఱును వానికిఁ దగిన శాంతియైనదని సంతసించుచుండిరి. మఱికొందఱు తానీమా పక్షపాతబుద్ధి లేనవాడినియు, మఱికొందఱు నవాబక్కన్నగారికే సైన్యాధిపత్య మొసగుటవలన నతఁడు బ్రాహ్మణపక్షపాతి యనియు వారివారికిఁ దోచినట్లై

చెప్పుకొనుచుండిరి. మాచారిద్రవ్యస్యధ నేటితోఁ దీరినదని కొందఱు నైనెను సంతసించుచుండిరి. అక్కన్న సైన్యాధిపత్యము నకుఁ దగినవాడని కొంతమంది మహమ్మదీయులు వాదించుకొనుచుండిరి. మఱికొందఱు తురుష్కులు రుద్రావతారమూర్తులైరి. వారినేత్రములనుండి యగ్నికణములు రాలుచున్నట్లుండెను. కాలుగాలినపిల్లులవలె వారూర కాయెడకీయెడకుఁ బర్వెత్తుచుండిరి. వారితాకుడులచే నీధులలో నడచుచుచుండు జనులుసహితముఁ గ్రిందఁబడిపోవుచుండిరి. కోధమూర్తులైన నాతురకలనందడి జనుల నెల్లరిని భీతావహమున నుంచివైచినది.

అట్లునల్లిక్కులకును బర్వెత్తుచున్న మహమ్మదీయులందఱు నొకరహస్య ప్రదేశముఁ జేరిరి ఇబ్రహీము వానికి నాయకుడై యుండెను. త. మిత్రులందఱు నొకచోటఁ జేరిన వెంటనే యతఁడు తనచోటునుండి లేచి తన సహచరులతో “మిత్రులారా! తానీమా నన్ను ద్యోగమునుండి తొలగించినది మీకెల్లరికును దెలిసిన విషయమే. అతఁడు గ్రమముగ నన్నియుద్యోగములను హిందువులకే యొసగుచున్నాఁడు. అక్కన్న మాదన్నలనింక మననివ్వరాదు. వీరున్నంతవఱకుఁ దానీమాతనమష్టమతమును వీడఁడు. నేనిప్పుడాతనికి బహిరంగశత్రువు నయితిని. ఢిల్లీపట్టణమున కధిపతియగు నొరంగ జేబెన్నుడోయొకదినమున దానీమానుగాటువేయక మానఁడు. కొంతకాలములో నాతఁడు పట్ట

అయిల పైబడగలడు. నేనాతనికడకు వెళ్లి "నువకవ్వులులెల్ల నాతనికి దెలియపఱచితిని. అందులకతడు తనకుమారునివద్ద నుకొప్పునైనయ్యము నెసగి మనకు సాయమాగఁ బాపెవనకు వాగ్దాన మొసగెను. అచిర కాలమున నేయైనయ్య మిచటికి రాఁగ లను. మీరు కడుజాగ్రతను వహించియుండవలయును కంపె నీవారివద్ద మీరికమీఁద సరకులను దీయవలను వారుతానీ మాతో మిగులస్నేహభావమున మెలంగుచున్నారు. వారివ్యా పారములను గుదముట్టింపవలయును. అక్కన్నగారి పడవల వా శన మొనరించి యతనివర్తకమును నిర్మూలము చేయవలయు ను. తానీమాకికమీఁదమీరుశిస్తు చెల్లింపవద్దు. నిర్బంధించినఁ జెల్లింపుటకు నీలులేదని నిర్భయముగఁ బలుకుడు. తురుష్కరా జ్యములోనుదుష్కులకే యవమాము గలుగుచున్నపుడు పన్నులెందుకు? శిస్తువసూలు చేయువారితలలనుబద్ధిలుగఁబగు లగొట్టుడు. తానీమా మారాజు కాఁడని వారికిఁ బ్రత్యుత్తర మొసంగుడు—లెండు—వేగ మే మీరందఱు సమ్మెకట్టవలయును. మనకులోబడిన వారికందఱకి నీవర్తమానమును జెప్పివారికిఁ దానీమాయెడల నప్రియము గలుగఁజేయుడు. సాధ్యమైనంతవఱకు నేకమందిని మనపక్షమునఁ జేర్పవలయును. మనజాతివారి లోఁ గొందఱొకను అక్కన్నమాదన్నలకు లోబడి వారికి దా సానుదాహులై వర్తించు చున్నారు. సైన్యములోనుండు మహా మదీయు లందఱును దమతమయువ్యోగములనుమానుకొనవల

యును. ఆకూర్చుండగు నబ్దుల్ రజాకు దీనినిసాగనివ్వడు. స్వమ
తమునందుసహితము వానికించుకైన బక్షపాతములేదు. ఆదు
ర్భార్యుడు మనకు డొక్కలోని బల్లెమువలె నున్నాడు. వాని
నిసహితము దుదముట్టించు వలయును. హిమానూ! యీవిష
యమున నీకుమించినవాడెవ్వఁడుండఁడు నలుసేతు, దస్తగిరు
లు సహితము తాసీషాయెడలను అక్కన్నమాదన్నలయెడల
ను ద్వేషభావముతో వర్తించుచున్నారట ; తాసీషాచర్యల న
న్నిటిని దమభార్యల కెఱిగించి రాణిగారికిని సంతఃపురస్త్రీల
కును దెలియఁజేయుమని చెప్పిపంపుచున్నారట. తాసీషాభార్య
యగు సితారాయును భేదబుద్ధిని వదలిరాణి యచగర్వమించు
కైనలేక మనకెల్లవిషయములను దనచెలికత్తియలమూలమున
నెఱిగించుచునే యున్నది. కాబట్టి మీరు శ్రద్ధవహించి
మీభార్యములను జక్కబెట్టుడు. లెండు-లెండు సమ్మెకట్టుడ
ని తనతావునఁగూర్పుండను. ఇబ్రిహీము వచించినవాక్యముల
కందఱును సంగసించిరి. వారివారికిఁ దగిన ట్లుత్సాహపూర్వక
ముగ నేమోపలుకుచుండిరి. అందఱును దమకువీలెనంతవఱకు
సాయమొనర్చెదమని హామీపూర్వకముగఁ బలికిరి.

ఇట్టిఇబ్రిహీ మందఱికిని బరాకులుచెప్పి చేయవలసిన
సన్నాహముండేసి లేచిపోయెను. అందఱు నాస్థలమును వీడి
తమ గృహములకేగిరి. ఆహ! కాలవివరీత మెట్టిదోగాని రామ
రాజ్యమువంటి బంగారురాజ్య మీదుర్భార్యులకు విషతుల్యము

య్యేగా! చిరకాలమునుండియు రాజ్యమున నెలకొల్పఁబడిన శాంతిస్థాపనము భిన్నాభిన్నమైపోయి రాద్రోరసరంగస్థలము గాఁబోవుచిహ్నములుగొన్ని సూచించుచుండినవి.

పదునొకండవ ష్టకరణము.



పట్టణములోని రాజద్రోహు లొనరించు దుష్కృత్య మాలన్నియుఁ దానీపాకు బాగుగఁ దెలియ వచ్చుచుండినవి. హిందూమహమ్మదీయసఖ్యతకై తానుఁగించు యత్నముల న్నియు బూడిదలోఁ బన్నీరు వోసినట్లు వ్యర్థములగుటచే నతఁ డూరక చింతించుచుండెను. అతఁడు పలుమారు మహమ్మదీ యులకైకమత్యములోని సారమును బోధించుచు హిందువుల పైఁ దమకుఁగల ద్వేషభావము నశించునట్లు నర్పఁ బ్రయత్నించుచుండెను గాని యొక్కరైనను దానిని బాటిపకుండిరి. ఆ క్కన్నమాదన్నల స్వామికార్యధురంధరత్వమునకును, రాజ్యవ్యవహారనిపుణత్వమునకును వారిని గొనియాడుచుఁ దనకుఁదానే పలుమాఱు సంతసించుచుండెను. ఆజన్మాది యతఁ డు శాంతస్వభావుఁడగుటయే కాక ఖూదమిక్కిలి యతనికి ధర్మగుణము ప్రధానమై యుండెను. మఱియు నితఁడు పూర్వపు నవాబుల రాజ్యవద్ధతుల వాచరణలోనికిఁ దెచ్చుటయందు మిగులఁగుతూహలుడై యుండెను.

అతఁడొక్కొక్కపరి యే కా తముననున్న తఱి తనకుఁ
 బూర్వమందున్న నవాబుల గూములను వర్జించుకొను చుండె
 ను. వారిదాతృత్వము నూరకఁ గొనియాడుచుండెను. వారిభా
 షాపరిజ్ఞానమునకును, భాషాభిమానమునకు నచ్చెరువొందు
 చుండెను. వారికాలమున నెలకొల్పఁబడియున్న హిందూమ
 హమ్మదీయసఖ్యతకెంతయు సంతసించు చుండెను. ఆమహా
 మహులకాలములోని యాంధ్రకవి శిఖామణులను నీతఁడప్పు
 డప్పుడు జప్తి కిఁ దెచ్చుకొనుచుండెను. గంగాధరకవివర్యుడు
 తపతీసంవరణ మనుకావ్యమును రచించి పూర్వపుకుతుబ్
 శాహీని “మల్కిభరాం” అనివాడి యీతని కాకావ్యము నంకి
 తము చేయుచు నందు నా నవాబు నిట్లువర్జించి యున్నాఁడు.

సీ సకలవేదపురాణ శాస్త్రపారగులైన

యొంటరివిద్వాంసు శ లొక్కచోట

నష్టభాషలయందు శ నాధ్యంబులేకుండ

హాంతకారకవీందు శ లొక్కవంక

గజపతినరపతి శ క్షుభర్తలంపిన

యొడికంపురాయణ శ లొక్కదండ

మేరుమందరముల శ మించగల్గినమన్ని

యులుదండనాథులొ శ కొక్కయెడల

గీ. జేరికొల్వభద్రాసనా శ నీనుడగుచు

రమ్యగుణహారిమల్కిభ శ రామశౌరి

భారతక్షీరమయసింధు १ బంధమధ్య
లలితపుణ్యకథానుధా १ లహరిచేలి."

మఱియు నీకుతుబ్ శాహీయొక్క యాస్థానమందుండిన నిత
రతుఱిష్కనర్దారులుగూడ వాంధ్యకపులను శౌరవించుచుం
డిరి. ఆకపులందఱు బ్రాహ్మణులే. అమీర్ ఖానుడను సైన్యా
ధిపతి యొకడాంధ్యభాషాభిమానియై పొన్నగంటి తెలగవా
ర్యుడను నియోగి బ్రాహ్మణునిచే రచియింపఁబడిన యయాతి
చరిత్రమును నచ్చ తెలుఁగు కబ్బమును గృతించెను.

తానీసా యిట్టి సామ్యములను బెక్కులనేఁజీ యేఁజీ పూ
ర్వపు నవాబులు హిందూమహమ్మదీయ సఖ్యతకై పాటువడిన
విధమును, హైందువులును, బ్రాహ్మణులును నగు వారియొడ
ల వారికిఁగల శౌరవమును గూర్చియుఁ దెలిసికొని మిక్కిలి
సంతసించుచు నతఁడు నల్లయొర్రులకుఁ బ్రయత్నించుచుం
డెను గాని, యతఁడు విఫలమనోరథుడగుచుండెను. అక్కన్న
మూదన్నల వద్దనుండి యతఁడప్పుడు రాజనీతి సేవకనీతి మొ
దలుగాఁగఁ జదివినయములను గ్రహించుటయే కాక, తానుచ
క్కఁగఁ జదివినయన్న మహమ్మదీయ మతగ్రంథమగు ఖురాన్
అఖిలలోకకల్యాణదాయకమనియు, హిందూమతమునకు సం
బంధించిన వేదములలోని సూక్తములకును, ఋక్కులకును,
ఖురానులోని (నూరా) సూక్తములకును, (అయెత్) ఋక్కు
లకును భావమున నేదేదములు లేవనియు, వేదములవలెనే

ఖురాను సహితము ధర్మశాస్త్ర, న్యాయశాస్త్ర, విజ్ఞానశాస్త్ర మంత్రీశాస్త్రాది సమస్తవిశ్వమానవ ప్రపంచ వ్యవహార సం గ్రహము సమగ్రభావయుక్తముగ రచించుటదీన దనియు, దయామయుడగు పరమేశ్వరుడు లోకకళ్యాణార్థము సంస్కృ తభాషలో వేదమును, అరబ్బీ భాషలో ఖురానును నిర్వచించి యుండవచ్చుననియు, వేదమును, ఖురానును భాషలు వేరుగా నున్నను భావములు వేరుగాఁజాలవనియు నందుచే మహమ్మ దీయమతమునకును హిందూమతమునకును నేలాటి భేదము లు లేవని యతఁడు గనుగొని తనయభిప్రాయములను దనరా జ్యములోని జనులకు సహితము వెల్లడి చేయుచు హిందూమ తద్వేషమును మానుడని మహమ్మదీయలకుఁ జెప్పుచుండె ను. కొందఱిందులకు సమ్మతించినను మఱికొందఱు మహమ్మ దీయులు “తానీమా తురుష్కుల నందఱిని హిందూమతమునఁ గలిపివేయుచున్నాఁడు. మీరుమోసపోకు” డని జనులకు బో ధించుచుండిరి.

ఇందుచేఁ దానీమా యేమిచేయుటకును దోచక యొక నాఁ డొంటరిగ సాధోపదిభాగమున నిటునటుఁ బచారుచేయు చు నాలోచనానిమగ్నుడై తనలోఁదానిట్లు మాటాడదొడం గను. “నేనంతప్రయత్నించినను నాకీపని నెరవేర్చుటకు పశ ముగాకున్నది. ప్రజలలో నైకమత్యములేకున్న రాజ్యము వి నాశమగుటకేసందియములేదు. హిందూమహమ్మదీయ సఖ్య

తక్ర నావలెనే మాదన్న పడుపాట్లు సహితము వ్యర్థములగు చున్నవి. ఆనాఁ డిబ్రీహీమును దనపదవినుండి తొలగించినది మొదలు మహమ్మదీయులరౌద్రము మఱింత హెచ్చయినది. కాని యందులో నేనన్యాయముగ నెట్లు వ్యవర్తింపగలను. డి॥ “న్యాయముదప్పునా నృపతి నాడు సమస్తముఁబాడు” యని పెద్దలువచించిన టీసీచులకొఱకై నేనధర్మముగఁ బ్రవర్తింతునా? సైన్యాధిపత్యమునకుఁ దగినమహమ్మదీయుఁడు వేటొకఁడు లేనందున యక్కన్న గారి కొనంగితిని. కాని యిందేమియుఁదప్పు లేదు. ఈమూర్ఖులకొఱకై తరతరములనుండియు వచ్చుచున్న రాజ్యాంగపద్ధతుల నొక్కమాటుగ నేనుమాత్ర మెట్లుత్యజింపగలను బ్రాహ్మణులకు మంత్రీపదవులనియా, యాదుర్భాగులు నన్నునిందించుట! పూర్వకాలమున మంత్రీ పదవులలో బ్రాహ్మణులుదప్ప వేరెవ్వరుండిరి. మాపూర్వపు నవాబులకాలములో నెందఱాస్థానపండితులుండిరి? ఎంతయందెకవులుండిరి! వారందఱు బ్రాహ్మణులుకారా? అప్పటిహిందూమహమ్మదీయసఖ్యతను గుఱించి యించుకచింతించిన మనస్సు నీరయిపోవుచున్న దే! ఆహా! అక్కన్న మాదన్నల బుద్ధి కుశలత నేమని చెప్పవచ్చును! ప్రాణములు పోవుచున్నను వ్యాయపథమునుదప్పి వేటొండుమార్గమున నొకయడుగైన నిడువారుకారుగదా! అట్టివారిని నామిఖ్యమంత్రీలుగఁ బెట్టుకొనుటలోఁ బూర్వజన్మమున నే నేదియో నుకృతమును జేసి

యుండును. అయ్యో! ఆదుర్మార్గులు వారిపై సహితము ద్వేషభావముతోనున్నారు. కానిమ్ము నాజాతికి గళంకము గల్గిన గల్గుగాక నేనాదుర్మార్గులనిక మననివ్వను. ఈనీచులకొఱకై అక్కన్నమాదన్నలను విడనాడువాడనుగాను.

కం. పదనుదొరకొనుడు జెచ్చెర

వదలక వెదవెట్టు హలిక వర్గముకరణిం

బదను దొరకొనుడు జెచ్చెర

వదలక కార్యంబుఁ దీర్పవలయుఁ బరికిం

అని చెప్పబడినట్లు నాకీదుర్మార్గులను బోలెయించుటకు నుంచి సమయముచిక్కినది. పరరాజును నాపై దాడివంపుటకుఁ బ్రయత్నములా! ఓరీ! రాజద్రోహులారా! ఎంతవని గావించుచున్నారు! ఇకమీఠని తెలియఁగలదు. ఉద్యోగముల నన్నిటిని హిందువులకేయిసంగెదను. ఇంకను వారియందే పూజ్యభావమును వహించెను. మీరేమిచేయఁగలరో చూచెదఁగాక. మీదుండగముల నడంప సర్వేశ్వరుఁడు నాకురక్షకుఁడగుగాక. దీనదయాళో! మహానుభావా! నీమాయచే నన్న న్యాయ పథమునందుమాత్రము ప్రవేశింపజేయవద్దు. నన్నన వరతము రక్షించుచుండుమ”ని తనలోఁ దాను గొంతసేపు పఱకు మాటలాడుకొని తానీషా తనస్థానమును వదిలిపోయెను.



12 వ ప్రశ్నోత్తరము.



తానీషా తన ప్రభావమంత్రులతో సంభాషించుచుండెను. ఇతరయోధవరులును దండనాయకులును సైకతట్టున నిలిచియుండిరి. ఆదినమున నితరచోటులనుండి యరుదెంచిన వర్తమానములను మాదన్న తానీషా కెఱుకపఱచుచుండెను. అందులకుఁ దానీషా “ఇంగ్లీషువారు కోరినప్రశ్నము వారికి సహాయమొనరించితిరా”? యనెను.

మాదన్న—పోడేలులింగప్పకు నేడేవర్తమానమందిరి. మచలీపట్టణమందుఁ బ్రస్తుతము వారిపడవల కే హానియు గలుగుట లేదు.

తానీషా—అక్కన్నగారినావల విషయమై యింగ్లీషువారు శ్రద్ధఁబుచ్చుకొనుచున్నారా?

మాదన్న:—వారుమిక్కిలి శ్రద్ధమెఱుంగనిచేయుట యేకాక మనయందుఁ బూజ్యభావమును వహించి యున్నారు.

తానీషా:—పట్టణములోని మహమ్మదీయులస్థితియెట్లున్నది :

మాదన్న—నేడు మనమావిషయమును గుఱించి యే మాటలాడవలసియున్నది. ఇంతకుమున్ను నావద్ద సెలవుదీసికొని పోయిన యిబ్రహీము యొక్కడితో వెళ్లియున్నాడని తలంచు

చుంటిమికదా? నిజముబయలు వెడలివది. అజ్ఞానరంగ జేబుకడకు వెళ్ళి మనపైలేనిపోనివి కల్పించిచెప్పి మననగరము పైకి బాడి వెడలవచ్చునట్లును దాను వారికి యాధమున సర్వవిధమున సాయమొనరించునట్లును నతనికిఁ జెప్పివచ్చినట్లు మనయబ్బలేరజాకువలన నాకు సేడే తెలియవచ్చినది. మఱియు నా రంగ జేబందులకు సమ్మతి చి తనకొడుకువద్దఁ గొంతసైన్యము నిచ్చి వంపునట్టిబ్రహ్మమునకుఁ జెప్పి హైదరాబాదునకుఁ బరిసరములనున్న గ్రామములను ముందుగగొల్లగొట్టి జనులను జిత్రవధగావించఁ గొంతమంది మొగలాయివీరులను బంపియున్నాడట. ఇబ్రిహిమున కీవార్త తెలియవచ్చినవెంటనే యతఁడు తనస్నేహితులనందఱిని పిలుచుకొనిపోయి వారికి సాయమొనర్చుచు గ్రామములలోనికిఁ జొరఁబడి, ధనమును దోచుకొని తిరుగబడినవారినందఱిని చిత్రవధగావించుచున్నాడట. వారిసందఱిని తత్తణ్ణమే గ్రామములనుండి తఱిమివేసి గ్రామవాసులయిబ్బందులను దీర్చుటకై కొంతసైన్యముతో మనయక్కన్నగారిని బంపవలయును.

అక్కన్న—నేనిప్పుడే కొంతమందిసైనికులను దీసికొనిపోయివారిని రూపుమాపివచ్చెదను ఇందులకై మీరుచింతించనవసరము లేదనిచెప్పెను.

తానీమా—అప్పుడే మొగలాయిసైనికులు మనగ్రామములను సమీపించుచున్నారా? అక్కన్నా! నీవీవిషయమై

కడుశ్రద్ధవహించవలయును. సింహాహుబలమును రుద్రచూచి మొగలాయులికమీఁద పైదరాబాదువంకకు రాకుండునట్లు ర్పుము. ఇబ్రహీము నీతోఁ గయ్యమొనరింపవచ్చిన నతనిశిరమును వెంటనే ఖండించివేయుము. అవజయమరువార్త నాచెవులలోఁ బడకుండునట్లులఁ గావింపవలయు” ననిచెప్పఁచుఁ గ నకావలివైపున నిలిచియున్న దండనాయకులకును, యోధవరులకును, నితర సేవకులకును దమ నివాసంబుల కక్షగవలసి నట్లుత్తరువొసంగి యక్కన్నమాదన్నలను బిల్చుకొని వేతొక రహస్యప్రదేశమునకరిగి వారితో నీక్రిందివిధమున మాఁగఁడఁ దొడంగెను.

తా నీమా:—భద్రాచలమున దేవాలయములవిషయమై చక్కగఁ బనిజరుగుటలేదని మనకిదివఱకు రెండుమూడ్రీతిలరుదెంచియున్నవి. అచ్చట శిస్తువసూలుచేయువారుసహిత మశ్రద్ధవహించి వారికార్యములను సాంగముగ నెరవేర్చుటలేదు. దేవాలయములయందు సన్నియైన విచారణలేనందున వేళకుఁ బూజవ్వగైరాలు జరుగుటలేదని హిందువులందఱు నన్ను దూషించుచున్నారు. ఇందులకై యన్ని విషయములలో శ్రద్ధవహించి పనిచేయువాని నెకరి నచట దహశీలో దారునిగ నియమింపవలయును. ఈ యుద్యోగమునకు మహాస్మృదీయుని నియమించిన సతఁడు దేవాలయముల విషయమై యంతచక్కగఁ బనియొనర్పఁ జాలడు. కాన నెవరినైన హిం

దుప్పునే గూపనికి నియమించవలయును. భాషాపరిజ్ఞానమును జక్కగఁ గలిగినట్టియు, రాజ్యవ్యవహారవిషయములలోఁ జొరవగలిగినట్టియు వాఁడెవ్వడైన మన పట్టణముననున్నవానికాయుద్యోగము నిర్వహించవలయును. ఇందులకు మీరేమగుదురు.

మాదన్న:—అవిషయమై నేనుసహిత మూర్ఖునిచుచుంటినిగాని మనయుద్యోగస్థులయందు దప్ప నితరులలో నట్టి సమర్థుడెవ్వఁడు గన్పట్టనందున నింత కాల మావిషయమై మీతో ముచ్చటించకుంటిని.

తానీషా:—మాదన్నా ! నేలకొండపల్లెలోనున్న మేనల్లుడగు గోపన్నవిషయమై మీరునాతో నప్పుడప్పుడు బ్రస్తావించుచుంటిరికదా? అతఁడిందులకు సమర్థుడని తలంతును. మఱియు నాతఁడు రామభక్తాగ్రేసరుండనికూడ వినియుంటిని. అందుచేతఁడు దేవాలయములవిషయమై కడుజాగ్రత్తగఁ బనిచేయుచుండును. అతఁడిందులసకియ్యకొనునా?

మాదన్న:—మామూటకాతఁడు జవదాటిపోవువాడు కాఁడు. మఱియు నాతఁడు భాషాపరిజ్ఞానముగ దసమానప్రజ్ఞావంతుడేకాక రాజ్యతంత్రములయందు మిగులజాగరూకుడై మెలంగునట్టిబుద్ధిప్రభావముగలవాడు. అయిన నతఁడు రామభక్తియందెక్కుడు కాలము వినియోగించువాడగుటచే రాచకార్యములయందంతశ్రద్ధవహించి పనిచేయునా యని నాకించుక సంతయముగలుగుచున్నది.

గము కాలిసంకెలవలె మిక్కిలి బాధించును. ఉద్యోగమునఁ బ్రవేశించిన నిత్యమును భద్రాచలరామునిసాన్నిధ్యమున సేవచేయుచు నానందమునమునిగి తేలవచ్చునని సంతోషముగలుగుచున్నది. మిక్కుటముగఁ గష్టములకు సహించియైనను స్వల్పముగనైన భక్తిమార్గమును సంపాదించుట ప్రధానము. కావున, నాయుద్యోగమునఁ బ్రవేశించి భక్తిమార్గమును వీడకుండుగాక. మహాప్రభో! భద్రాద్రిరామా; నేనొసరింపఁబోవు కార్యములలో నెన్నిసంకటములు గల్గినను నన్ను రక్షింపుచుండుము. నీవు నాయండనుండ నాకేకొఱతయును లేదు.

చ. సిరులిడసీత పీడలెగజమ్ముటకుఁ హనుమంతుఁడాతిఁ సోదరుఁడు సుమిత్రసూతిదురితంబులుమానుపరామనామముక
గరుణదలిర్పినూనపులఁ గావగబన్నిన వజ్రపంజరో

త్కరముగదా భవన్మహిమ ధాశరిధీకరుణాపయోధి.

మరియు నామేనమామలు ప్రస్తుతము మహమ్మదీయులొసరించు దుండగములను బూసగ్రచ్చినట్లు చెప్పియున్నారు. వారియెడ నే నెట్లువర్తింపవలయునో తెలియమిన్నది. కాని, వారు నన్నేమిచేయగలరు? న్యాయమారమునఁ బ్రవేశించిన నే హానియు గలుగనేరదు. అయిననుభగవంతునియిష్టమెట్లున్నదో యెవరికెఱుక" యని చెప్పుకొనుచు గోపన్నతహాశ్విల్ పనితనకివ్వఁబడినట్లు వ్రాయఁబడియున్న ఫర్మానాను దీసికొని తపమేనమామల గృహమునుండి బయలుదేరి భద్రాచల

మువంక నొక నాటిమధ్యాహ్నమునఁ బ్రయాణమైపోవుచుం
డెను.

గోపన్న దారిసాగించుచున్నాఁడు. భద్రాచలమునకు
మార్గమతిదుర్లుటము. అతఁడు భయంకరమైన యరణ్యములోఁ
బోవుచుండెను. ఎచ్చటఁజూచినను మహాశివుని తరుబృందములే.
సూర్యరశ్మి సహితము సోకుటలేదు. ఏదిక్కునవిన్నను గూర
మృగధ్వనములే! ఎంతటిధైర్యవంతుడైన నాయరణ్యమున
నెంటరిగఁ జోవుటకు జంకుగొనును. గోపన్న రామనామస్మ
రణ గావించుకొనుచు విపినాంతరాళమున జొచ్చెను. అతనికి
గుండె ఝల్లుమనెను. ఘోరాకారులగు దొంగలగుంపాకటి
యాతనిఁ జట్టుకొనెను. ఆగుంపులోనివారిలోఁ గొందఱతనిని
బట్టుకొనిరి. ఇంతలోనతఁడు ‘పాహిరామపభో’ యనుచుఁ
గిందికొరిగెను. ఆహా! చిత్రము—దొంగలు పలాయనమగు
చుండిరి. మహాఘోరమగు బెబ్బులొకటి వారినిదరుముచు భ
యంకరముగఁ గాండ్రించుచుండెను. గోపన్న గారిచెంత చోరు
లులేకుండిరి. అతఁడు ధైర్యమవలంబించి నలుదెసలఁ బరికించి
చూచెను. ఒకపల్లాంగు దూరమున నాబెబ్బులియాతని కంటి
కగపడెను. మఱల నది తనచెంత నున్నట్లతఁడు దెలిసికొనెను.
ఆక్షణముననే వ్యాఘ్రమదృశ్యమయ్యెను. మఱల నది యగపడ
లేదు. అందులకు గోపన్న విస్మయపరిత చేతస్కుండై “రామా!
శ్రీరామా! భద్రాచలరామా! ఏమి నీమాయ! దొంగ లేమై

రి. నన్నురక్షింప నెంచితివా? నీవెన్ని యవతారములైన నెత్తగలవు. కన్నులకగవడినట్లేయుండి మాయమయితివా?

ఉ. నీలఘనాభమూర్తివగు నిన్ను గనుంగొన గోరివేడినన్
జాలముసేసి దాగెదవు సంస్తుతికెక్కిన రామనామ మే
మూలను దాచుకోగలవు ముక్తికిఁబ్రాప్తిపది పాపమూలకు
ద్దాలముగాదె మాయెడల దాశరథీ కరుణాపయోనిధి. ”
యని” భగవంతునిఁ గీర్తిండుచు గోపన్న ప్రయాణమును సాగించి భద్రాచలమును జేరెను.



14 వ ప్రకరణము.



మొగలాయిసైనికులను మార్గమునందే కలసికొని వారి
తోయుద్ధమొనర్చి వారిని భారదోలుటకై యక్కన్న తనసైని
కులను దీసికొని వెళ్ళెను. అట్లువారిని దఱిమివేయుటలో అక్క
న్నకు జయమా, అపజయమా! యనువార్త మాదన్నకింకను
దెలియలేదు. మాదన్న చారులకొఱకై నిరీక్షించుచుండెను.
కాని యేవార్తయుఁ దెలియరానందున నతఁడు మిగుల విచార
పడుచుండెను.

ఇప్పుడపజయము దటస్థించిన మొగలాయులు విజృంభించి గ్రామములను గొల్లగొట్టి యచిరకాలములో గోలు

కొండపైఁ బడఁగలరని మాదన్నకు బాగుగ తెలియవచ్చెను. అందుచే మాదన్న కేమియుఁ దోచనందున నతడు దనగృహమున నూరక యిటునటు తిరుగుచుండెను. అంతఁ గొంతసేపటికి అబ్దుల్ రజాకు చలుగురు సేవకులతో మాదన్నకడ కరుదెంచెను. ఆవచ్చినవారి ముఖవిలాసములను వీక్షించిన తోడనే మాదన్న పట్టరానిసంతోషముతో మనకుజయమే చేకూరెనుగాదా” యని అబ్దుల్ రజాకు నడుగ నతఁడు “మనకే విజయము గలిగినది మొగలులు పలాయనమైరి. ఇబ్రహీము మోసమునకు పుచ్చసైనికులెవ్వరును లొంగిపోలేదు. అతఁడు దనసహచరులతో నెక్కడికో వెళ్ళిపోయెను మొగలులలో ననేకులు మడిసిరి అక్కన్నగారు తనసైనికులను దీసికొనివచ్చుచున్నార”ని చెప్పెను. మాదన్న యీమాటలను విన్నతోడనే సంతోషాకాంత స్వాంత్యుడై విజయవార్తను దానీషా కెఱుకపఱచుటకై యతని యంతఃపురమునకు వెడలిపోయెను.

తానీషాసహిత మీవిషయమై యనేకవిధముల నాలోచించుచుండెను. ఉన్నట్టుండి మాదన్ననతఁడు చూచుటచే నతనికొక విధమైన విభ్రాంతికలిగెను. కాని కడపట నది యల్లాసముగఁ బరిణమిల్లినది. మాదన్న రజాకుఁగొనివచ్చిన సందేశమును బూసగుచ్చినట్లు తానీషా కెఱుకపఱచెను. తానీషాయును విజయవార్త చెవిసోకగానే హర్షోత్కర్షంబున దరహాసచందికాసుందరవదనేందుండై యక్కన్నను గేయివి

ధంబులఁ గొనియాడెను, ఇబ్బిహిమొనరించుచున్న దుష్కృత్యముల కతఁడెంతయుజింతించి “అదుర్భాగ్యుని పట్టణమునుండి వెడలఁగొట్టింపవలయున”ని మాదన్న శోఁజెప్పెను. అందులకు మాదన్న “ప్రస్తుత మిబ్బిహిము మనపట్టణమునలేకు. మొగలాయిసైనికు లోటమింబొంది పలాయనమైన వెంటనే యతఁడు తనసహచరులశోఁగలసి యొక్కడికో పరుగెత్తిపోయెనట. అతఁడు మొగలులవద్దకే వెళ్ళియుండనోపును. ఈయపజయ మౌరంగజేబు చెవిసోకగనే యాతఁడు మండిపడి తనసైన్యమును రణశూరుఁడగుముఅజ్జం వెంటఁబిలిపి గోలుకొండను ముట్టడింప నాజ్ఞయొసగునేమో! కావున నివృట్టిన మన మతిజాగరూక తను వహించి గోలుకొండకోటను బాగుచేయించి నుందుగుండు సామానులను సర్వము సిద్ధముచేయింప వలయును.

తానీపా:—ఈసమయమున మన కింగ్లీషుచాకేమైన సహాయ మొనర్తురా?

మాదన్న:—ప్రస్తుత మాంగ్లేయులకుఁదగిన యుద్ధబటులులేరు. వారిటీవల కొద్దిమంది సైనికులను చూత్రము తమ సరకులను సంరక్షించుకొనుటకై చేర్చి పెట్టుకొనియున్నారు. వారు మనకు సాయమొనరించు స్థితిలో లేరు. కాని యిప్పుడు మహారాష్ట్రనాయకుఁడైన శివాజి మనకు వాగ్దత్త మొనరించి నట్లు సాయమొనర్చియే తీరఁగలడు. అతఁడు గర్జాటకముపై దాడివెడలి తనసోదరుఁడగు వెంకాజిని యోడించి రాజ్య

మీను స్వాధీనమొనర్చుకొని మఱల రాయఘర్ కోటను జేరెను. అతఁడచ్చటనే నివసించుచున్నాఁడు. అతని సాయమాను వేడిన సైన్యంబులను వెంటఁబెట్టుకొనివచ్చి సాయమొనర్పఁ గలఁడు.

తా సీమా:—ఇటీవలనే దండయాత్రకుఁ బోయివచ్చి విశ్రాంతి దీర్చుకొనుచున్న శివాజి మఱల యుద్ధమునకుఁ దన సైన్యంబులం గదలించుకొని వచ్చువా?

మాదన్న:—అతఁడు స్వరాజ్యస్థాపనైకతత్పరుడై మహమ్మదీయుల పెంపునందూని భూతలంబున నడంగి పడి యున్న హింసపులను మగుడం దమ లొల్లిటియునికి నెలకొల్పు నెన్ని మహమ్మదీయులను నాశనమొనరించుటకై యావజ్జీవమును ధార్మ్యాయ దీక్షనహించి యున్నందున మొగలులతో మఱల సంగరమొనరించుటకు వచ్చియే తీరును. మఱియు నిటీవలనుండియు మనగోపన్నమూలమున నాకును శివాజికిని మఱింత మైత్రి చేకూరినది. అందుచే నతఁడు నామాటను జవదాటి పోవువాఁడు కాఁడు.

తా సీమా:—మాదన్నా! శివాజికిని మన గోపన్నకును నెట్లుపరిచయము సంఘటిల్లింది. మనగోపన్న సాధారణముగ సామాన్యులగువారితో మైత్రి నెఱపువాఁడు కాఁడుగదా?

మాదన్న:—రాజా! శివాజి సామాన్యుఁడు గాఁడు పరమభాగవతోత్తమఁడు. మనగోపన్న కిబీరునకు శిష్యుఁడు. శివాజి సమర్థరామదాసునకు శిష్యుఁడు.

తానీమా:—ఎల్లెట్లు! శివాజి అసహాయ శూరుండనియు, మహారణ ప్రియుండనియు వినియుంటినిగాని భక్తాగ్రేసరుడని వినియుండలేదు. మాదన్నా! అతని భక్తివిషయమైనాకు సవిస్తరముగఁ జెప్పము.

మాదన్న:—రాజమాడామణీ! సమర్థరామదాసు శేవలము రామభక్తాగ్రేసరుడగుటచే రామరూపమునందే తన మనంబును లీనముచేయుచుండును. ఇతఁడొకపరి పండరీపురమునకరుదెంచి పాండురంగమూర్తిని సేవించి యారూపమునందసంతుష్టుడై యెన్ని యోవిధముల భగవంతునివేడి యానాటి శ్రీరామరూపమునుజూపుమని ప్రార్థింప పాండురంగమూర్తి తనభక్తునిపైదయగలుగ నతఁడు కీరిటకుండలాదిదివ్యాభరణభూషితుడై ధనుస్పాణియై తూణీరయుగధరుడై శ్రీసీతాలక్ష్మణ భరతశత్రుఘ్న హనుమత్సమేతుడై సుగ్రీవాది వానరవీరపరివేష్టితుడై యానాటి తనరూపమునుజూపించెను అంతటిప్రభావముగల రామదాసొకవాఁడు పండరీపురమునుండివచ్చుచు మార్గమధ్యమున జేసూరుకట్టణమునకు వచ్చెను. అచ్చటవెలసియుండు పార్వతీరమణుఁడు రామదాసు సాంగత్యము నపేక్షించి రామదాసు శ్రీరామరూపముదప్ప నితరరూపములనాదరింపడనియు నట్టివాఁడు నాయూలయమునకెట్లు వచ్చుననియు నేనే యాభాగవతు నెద్దకుఁ బోయెదననియు నిశ్చయించి యా దేశమునేలు శివాజిరాజు వేషమునుధరించి యశ్వా

నూఢుడైపోయి రామదాసును జూచినవెంటనే హయంబు నుండిదిగి నడచివచ్చి సమర్థరామదాసునకు వందన మొనర్చి “ భారతాగ్రణీ ! నేడు సుదినము. నీదర్శన మాకస్మికముగ లభించెను. నీవు పండరిపురమునకుఁ బోవునపుడును వచ్చునపు డును నాకిచట సేవయొసంగవలయును. శ్రీరామభక్తనిష్ఠులు నాకుఁ బ్రాణసహాయులైయుందురు. నన్ను మఱువకు”మని య దృశ్యుడయ్యెను. అంత నాసమర్థరామదా సాశ్చర్యపడి యా వచ్చినవాడు తారకమంత్రోపాసకుడగు శంకరమూర్తియని నిశ్చయించి యచటనుండు కొండపైవెలసియున్న నీలకంఠునిద ర్శించి మఱలపోవుచుండగాఁ బుట్టుకతోడనే భగవద్భక్తిగల శివాజీరా జీవృత్తాంతమునువిని వేగముగవచ్చి రామదాసుని శరణువేడి యతనికృపకుఁబాతుడయి యతనిచేఁ దారకమం త్రోపదేశమును బొందెను. ఇట్లు శివాజీ సమర్థరామదాసు నకు శిష్యుడయినదిమొదలీతనికి భక్తి మిక్కుటమయ్యెను. ఆవల కొన్నాళ్లకుఁ దుకారామస్వామి యను మఱియొకభక్తు నిమహిమ, వికసించిన పుష్పసారథము, వాయువశముచే లో కమునందు వ్యాపించునట్లు, వెల్లడికాగా శివాజీమహారాజా సంగతినివిని, తాను రాజధానిని విడిచివచ్చుట తన శత్రువు లెఱుంగకుండునట్లు పచ్చిన్న వేషధారియై యెంటరిగ బయలు దేరి యొకతట్టయందు వరాలను బోసి తీసికొనివచ్చి తుకారా మస్వామియెదుట నునిచి సాష్టాంగనమస్కార మొనర్చెను.

అస్వర్ణరాశినిఁ బాచినాతటఁ దుకారామస్వామి పృథ్వీమా
 నాంగుడై రాజనుజూచి “రాజా! నిరపేక్షుడుడగు నాకీస్వర్ణ
 రాసులతోఁ బనియేమి? శ్రీమత్పండరినాథుని చరణారవింద
 యుగళముదప్పుఁ దక్కిన పదార్థములయందుఁ గోరిక లేదు.
 మహాత్ములు మర్మజ్ఞులై సర్వానర్థహేతుభూతంబగు నర్థమును
 దూరముగఁ బరిహరించి వైరాగ్యమునే గొప్పధనముగ భా
 వింతురు. నన్ను బ్రహ్మస్థాంతరంగునిగఁ గావింపవలయునన్న
 సీయర్థమును దీనులకిచ్చి నాతోఁగూడి భగవంతుని భజిం
 పు”మనిచెప్పి భగవంతుని భజించుచుండెను. అదినము హరివాస
 రమగుటచే శివాజియుఁ దుకారామస్వామి చేయుహరిభజనము
 వినుచుండెను. అంతటితోఁ దనినిచెందక రాజ్యాంగవ్యవహార
 ములను మఱచి రెండుమాసము లచటనేయుండెను. ఇట్లుండ
 శివాజీరాజునకు విరోధియైన ఖేరంగశేఖు శివాజీవృత్తాంతము
 నెఱిగియతనిని బట్టుకొనివచ్చుటకై రెండువేలయశ్వారోహకు
 లను బంపెను. వారందఱొక్కొక్కపెట్టున నేగి తుకారామ
 స్వామియింటిని జుట్టుకొనిరి. వారిలో నలుగురు లోవలఁ బ్రవే
 శించి శివాజీరాజెచ్చట నున్నాడని యడిగిరి. సాపము! భక్త
 గ్రేసరులలో నొకఁడగు శివాజీరాజు వారింజూచి రామభజన
 కడ్డుగలిగినందులకు వ్యసనాకాశ్రీతుడై యుండెను. తుకారా
 మస్వామి జరిగిన వృత్తాంతము నెఱిగి తన భక్తులతో భయము
 విడిచి భజన చేయుచుండుడని చెప్పెను. అంత
 రాజభటులతోంద రెక్కుడై నందున నచటనున్న

సాధువులతోఁ గొందఱు “శివాజీరా జచ్చటలే” డని నుడివీరి. రాజభటులు దానిని నమ్మక దూసినకత్తులతోఁ దుకారామ స్వామి గృహమును బ్రవేశించిరి. తుకారామస్వామి, శివాజీ మొదలగు వారందఱును సత్సలభక్తితో శ్రీపాండురంగమూర్తిని ధ్యానించుచుండిరి. అంతటఁ బాండురంగమూర్తి వారి భక్తికి మెచ్చి, శివాజీరాజును సంరక్షింప నంచి తాను శివాజీ మహారాజు వేషమును ధరించి, శ్మేతాశ్వము నధిరోహించి, చేత బల్లమును బట్టుకొని రణశూరునివలె నాయుంటిముందు భాగమునుండి పోవుచుండెను. అంత రాండువేల యశ్వారోహకులును ‘రండు; రండు; శివాజీ మసలనుజూచి తప్పించుకొని పాటిపోవుచున్నాఁ” డని శివాజీరూపమును ధరించిన పాండురంగని దఱుముకొనిరి. అంత రాజవేషము ధరించిన నాభగ వంతుఁడు కొంతదూరము వేగముగఁబోవుచు, నెక్కిక్కచోట వారికి లోఁబడిన ట్లభినయించుచు వారల నరణ్యమధ్యమున బెక్కుయిక్కట్టులకు లొంగఁజేసి తానదృశ్యుడయ్యెను. అంతనానైన్యమువారు చూచినదంతయు జగజ్జాలముగ నున్నదనిభావించి, తమరాజగు నారంగజేబవద్దకుఁ బోయి జరిగిన సంగతినంతయు విన్నవించిరి. ఈసంగతి తుకారామస్వామికిని శివాజీకిని దెలియరాగానే వారానంద పరవశులైరి. కావున శివాజీ సామాన్యుఁడు గానేరఁడు. అందుచే బరమభక్తుఁడగు మహాగోపన్నపై నతనికి మిక్కుటమగుఁ బ్రేమకలదు. కావున గోపన్నమూలమున నాకును శివాజీకిని సఖ్యమువాటిల్లినది.

తానీమా:—శివాజీ యిట్టిభక్తుడని నాకుఁ దెలియదు. అతని చరిత్రమును విని భక్త్యుడనైతిని. కాని యిట్టిభక్తునికి రాజ్యకాంక్ష యెందులకు? అతఁడేల ముగలులతో నన్ని మాఱులు యుద్ధమొనర్పవలయును?

మాదన్న:—ఇందాతఁడు స్వబుద్ధిచే నొనర్చుటద్దియు నులేదు. అతనికిఁ గొంత పార్వతీదేవి యాజ్ఞకూడఁగలదు. హిందూరాజ్యపునరుద్ధారణకై యామె శివాజీకిఁ గలయందుఁ బ్రీతి క్షుప్తమై “నాయనా! తురకలశక్తి నడంచి హైందవులను రక్షించుటకై నీక పారమైన బలము నొసంగుచున్నాను. ఈమహమ్మదీయులచేత మిగుల వెలనొందుచున్న నాభక్తులగు హిందువులను రక్షింపుము. తె” మ్మని యదృశ్యురాలాయెను. అప్పటి నుండియు హిందూమతద్వేషియగు సొరంగ జేబును హింసింప శివాజి బద్ధకంఠుడై యతని సైనికులతో నన్నిమారులొ సంగర మొనర్చెను. మన మొరంగ జేబులొ వైరమూని యున్నందునను, మీరు హిందూమతాభిమానులగుటచేతను మన కితఁడు సాయమొనర్చియే తీరును. మనకు సాయమొనర్చుటలోఁ బ్రస్తుత మతనికి మించినవారెవ్వరునులేరు. సాయమొనర్చుటకై యతనికి వర్తమానమంపెదను.

తానీమా:—మీరు చెప్పినట్లే యొనరింపుడు. అక్కన్న గారరుదెంచినతత్త్వము నై వ్యాభివృద్ధికిఁ గావలసిన యేరా.

టులను జక్కగనొనర్చునట్లు చెప్పెను. మాదన్నగారూ! అదే మిచిత్రమోగాని యుద్ధమనిన నాకు గుండెలదరుచు.

మాదన్న:—మీరు కేవలము పశ్చాత్తాప మనస్కులగుటచే రణరంగమున జరుగు భయంకరోత్పాతమునకు మీ హృదయమిందుక చలించునుగాని వేఱుగా” దని చెప్పి మాదన్న తానీమావద్ద శైలవ, బుచ్చకొని అక్కన్నగారిరాక నెఱుంగుటకై గృహభిముఖుడై పోయెను.

పదునేనవ ప్రకరణము.



సూర్యోదయమైనది. బాలభాస్కరుని లేతకిరణములు మహిమములకు బంగారుపోత వోయుచున్నట్లు ప్రకాశించు నొకవింతలావణ్యము నొనగుచుండినవి, ఆసమయమున భద్రాచలమున కుత్తరపుదిక్కుననున్న రస్తాలో నిద్దఱు పురుషులెక్కడికో ప్రయాణమై పోవుచుండిరి. వారిద్దఱికి నీక్రింది సంభాషణ జరిగెను—

మొదటివాడు:—మిత్రమా! మాకొకపు తీరిపోయినది. ఏమిధర్మాత్ముడయ్యా !

రెండవవాడు:—ఎవరు? ఎవరు?

మొదటి:—నీకింకను దెలియగా? కొత్తగానచ్చిన

మన శహస్త్రిల్ దారుగారి నైన నెఱుంగవా?

రెండ.—ఎఱుంగను—ఎఱుంగను.

మొదటి:—గోలుకొండ సర్కారుదగ్గర మంత్రిపదవి యందుఁ బ్రఖ్యాతిపడసిన అక్కన్నమాదన్నల మేనల్లుడట. నేలకొండపల్లెలోని కంచర్ల లింగన్నగారి కుమారుడు గోపన్నగారు. ఈతనికి మనభద్రాచలరామునియందు భక్తియొక్క డగుటచే నితని నిప్పుడందఱు రామదాసుగారని పిచ్చుచున్నారు. ఈపేరుసహితము మనగ్రామమున నిపు వినియుండలేదా?

రెండ:—రామదాసుగారను పేరునుమాత్రము విని యుంటినిగాని యతనిని గుఱించి వాకేమియుఁ దెలియదు.

మొద.—మిత్రిమా! అతని దైవభక్తియు, సతని యతిథిపూజయు, సతని సద్దోష్ఠియు నొరులకెవ్వనికిని లేదు. అతనియింట నెప్పుడుచూచినను రామభజనలే జరుగుచుండును. భక్తశిఖామణులందఱు సతని గృహమున గూఢుగూడి యుందురు—ఎప్పుడుచూచినను శ్రావ్యసంతర్పణలే జరుగుచుండును.

రెండ:—అయిన మనశ్రావ్యుల పంట పండినదని చెప్పము.

మొదటి—భోజనముతో సరిపోయె ననుకొంటివా? ఏమి దక్షిణలు! ఏమి దానములు! పురాణముజెప్పు మన మెం కావధానునులగారికి నాలుగావులు రెండేకరముల పొలము. చేతులకు ముఱుగులు—మంచి ఖహుమానములు వచ్చినవి. మ

టియు రామదాసుగార నేక దేవాలయములను జీర్ణోద్ధారణ గా
వించి నిత్యనైవేద్యంబులు సకాలమునకు జరుగునట్లేర్పాటు
చేసెను. భద్రాచల రాములవారి యాలయమును శాశ్వతము
గఁ గట్టించెను. ఆచ్యటినాకరులకు జీతములను వృద్ధిచేయించె
ను. మఱియు రెండులక్షల రూప్యములను వెచ్చించి శ్రీసీతా
రామచంద్రుల కలంకారములను జేయించెను.

రెండ:—ఈ ఖర్చునకంతయు రామదాసుగారికిఁ జైక
మెటనుండి వచ్చును.

మొదటి—రామదాసుగారి భక్తికి మెచ్చి భగవంతుని
వినియోగమునకై కొందఱు పౌరులు ధనము నిచ్చెదమని వా
గ్దానము చేసిరి. మిగిలినధనమును దన వేతనముతో నూడియుఁ
గొంత సర్కారుఖజానానుండియుఁ దీసి వెచ్చించుచున్నాఁడు.
పౌరులిచ్చెదమన్న ద్రవ్యమింకను జేరలేదు. అందుచే వనూల
యిన పైకములోఁ గొంత మొత్తమును నవాబునకంపి, కొంత
పైకమును ధర్మకార్యములకు వినియోగించుచున్నాఁడు.

రెండ—ఊరకయిత్తుమన్నవారు సమయమునకిత్తురా?
ఇట్లే రామదాసుగారు సర్కారుపైకమును ఖర్చుచేయుచున్న
బుణము మిక్కుటమై యతనిని బాధించునా? ఈవిషయము
తానీమాగారికిఁ దెలిసిన రామదాసుగారికి మువ్వ వాటిల్లు
నేమో?

మొదటి—అట్టిస్థితి తటస్థించిన మృతుడై వఁ గుమూరునిఁ బ్రీతికించిన భగవంతుఁడు రామదాసును మాత్రము రక్షింపకుండునా?

రెండ—ఎట్లెట్లు? ఎవరిపుత్రుఁడు మరణించెను? ఎట్లు బ్రీతికింపబడెను.

మొదటి—మొన్నటిదినము రామదాసుగారొక గొప్ప బ్రాహ్మణసంతర్పణ గావించుచుండిరి అప్పుడు మూడేడ్లవయసుగల తనపుత్రుఁడు వంటశాలయొద్ద సలసలఁ గ్రాగుచుండు గంజిగుంటలోఁ బడెను. దీనిని నెవ్వరు గమనింపలేదు. కొంతసేపైన వెనుక రామదాసుగారిభార్య దీనిని గనెను—ఆమె దుఃఖము వర్ణనాతీతము—ఆమె శరీరమునుండి ప్రాణములట్లే లేచిపోవుచున్నట్లుండెను. ఆమె వెళ్లి బిడ్డను బయట దీసెనుగాని దేహము బొబ్బలెక్కిపోయి యుండుటచే గొన్ని నిమిషముల కాబాలుఁడు మృతినొందెను. అప్పుడు బ్రాహ్మణులందఱు భుజించి లేవఁబోవు సమయముగ నుండెను. పిమ్మట వారిని సంభావించవలయును. అందుచే నామెధర్మహానికి వెఱచి తనపుత్రుని మరణముచేఁగలిగిన దుఃఖమును వెలిఁబుచ్చక యీవార్తను దనభర్తకుఁ దెలియఁజేయకుండెను.

రెండ—ఆహా! ఆమెభక్తి కేమని చెప్పవచ్చును!

మొదటి—పిమ్మట బ్రాహ్మణులందఱులేచిరి. వారందఱు దమకుఁదగినట్లు సత్కరింపఁబడిరి. విప్రోత్తములు దమగృహము

కటిగిన వెనుక రామదాసు తన భార్య వద్దకు వచ్చి పొద్దున పడి.
 ఏవు భోజనమొనరింపుమ” నను. అప్పుడాతనికి దళపుత్తుని
 మరణవార్త చెవి సోకెను. పొంగివచ్చు దుఃఖము
 నాపుకొని కడువిలపించుచున్న భార్యజూచి “వనితా! నీ
 వేల నూరక విలపితువు. కాలముదీరిన నేమానవుడును భూమి
 పైనుండడుగదా! భద్రాద్రిరాముడే మనకు దిక్కు కాంగలఁ
 డు. మృత బాలకునితో నాతని నాన్ని న్యమున కేగునము ర
 మ్మ” నెను. అంతనామె పుత్తుని శవముదీసికొనిరాగా రామ
 దాసు రామునివద్దకు వెడలెను. అంత సతఁడు దేవుని సమీ
 పించి “రామా! దశరథరామా! అనంతకళ్యాణగుణనిధే! నీ
 కసాధ్యమొకటికలదే! తాతని నాతిగఁ జేయలేదా! వానరుల
 చే తాలను నీటఁ దేల్చలేదా! మృతుడైన బ్రాహ్మణపుత్తుని
 బ్రతికింపలేదా! శ్రీకృష్ణావతారమునందత్యంత శైశవావస్థ
 యందుఁ బూతనాశకటతృణావర్తాదులను సంహరింపలేదా!
 దావాన్ని నిమిగ్ని గోపగోపికలను రక్షింపలేదా? మఱియు గు
 రువగు సాందీపుని మృతుడైన పుత్తుని బ్రతికించి గురుదక్షిణ
 మొసగలేదా? శ్రీరామచంద్రా! కరుణాసాగరా! రాక్షస
 భీకరా రామా! పృథో! కరుణింపుము. కరుణింపుమనుచు
 సాష్టాంగదండ ప్రణామము గావించెను, అదేమిచిత్రమోగాని
 వెంటనే రామదాసు పుత్తుఁడు కన్నులు ములుముకొనుచు
 లేచి కూర్చుండెను. అంత నందఱు శ్రీసీతారాములకు నమ

స్కరించి తమగృహంబునకుఁ జనిరి. కాన, మిత్రమా! రామ దాసుగారి కట్టి యిక్కట్టులు సంభవించినయెడల వారామ చంద్రమూర్తియే యతనిని గాపాడఁ గలఁడు.

రెండ.—అవును భగవంతుని నమ్మిన వాని కెట్టియిక్కట్టులును రానేరవుగదా! నమ్మినవారికి సొమ్ము నమ్మనివారికి దుమ్ము.

మొద.—అట్లనఁబోకుము. భగవంతుఁడు మొట్ట మొదట దనభక్తుని మితిలేని కష్టముల పాలుచేసి యాతని మ న్నస్థైర్యమును గనిపెట్టి పిమ్మటఁ దనదయారసమును దనభక్తుని పై వెదఁజల్లఁ జేయును. ఇప్పుడు రామదాసుగారిపై నెందఱు దుర్మార్గులు కోపమును వహించి యున్నారనుకొంటివి! ఆదు ర్మార్గులగు మహమ్మదీయులలోఁ గొందఱు రామదాసుగారి కీ యుద్యోగమునిచ్చుటలో నిష్టములేని వారై యాతనిపైఁగొన్ని యర్జులను వ్రాసి తానీషాగారికిఁ దెలియఁజేయ నిశ్చయించియు న్నారఁట. ఆతని నీయుద్యోగమునుండి తొలగింపఁ బ్రయత్నించుచున్నారఁట. వారు తలంచునట్లే దినదినమును సర్కారుఖ జానాలోని డబ్బు వ్యయమయి పోవుచున్నది.

రెండ.—అయ్యో! పాపము! మహమ్మదీయులొకటై రామదాసును కష్టముల పాలుసేయుదురా యేమి? అబ్బా! మహాభక్తుడే!

మొదటి:—వదియెట్లున్న దో యెవరికెరుక. చాలప్రా
ద్దునది. రాములవారికైంకర్షమునకుఁ బూలకై చేరువగ్రామ
మునకుఁబోవు చున్నాను. నాకీనడుమ జీతమెక్కువైనది. కాన
నాపనియందశీధను జూపరాదు. రామదాసుగారికిఁ గోపము
వచ్చున"ని చెప్పెను.

పిమ్మట వారిద్దఱు దమతమ కార్యములను జక్కపెట్టు
టకై త్వరితముగఁ గాలుసాగించిరి.

పదునాఱవ ప్రకరణము.

మొగలాయి సైనికులక్కన్నగారిచేఁ దరుమఁగొట్టఁబడి
నది మొద లిబ్రహీము మిగులఁ జంతాకాంతియై యేమి
చేయుటకును దోపనందున బరిపరి విధముల నాలోచించు
చుండెను. భద్రాచలములోని తహశీల్ పనిసహిత మొక
మహమ్మదీయునికైన నివ్వబడక, హిందువును, బ్రాహ్మణుడు
నగు రామదాసున కివ్వఁబడుటచే నిబ్రహీమునకును సతని స
హచరులకును గోపము పొచ్చయ్యెను. గోపన్నకుఁ దహశీల్
పని నిచ్చుటలోఁ దానిపా భార్యయగు సితారా కెంత మాత్ర
మిష్టములేదు. అందుచే నిష్పడఁమెకుఁ దానిపాపైఁ గ్రోధము
వృద్ధియగుట కారంభించినది. కాని యామె దానిని వెలిబుచ్చు


క తన యభిప్రాయముల ప్రకటనము తన చెలికత్తెలతోఁ జెప్పచుండెను. వారిమూలమున నిబ్రహిమునకును నతని యనుచరులకును సర్వవిషయములును దెలియవచ్చుచుండెను. క్రమక్రమముగఁ దానీషాకు హిందూమతాభిమాన మెక్కుడగుకొలది మహమ్మదీయుల రాద్రము సహితము దినదినప్రవర్ధమాన మగుచుండెను. వారికూర్త కర్మముల కంతములేదు. ఇబ్రహిము తనసహచరులతోఁ జేరువనున్న గ్రామములకుఁ బోయి యచట నివసించు హిందువులను బరాభవించుచు వారినొక్కొక్కప్పుడు దారులయందు దోచుకొనుచున్న తన సేవకుల కాజ్ఞాపించెను. వారును దదాజ్ఞానుచరులైవత్తింతుచు హిందువుల నెల్లఁ గడుకూర్తముగ హింసించుచుండిరి. మఱియు నిబ్రహిము పెక్కు గ్రామముల లోనిజనులనందఱినొకటిగఁజేర్చి యక్కన్లు మాదన్నలపై లేనిపోని దురభిప్రాయములను వారికిఁ గలిగించుటకేమేమో కల్పించి చెప్పుచుండెను. మఱియు నతఁడు భద్రాచలమున కేగి పలుకుబడిగల హిందువులతోఁ జేరి వారియెడ స్నేహభావముతో నున్నట్లు నటించుచు 'రామదాసు సర్కారు ప్రైకమునంతటిని దేవాలయములకును, బ్రాహ్మణ సంతర్కములకును, ఖర్చుపెట్టి ఖజానాను ఖాళీచేయుచున్నాడని వారికి బోధించి, వారి యభిప్రాయములను మార్చివేసి, రామదాసుగారికున్న గౌరవమును బోగొట్టి వారిచే నతనిపైఁ గొన్ని యరీలను బెట్టించెను. ఇంకను నతఁడు రామదాసుగారి

పీఠ గొన్ని యపవాదములను సృష్టించి గ్రామమంతయుఁ బ్రేరింపఁ జేయించెను. దైవసంకల్ప మెట్టిదో గాని యిబ్రిహి మొనరించు చున్న కార్యము లన్నియు ఫలవంతము లగుచుం నినవి. అతనికి మంచి కాలము దటస్థించినది. పట్టినదంతయు బంగార మగుచుండెను. అతని మాట కడ్డు లేకుండెను.

“ఉ, ఏనుఁగుదోమ జేయుఁ గుణహీనుఁగుణోన్న తు జేయుసింహమున్ బూనియడంబు సేయుమగపొల్ల బరాక్రమశాలిఁ జేయుస న్నానుని హీనుఁ జేయుఁ గడుమందునిఁ జాలవివేకిఁ జేయుఁ దా గానధరిత్రీ దైవమును గాదనరాదు వివేకభూషణా”. యని పెద్దలు వక్కాణించి నట్లు దైవచిత్ర మతివిచిత్రము గదా ! పాపము ! రామదాసుగారి కెన్ని యాపదలు సంభవించినను, యతని విషయమై యెన్ని యపవాదము లుద్భవిల్లినను, జను లెన్ని విధములఁ దన్నుఁగూర్చి చర్చించు కొనుచున్నను, సతఁ డు నిశ్చలమైన తన రామభక్తిని మాత్రము మఱచినవాఁడు కాఁడు. ఎప్పటివలె రామభజనలు జరుగుచుండినవి—బ్రాహ్మణులు సన్మానింపఁబడుచుండిరి. దేవాలయములు మర మృతులు గావించఁబడుచున్నవి. బ్రాహ్మత్వవము లెప్ప టివలె గాక యింకను వైభవముతో జరుపఁబడుచుండి నవి. మహామృదీయుల కూరకృత్యములును సందు లేక జరు పఁబడుచునే యుండినవి.



సదునేడవ ప్రకరణము.



రాత్రి తొమ్మిదిగంటలు కావచ్చు చుండెను. అక్కన్న మాదన్నలకు భోజనమైనది. వారు మామూలుగఁ బదిగంటల రాత్రికిఁ బిమ్మట నిద్రించుచుండుటచే నప్పటికింకను బ్రాద్దుండుటవలన అక్కన్న భాగవతమును జదువుటకుఁ బ్రారంభించెను. హరికథాశ్రవణ ప్రవణహృదయుండైన మాదన్న యతనిచేతఁ గూర్చుని వినుచుండెను. కొంతసేపైన పిదప అక్కన్న యిట్లు చదువఁదొడంగెను.

“క. ధాత్రిని హలికునకును సు

క్షేత్రము బీజములు నొకటఁ జేకురుభంగి

జిత్రముగ చాతకీవియుఁ

బాల్యము సమకూరునట్టి భాగ్యముగలదే”.

శా. కారే రాజులు రాజ్యముల్ గలుగవే గర్వోన్నతింబొందిరే

వారేరీ సిరి మూటగట్టుకొని పోవంజాలిరే భూమిపైఁ

బేరైనంగలదే శిబిప్రముఖులుం భీతి యశఃకాములై

యారేకోర్కులువారలనొరచిరేయిక్కాలము భార్గవా”.

మాదన్న:—అహా ! ఎంత బాగుగఁ జెప్పినాడయ్యా! పిమ్మట

అక్కన్న:—“క. ఉడుగని క్రితువుల వ్రతముల

బాడగనఁ జననట్టి పాడపుపాడపునఁ గుఱుచై

యడిగెడినట ననుబోటికి

నిడరాదె మహానుభావ యిష్టార్థంబుల్”.

శా. ఆదిక్ శ్రీసతికొప్పుపైఁ దనువుపై నం సోత్తరీయంబుపైఁ
బాదాబంబులపైఁ గపోలతటిపైఁ బాలిండ్లపై నూత్నమ
ర్యాదంజెందు కరంబుగిందగుట మీదైనాకరంబుంటమేల్
గాదేరాజ్యము గీజ్యము సతతమేకాయంబునాపాయమే !

మ. నిరయంబైన నిబంధమైన ధరణీ నిర్మూలనంబైన దు
ర్గరణంబైనగులాంతమైన నిజమూ; రానిమ్ముకానిమ్ము; పో
హరుడైనా హరియైన నీరజభవుం డభ్యాగతుండైన నా
దిరుగన్ నేరదు నాదుజిహ్వ వినుమా ధీవర్య నేయేటికిన్.

మాదన్న:—ఆహా! దానశీలుడన్న నామము బలిచక్రి
వర్తికే తగియున్నది. ఆభావమును బోతరాజుగా రెంతసలక్షణ
ముగను, మృదువుగను జెప్పియున్నాడు! ఏమికవిత్వమయ్యా!
ఈతఁడు కవితనంతయు బోతవోసినాడు. అందుచేతనే యీత
నినామము కూడ “పోతన యని పసిద్ధికెక్కి యుండును.

అక్కన్న—మాదన్నా ! “పలికెడిది భాగవతమట.
పలికించువిభుండు రామభద్రుండట” శ్రీరామచంద్రుని కరు
ణాకటాక్షమీతనిపై సంపూర్ణముగనుండఁ గవిత్వమున కేమిలో
పమగును.

మాదన్న:—అవునవును. అక్కన్నా ! మనగోతున్న
కవిత్వము గూడ మిక్కిలి సరసముగ నుండును. శాశ్వరధిశతక
మెంత సొంపుగ వ్రాసియున్నాడు చూడు.

చ. జలనిధిలోన దూటి కులశైలముమీటి ధరిత్ర గొమ్మునం
 దలవడమాటి రక్కసునియంగము గీటి బలీందుగ్నిని రసా
 తలమున మాటి పార్థివకదంబముఁగూల్చిన మేటి రామ నా
 తలఁపున వాటి రాఁగదవె దాశరథి కరుణాపయోనిధి !".
 యని దాశరథి శతకములోఁ దనకుఁ దెలిసియున్న పద్యము
 నుక చానిని మచ్చునకుఁ జెప్పెను.

అక్కన్న. — అవును. రామచంద్రుని దయారసము
 చేతనే యాతనికట్టి కవిత్వము లభ్యవడినది.

ఇప్పటికి దాదాపు పదిగంటలరాత్రి కావచ్చు చుండెను
 అప్పుడూ మాదన్నగారి భార్యయచటి కరుదెంచి "మీరింట లే
 నపుడెవరోవచ్చి మీకివ్వమని యీజాబు నెసగిపోయిరి. ఇంత
 కుముందే దీనినిమీకొసంగుట మరచి పోయితి"ననెను. పిమ్మ
 ట మాదన్న గారాజాబును దీసికొని దానిని జదివి, తనముఖ
 మునందించుక వివక్షభావమును నూచింపుచు అక్కన్న గారి
 వంకఁజూచి "అక్కన్నా ! యీజాబును దానీషాగారు స్వంత
 ముగ వ్రాసినారు. భద్రదాచలములోని జనులు రామదాసు
 పైఁ గొన్ని యర్జీలను బెట్టిరనియు, వాటివిషయమై దీర్ఘముగ
 నాలోచింపవలసి నందున మనల నెట్టుటివలెఁ గాక పాత్రః
 కాలమందే కచ్చేరికి రావలసిన ట్లిందు వ్రాసియున్నారు. నేను
 దలచినట్లే యైనది. గోపన్నా ! సర్కారుపైకమువిషయమై
 జాగ్రత్తగ నుండవలసిన దని యెన్ని మాటలు చెప్పినను సతఁడా

మాటలను బెడచెవినిబెట్టు చుండెను. ఇబ్బిహము భద్రాచలములోని జనులను దనకు లోబఱచుకొని యుండుసంగతి గూడ నాకుఁ దెలియవచ్చినది. అతఁడే యాయర్జులను వారిచేత వ్రాయించి యుండును. అతఁడందెట్టి యన్యాయమును గల్పించి వ్రాయించుచున్నాఁడో తెలియకున్నది.

అక్క—ఖజానాలోనిపైకము గూడ ఖర్చయిపోయి యుండునా?

మాదన్న—ఖర్చుకాకేమున్నది. దినదినము బ్రాహ్మణసంతర్పణలట! అడిగినవానికి లేదనక లెక్కలేని దానములట! సీతారాఘులకు వెలలేని యాభరణములను క్షేయించి పెట్టెనట! వీటికన్నిటికీ ధనమెక్కడనుండిరాగలదు. ఇందుఁజూడసర్కారుపైకము మిక్కుటముగ వెచ్చింపఁబడినట్లే తేలుచున్నది. ఇందులకుఁ దోడు మొన్నటిదినము గోపన్నయింటిలో దొంగలు పర్రవేళించి సర్కారుపైకమును గొంతదొంగిలించుకొనిపోయినట్లు వార్తవచ్చినది. ఎంతమొత్తము బాకీపడెనో తెలియకున్నది.

అక్కన్న—ఏమీ! గృహమున దొంగలును జొరఁబడుటయా! మాతో నీసంగతి నిదివఱలోఁ జెప్పక నేపోతివి. “మూలుగునక్కపై చాటిపండుపడ్డట్లు” సర్కారుపైకమును ఖర్చుపెట్టుటకుఁ దోడు దోపిడికూడ సంభవించెనా? దీనినిబట్టి

చూడ గోపన్న సర్కారునకు నాలుగైదులక్షలవఱకు జవాబియ్యవలసివచ్చునని తోచుచున్నది.

మాదన్న—శ్రీరామా! యెంతటికష్టమును దెచ్చిపెట్టితివి? ఇంతకు నాతనిపై నజ్జలెట్లు వచ్చియున్నవో?

అక్కన్న—మహమ్మదీయులలో, గొందఱు దుర్మార్గులు హిందువులలో, గొందఱిని దమకు లోబఱచుకొని రామదాసుపై లేనిపోని సంగతులను వ్రాయించి యతనినియుద్యోగమునుండి తొలగింపవలసినట్లు గూడ వ్రాయించియుండరు.

మాదన్న—అక్కన్నా? యీవిషయమై మనమన్యాయముగ నెట్లు ప్రవర్తించుగలము. తురకలు మొదటినుండియు మనపైఁ గత్తువహించియుండ, రామదాసును రక్షింపఁబ్రయత్నించిన వారి కోరిక మెక్కుడగుటయేగాక జనులందఱు మనలనెత్తిపొడుతురు. విధివశమును దప్పింప నెవరితరము.

అక్కన్న—మాదన్నా! రామదాసుభక్తి యమోఘము. కుమారుని గాపాడిన భగవంతుఁడతనిని మాత్రము గాపాడకుండునా? రాముఁడే రామదాసును రక్షింపఁగలఁడు. మనమిందు వేఱొక పథము ననుసరించుటకు వీలులేకున్నదనెను.

మాదన్న చింతాకాంతుఁడై యుండెను. అతని భార్యదీనిని గనికారణమును దెలిసికొనఁగోరెను. మాదన్న యామెకంతయును వచించెను. ఆమె మిగులదుఃఖించెను. ఇన్నిటికి

ని దానీమాగారి యభిప్రాయమెట్లున్నదో ననుగొనవలయునని మాదన్న వారితోఁబలెక్కును. భగదాద్రిరాముఁడే రామదాసును రక్షింపఁగలఁడని దలఁచి వారందఱు శయ్యలంజేరిరి.

పదునెనిమిదవ ప్రకరణము.



రామదాసుగారు తహశీల్దారుగ నియమింపఁబడినది మొదలు తానీమా భార్యయగు సితారాకుఁ దనభర్తపైఁ గోపము మిక్కుటమయ్యెను. అంతఃపురమునందామెతన చెలికత్తెలతో నేమేమో చెప్పుచుండెను. ఆమె తన భర్త ముఖమును సహితము జూడ నెల్లకుండెను. స్వమతాభిమానము నందామె బొరంగ జేబునకు సరితూగఁగలదు. కాని యిన్ని దినములును నామె తానీమాకు వెఱచి యేమియుఁ జేయఁజాలకుండెను. ఆమె సహచారిణులును వారికిదోచినట్లెల్ల నామెకు బోధించి యామెకుఁ దనభర్తపై మితిలేనియసూయను గలుగఁజేసిరి. అందుచే నిప్పుడామె తనభర్తవనిభీతినించుకై న గలిగించుకొనలేదు. రాజ్యమునందుఁ గొంచెమెచ్చుతక్కువుగ నన్ని వదపులు హిందువులకే యొసంగఁబడుచుండుటచే నామె హృదయము మండుకొని పోవుచుండెను. ఆమెకేమి చేయుటకును దోపలేదు. మనుష్యహృదయమువంటి రహస్యస్థానమిచ్చిపంచమునందేదియును లేదు. సితారాతనపై నిట్టి ద్వేషబుద్ధితో మె

లగుచున్నదని తా సీమా యెఱుంగఁడు. అంతఃపురపరిచారకులు సహితము దీనిని వెలిఁబుచ్చకుండిరి. కాని కాలక్రమమున నతఁడు సితారా తనపైనించుకొని పమును వహించియున్నట్లు కనిపెట్టెను గాని యందులకుఁ గారణ మతనికిఁ జక్కగ బోధ పడలేదు.

క. “అలినిభృత్యునిఁదగదయ

నేలినపతిపెద్దయగును, నేర్పఱియింట

మాలునురతఁడొల్లనినాఁ

డాలూర్వశియైనభృత్యుడగునుడె న్నకా”

అనుసంగతిని తా సీమా జ్ఞప్తికిఁ దెచ్చుకొనెను! అందువలన నతఁడు సితారాను శాంతింపఁజేయవలయునని తలంచుచుండెను! రాణిగారును దనభర్తనెట్లైన లోబఱచుకొనవలయునని ప్రయత్నించుచుండెను. మానవప్రకృతులయెడసహవాసప్రభావమనంతమగుటచేఁ దాను జేయఁదలఁచుకొన్న కార్యములను గుఱించి తన యంతఃపురవధూజనులకందఱికిని దెలియఁజేయుచు వారాసంగతుల నితరులకెవ్వరికిని దెలియఁజేయఁగూడదని యామె వారికాజ్ఞాపించుచుండెను.

సితారా యిప్పుడేకాంతస్థానమందున్నది. ఆమె తన సౌధమున నొకశయ్యపైఁ బరుండియున్నది. ఆమె హృదయమున నిప్పుడించుకంతయైన శాంతికిఁజోటులేదు. సదాధరింపఁబడునట్టి యాభరణములను సహిత మామెధరించి యుండలే

దు. పండ్లొండగంటలరాత్రి కావచ్చినను నామెకు నిద్రవచ్చుటలేదు. ఆమె మిక్కిలి ఖర్చురాలైనట్లు గన్పట్టుచుండెను.

ఇంతలో నామె గదిలోనికి దానీషా యరుదెంచెను. అచట వెలుంగుచున్నదీపపుకాంతిచే నతఁడు దన భార్యవద్దఁ జేరఁగలిగెను. అతఁడామె యవస్థనుజూచి మిగుల నాశ్చర్యము నెంచి యామెతో సెట్లచియె 'తిరుణీమణీ! నీవిట్లు విషాదము ద్రొకితముఖంబుతో బడుండియుండుటకుఁ గతంబెయ్యది? సదా ధరింపఁబడు భూషణంబుల సహితము నీవేలధరింపవు? నాపెఁగోపముచే నిట్లు వర్తించుచున్నావా? లేక విలాసార్థమై యీవిధముగ నటించుచున్నావా? యనియడిగెను.

సితారా.—స్వమతాభిమానహీనులకును, హిందూమతమున బక్షపాతముగలవారికిని విలాసముగాక వేతేమున్నది?

తానీషా—అట్లన్ననాకర్థమగుటలేదు.

సితారా—ఉన్నతోచోగ్యములనన్నిటిని హిందువులకే—అందునను బ్రాహ్మణులకే యొసంగిన మీఁజొటివారి కర్థమగుట కష్టముగదా!

తానీషా—ప్రేయసీ! ఉచ్యోగము చేయుట కందఱున్లు లగుదురా? రాజభక్తి, స్వామికార్యధురంధరత్వము, తెలివితేటలు, వ్యవహారమునందు సమర్థత మొదలగు గుణములుండ నవసరములేదా? అట్టివారెవరో వారికే యొసంగితిని.

సితారా—ఇట్టి గుణముల కాకరమైనవారు మహమ్మదీయులలో నెవ్వరునులేరా!

తానీమా—ఉండినను అక్కన్న మాదన్నలవంటి సామర్థ్యముగలవారరుదు వారు తమ విధాయకకృత్యములలో వెనుకఁజవేయువారుకారు. వారు రాజభక్తిపరాయణులు.

సితారా—పోనిమ్ము. తహశీల్దారు ఖనికై నయోగ్యతగలవారు లేకుందురా? గోపన్నకే దానిని నెసంగుటకుఁ గారణమేమి?

తానీమా—తరుక్తి! అతఁడు పరమభక్తుఁడు. అందుచే దేవాలయముల విషయమై యతఁడు శ్రద్ధఁబుచ్చుకొని ఖనిచేయఁగలఁడని యట్లొనర్చితిని.

సితారా—అందుచేతనే యతఁ డాఱులక్షులనఱకు సర్కారుపై కమును దిగమింగఁగలిగినది. ఏదెల్లుపోయిన నాకేమి. నాకీజీవితముపై నాశలేదు. మితమంతయు నడుగంటిపోయినది. రాజ్యము సహితము వినాశమైపోవుసమయమాన న్నమైనది. ఆదుర్మార్గులగు హిందువులమీఁద మీకు గలప్రేమాతిశయంబే రాజ్యమునిట్టి దుస్థితికిఁ దెచ్చినది. తేపు మహమ్మదీయులందఱు నొకటిగఁజేరి జౌరంగజేలు నైవ్యముతోఁగలసి పట్టణమును బ్రజలను నాశనమొనరించునప్పుడు మీకండ్లుచల్లగనుండును గాఁబోలును. అట్టిస్థితియే సంభవింపఁబోవుచున్నది. అప్పుడు మీకెవరు సాయపడెదఁగో చూచెదఁగాక.

నాడే మహమ్మదీయులందఱు చార్జన్య మొనరించుచున్నారని తెలిసిన^{తో}డనే అక్కన్న మాదన్నల నుద్యోగమునుండితొలగించియుండిన నెంతమేలుగ నుండెడిది. మతీయు హమీరు ఖాను నేల చెఱయందుంచితిరి. వాడెవరికో జాబువాసికొని పోవుచుండ లేనిపోని యర్థములనుజేసికొని వానిని జెఱయందుంచితిరి. అది మొదలుగా మహమ్మదీయుల చార్జన్యము మిక్కుటమైనది.

తానిమా—అయిన నిప్పుడేమి చేయుమనెదవు?

సితారా—(కోపముతో) ఇంకను నేమి చేయుమనెదవనియా! హమీరుఖానుని జెఱనుండి విడిపింపవలయును—రామదాసు నీక్షణమునఁ బైకమంతయుఁ జెల్లించవలసినదనియు, నట్లు చెల్లించనిచో గొన్నిరోజులగడుపుపై నాతని జెఱసాలయందుంచి పైకము ముట్టనియెడల నాతనికి శిరచ్ఛేద మొనరింపవలసినట్లాజ్ఞాపింపుము.

తానీమా—శాంతింపుము. విశ్వరథమనంతమైనది కాదు. సామ్రాజ్యము నిత్యముగాదు. లోకమున ధర్మాధర్మములు రెండుసుస్థిరముగ నిలుచుచున్నవి. మనమతమునందు ద్వేషబుద్ధిగో నేను వర్తించుటలేదు. రెండుమతములకును సఖ్యముగలుగఁజేయ యత్నించుచున్నాను. మనమతగ్రంథమగు ఖురానును, హిందూ మతమనకు సంబంధించిన వేదములును, ననేకవిషయములలో ననురూపమునుబొందియున్నవి. గా

నధ్యయనముచేయు గ్రంథమని, స్వరయుక్తముగాఁ జదువఁ దగినదనియర్థము, ప్రేయసీ! నేదములెట్లుఅనువాకములుగను, సూక్తములుగను, ఋక్కులుగను భాగింపఁబడియున్నవో యట్లేయఖిలలోకకళ్యాణదాయకమైవ మన ఖురానుసహితము ముప్పదిజాజు (అనువాకము) లుగా విభాగింపఁబడి ౧౧౨సూరా (సూక్తము) లుగలిగి, ధర్మశాస్త్ర, న్యాయశాస్త్ర, విజ్ఞానశాస్త్ర, మంత్రశాస్త్రాదిసమస్త ప్రపంచవ్యవహారసంగ్రహము సమగ్రభావగంభీరయుక్తముగ నిర్వచింపఁబడియున్నది.

“ఇస్తాం” అనగా సమగ్ర లేక భక్తి అనుమతము—ఇందుపరమేశ్వరుఁడగు “అల్లా” ‘లాఱ్ఱిలాఱ్ఱిలల్లా’ అనగా (త్వమేకంశరణ్యం) ఈశ్వరుఁడొక్కఁడే పూజింపఁదగినవాఁడు. “వహద హులాషరీకలహు” అనగా (ఏకమేవాద్వితీయంబ్రహ్మ) అల్లా (ఈశ్వరుఁడు) ఒక్కఁడే; రెండు కాని వాఁడు. అనునిజమును సిద్ధాంతీకరించి యాచరింపఁ జేయుటకై పైమతమునుమహమ్మదువారు బోధించినది. హిందూమతసిద్ధాంతముసహిత మట్లేయున్నది. మఱియు ‘దలిల్’ అనగా ‘శుగ్రీ’ యనియర్థము. స్మృతికి హదిస్ అనెదరు. ఇదివేదమువలెనే ప్రభుసమ్మితము. “యథేమాంవాచం” అనునట్లే ఖురానులోనిమంత్రములు “ఖుల్ హుతుల్లాహు అపట్” (ఓమహమ్మద్) భగవంతుఁడొక్కఁడని నన్నుఁగూర్చి చెప్పుము. అని యాజ్ఞాపించునట్లు ప్రేరణార్థకమునఁ జెప్పఁబడినది. మఱియు ఖురానులో నలుగురు దేవ

తలు నిర్వచించబడినారు. జిబ్బీల్ = బ్రహ్మ, మొకాయిల్ = ఇంద్రుడు, ఇస్సాఫీల్ = ఈశానుడు, ఇబ్బాయిల్ = యముడు. ఖురానునకును మానవసృష్టికిని “జిబ్బీల్, యెట్టివాడో సృష్టికిని వేదమునకును బ్రహ్మయట్టివాడు. మనకు మొకాయిల్ మేఘాధిపతియై యెట్లువర్షమును గురిపించునో యట్లే హిందువులకు “ఇంద్రుడు వర్షమున కధినాథుడు. “ఇస్సాఫీల్ పులియము నెట్లుకలిగించునో యట్లే ఈశానుడు రుద్రుడు. మహాకాలో మహానటః, అనునట్లు పులియమును గలిగించును. “ఇబ్బాయిల్ వలెనే యముడు ప్రాణములను దీయును. మఱియు ఖురానులో “బియిన్ బిన్ ఉమ్మతిన్ ఇల్లాఖిలాఫి హానబిక్” అనగా ఏమతమును నాదూత(ప్రవక్త) అనగారసూల్ (ఋషి) లేనిదేకాలేదు.” అని సృష్టముగా వాకొనబడినది. ఇట్లే వేదమునఁ బేర్కొన్న విశ్వమిత్రాది ఋషులును మహమ్మదు వలెనే మతమును వెల్లడించిరి. మఱియు “లకుందీనకుంవలి యద్దీన్” అనగా “మయ్యేవం సకలం జాతం, మయి చర్వం ప్రతిష్ఠితం” అని లోకసంగ్రహార్థము నిర్వచించిన దీనిలో మతద్వేషమునకు నెంతమాత్రం మవకాశమియ్యలేదు. పనితా! మనమతిమునందు వలెనే హిందూమతము నందుఁగూడ నేహొకొన్ని యాచారములుదప్ప తక్కినయాచారములును, విధ్యుక్తములునుగూడ నొక్కటిగానే గనబట్టుచున్నవి.

సితారా!—మీగువదించు మాటలలో నాకించుకైన స

మృకములేదు. మీరనుసరించు పద్ధతియే గొప్పదని నాకు న
మృకము బుట్టించుట కిట్లు చెప్పుచున్నారు. మఱియు.....

తా సీమా!—అటుకాదు. దీనినివినుము. మనము వాడు
ఫరిష్తాయను మాటకే హిందువులు దేవతయందురు. కిరామన్
కా తెబిన్=అనగా చిత్రగుప్తులు, జన్నత్=స్వర్గము, దోజఖ్=
నరకము, బుట్టాఖ్=కామధేనువు, జంజం=ఆకాశగంగ, కా
సర్=అమృతము, పరీ=దేవకన్య, వరియత్=కర్మ, వజా=ఆ
చమనము, నమాజ్=పూజ, యురాఖేబాఆసమాధి, జకాల్=
దానము, గోసుల్=స్నానము, హజ్=యాత్ర, వలీ=ఋషి, మ
సిద్=ఆలయము, రోహ=ఉపవాసము, సియ్యత్=సంకల్పము
వ్రతిము, సున్నత్=నైమిత్తికకర్మ, రూః=జీవము, హఖ్=ఆ
త్మలేక బ్రహ్మ, లసఫ్వుఫ్=ఆధ్యాత్మికవిద్య, ఈరీతిగనే కార్థము
నందన్నియు సరిపోలుచున్నవి. మఱియొక విషయమును గమ
నింపుము. ‘మసీదు, ఇంచుమించు శివాలయమును బోలియు
న్నది. శివాలయములోని లింగము స్తంభాకారముగ నున్నది.
దానిని సామాన్యముగ మసీదున కిరుపార్వముల నెత్తఁబడు
స్తంభములుగఁ బోల్చుచును. మహమ్మదీయులు చంద్రధ్వజము
గదా! అందుచే నాస్తంభములపైఁ జందుని చిహ్నముగ నుం
చుకొనెదరు. అట్లే జటాజూటధారిమైన ఫాలాక్షుని నత్తినె
త్తిన నెలయును ‘ఫాఘారుద్రి ఉమావతిః’ ఉమావతిని, ఫా
ఘుస్తంభముగాను పోల్చి చిత్రించినచో నది చంద్రధ్వజమని

వేటుగ దానిని నిరూపింపనక్కరలేదు. మతియువేదమునందు “సీలతో యదమధ్య స్థాద్విద్యుల్లేఖేవభాస్వరా” అను అనుష్టుప్ లున్నట్లే ఖురానులోఁగూడ నగపడుచున్నవి చూడుము. “ఇన్న అతో నకల్ కాసర్ ఫసల్ లైరజ్జైకవ్ హర్” ఇట్టి ప్రమాణము లెన్నియోగలవు. దీనినిబట్టి యీరెండును నొకే యీశ్వరపరికల్పితమగు శబ్దములని (వేదములని) సమర్థింప వచ్చును. లేనిచో రెండు భిన్నమైన భాష లుదయాస్తాచలముల వంటి యెడమైన భాషలలో నొకలక్షణలక్షితమైన ఛందము లుండుట సాధ్యముగాదు. ఈపద్ధతి అరబ్బీలోఁదప్ప దక్కినయే భాషాగ్రంథమునందును నగపడదు. కావున వేదభాషయెట్టిదో ఖురాను భాషయును నట్టిదేయని నొక్కివక్కాణింపవలసియు న్నది. కావున మనమతమునకును, హిందూమతమునకును నే భేదములేదు. హిందూమహమ్మదీయ సఖ్యతకై పాటువడుచు న్నాను. చక్కగ యోచించిచూడుము. అక్కన్న మాదన్నల వంటి వృధానులు గలరా?” అని శాంతముగ జెప్పిచూచెను.

సితారా!—(మిగులఁగోపముతో) మీవేదాంతములఁజాలింపుడు—మీశ్రీరంగసీతులు నాకవసరములేదు. నాకడనుండక లేచిపోండు. ఎట్లైన నాకు నమ్మకముగలుగుట కేవోలేనిపోనివి కల్పించి పోల్చి చెప్పినంత నేను నమ్ముదానను కాను. ఇక మీభాషాజ్ఞానమును జాలింపుడు. పొండు.

తానీమా:—(గోపముతో, ఛీ! ఛీ! నీమూర్ఖపుబట్టుదలను మానవా ?

క. సతియును బతియును జెలియును
 వితంతుగఁ బలికిరేని విడువగవలయున్
 సతియుఁ దిలోత్తమయైనను
 బతియింద్రుండైనఁ జెలియుఁ బ్రాణబైసన్”

అని పెద్దలు సెప్పినట్లు యిట్టిభార్యను ద్యజింపనిమాన
 పుడు బ్రదుక నేర్చునే?

సితారా—మీరు నన్ను ద్యజింప నవసరములేదు. శ్రీ
 పు నాయసువులే నన్ను ద్యజింపఁగలవు. నాయాశ మీరింక వద
 లుకొనవచ్చును. నాముఖము సహితము మీరింకఁజూడ నవస
 రములేదని చెప్పుచు ద్వేషభావముతో—క్రోధావేశముతో
 సితారా తనభర్తవద్దనుండి లేచి వేటొక్కచో శయనించెను.

తానీమా:—(స్వగతము) ఆహ! యితరుణి కెన్నివిధ
 ములఁ జెప్పిచూచితిని! కొంతవఱ కూరడించితి—కొంతవఱ
 కుఁ బ్రోబోధించితిని—కొంతవఱకుఁ బ్రేమాలాపములఁ బచ
 రించితిని. కాని, తనమూర్ఖపుబట్టు దలనుమాత్రము వీడకున్నది.
 ఇతన్నికొప్పట్టున వ్యతిరేకముగ నడచుకొనిన ముప్పువాటిల్లఁ
 గలదు. (పైకి) తరుణీ! కడసారియొకమాటఁ జెప్పుము.

సితారా:—ఇదియే నాకడమాట. మీరుహిందూమ
 తాభి మానమును వదలి నేనిదివఱకుఁ జెప్పినట్లు వర్తింతునని
 వాగ్దత్తము గావించ వలయునని చెప్పెను.

పాపము తానీమా పుట్టి వ్యామోహముచే ముగ్ధుడై

పోయెను. పిమ్మటనతఁడు “అటులనే యొనరించెదను. నీవెప్పటి వలె నుల్లాసముగ వర్తింపుచుండుము. నేను బోయివచ్చెద”నని చెప్పి తనయంతఃపురమునకు వెడలిపోయెను.



పందొమ్మిదవ ప్రకరణము.



సీతారా శయనించియున్న యంతఃపురమునుండి బయలు వెడలి తానీమా తనశయ్యాగృహమున కరుదెంచెను. అతని డెందంబు దోలాందోళినంబునెండియున్నందున దనపడకపైబరుండి నిదురించుట కెంతప్రయత్నించినను నాతనికి నిద్దురపట్టలేదు. నాటిసాయంసమయముననే యతఁడు మాదన్నకు జాబువ్రాసి పంపినది. రామదాసు విషయమై మాదన్నగారితో నెల్లుమాటాడవలయునోయనియాతఁడూరకచింతించుచుండెను అట్టిసిద్ధాక్షిణ్యమగుఁ గఠినశిక్షను రామదాసుగారికి విధించుట కాతని కిష్టములేదు. కాని, రామదాసుపై వ్రాయఁబడి యున్న యర్జీలును, సీతారాయొక్క పట్టుదలయు నతనికట్టిశిక్షనే విధింప వలసినట్లు తానీమాను పరిపరివిధముల నిర్బంధపెట్టుచుండినవి. సీతారాచెప్పినట్లతఁడు నడచుకొననియెడల నామె తనప్రాణములను ద్యజించు కొనునని యతఁడు దృఢముగ నమ్మియుండెను. అందుచే నామె యిష్టానుసారమే జరిగించుటకతఁడు గృతనిశ్చయఁడై యుండెను. రామదాసుపై వ్రాయఁబ

డిన యర్జులలోని సంగతుల నాతడు జ్ఞప్తికేదెచ్చుకొని నాటి పై నేమేమో యూహించుచుండెను. అట్టిశిక్షను రామనానుకు విధింపక తీరదని యతడుతలంచెను. ఒక్కొక్కప్పుడందు లకువ్యతిరేకముగ జరిపిన బాగుగ నుండునని యతడుచుకొనుచుండెను గాని, యది కొనసాగినది కాదు. ఇట్టియాలోచనల కంతములేదు. ప్రభాతముననే యక్కన్న మాదన్న లగుదెంచి తన్ను దర్శింతురని యతడు తలంచుటచే నించుక నిద్రించుటకు మొదలు వెట్టెను.

తెల్లవాటివది తానీషా నిద్రనుండి లేచెను అతడు ప్రాతఃకాల కృత్యములనన్నిటిని నెరవేర్చుకొని సభామంటపమున కరుదెంచెను. అక్కన్న మాదన్న లంతకుమున్నే యచటికి వచ్చియుండిరి. ఇతర యుద్యోగస్థులెవ్వరు నచటలేరు. అక్కన్న మాదన్నలు తానీషాను జూడఁగ నే యతని ముఖవిలాసము భేదపడియున్నట్లు కనుగొనిరి. వాడుకచొప్పున పారతని యాసనము ప్రక్కనఁ గూర్చొని యీక్రింది విధమున సంభాషింపఁ దొడఁగిరి.

మాదన్న—తానీషాగారూ ! మీరు పూర్వమువలె నిప్పుడంత యుత్సాహముగ నుండుటలేదు. కారణమేమో తెలియకున్నది. నేడేలమీరు మిక్కిలి చింతతోనున్నారు? రామదాసువిషయమై మీరాలోచించు చున్నారు గాఁబోలు.

తానీషా—అవును. రామదాసుగారి విషయ మెట్లు

చేయుటకును దోచకున్నది. ఈయర్జీలలో (విషయములను గమనించుడు. (అర్జీలనుండిచ్చును.)

మాదన్న — అక్కన్నా! అందులో నొకదానిని దీసికొని చదివి వినుపింపుమనెను. అక్కన్న యర్జీనిదీసికొని యీక్రింది విధమునఁ జదివెను.

శ్రీ సుదామిజాధిరాజ కంఠరవులగుఁ దానీషాబాదుషా గారి దివ్యసంఘమునకు.

ధద్రాచలపాగు లనేక సలాములొసరించి వ్రాసికొన్న మనవి.

అయ్యా!

మాపురమునక రామదాసుగారు తిహార్శిల్ దారుగ నియమింపఁ బడినది మొదలు మాకష్టములిన్నియని చెప్పుటక వకాశము లేదు. వారు కేవలము రామభక్తియందే కాలము గడపుటచే రయితుల మొర నాలించుటలేదు. బీదల కష్టసుఖములను విచారించుటలేదు. పశువులకు మేతకునునీటికిని వసతులులేకున్నవి. ఇతరయధికారులతో మనవి చేసికొన్న వారు స్వప్రాప్తార్థము ధనమునభివృద్ధి పఱచుకొనుటయేగాని లంచములిచ్చినవారికిఁదప్ప మిగతవారికి జవాబునైన నెచ్చుటలేదు. రామదాసుగారు పరిజలసుఖమునకై ధనమును వినియోగింపక, కేవలము దేవాలయములకును, శాస్త్రాధ్యయనమునకును హరిదాసులను బోషించుటకును ద్రవ్యమునంతటని విని

యోగింది సర్కారుబొక్కసమున రాగిరువ్వ సహితము లేకుండఁ జేసినాడు. అయిదువందల గుట్టములున్న నేనువందల గుట్టములనియు, రూప్యమునకుఁ బదిమానికల బియ్యమివ్వఁబడిన నెనిమిది మానికలనియు, నేడుమిచ్చి వందుమని వ్రాయించుచు నతఁడు దనయ్యద్యోగస్థుల నందఱిని లోఁబఱచు కొనుచున్నాఁడు. నవాబుగా రీతెక్కలను స్వంతముగఁ దనికీ చేయవచ్చును. రామదాసుగారు సర్కారున కాఱులక్షలు బాకీపడినట్లు మామిత్తులవలన మాకు దెలియవచ్చుచున్నది. ఈ యాఱులక్షలు దేవాలయమునకే వెచ్చింపఁబడినట్లు రామదాసుగారు వ్రాసికొనియున్నారు. కాని దేవాలయములను దిలకించిన నింతటివ్యయము పట్టియుండ దనిదెలియఁగలదు. ఏబది వేలు పట్టియుండును. లేక లక్ష పట్టి యుండును. ఇట్టిఖర్చులకుఁ బ్రభువులు సమ్మతించరని తలంచు చున్నాము. ప్రస్తుతము వారాపైకమును జెల్లించుస్థితిలో లేరని మాకు తెలియవచ్చుచున్నది. దినదినమును మాకష్టములు మిక్కుట మగుటంబట్టి రాజద్రోహియగు రామదాసు నుద్యోగమునుండి తొలగింపవలయుననియు, నాతనియొద్దనుండి పైకమునురాఁబట్టి యెప్పటి యట్ల మాకు సుఖములను గలుగఁజేయ వలయుననియు హిందూమహమ్మదీయులపైన మేము విమ్ములను బ్రార్థించుచున్నాము. అతని యాధిపత్యముక్రింద మేమొక ఊటపైన బ్రతికియుండనేరము.

ఇట్లుతమవిధేయులు,

భద్రాచల పౌరులు.

ఇట్లక్కన్నగారు చదివిముగించిన వెంటనే మాదన్న
“మిగిలిన సంగతులెట్లున్నను రామదాసు సర్కారునకు బాకీ
వడిన సంగతి మాత్రము రూఢమగుచున్నది. అతాలూకా
నుండి యిటీవల బైకమురాకుండుటయే యింకను నిదర్శనము,
మఱియూ—

తానీపా—వాస్తవముగ నాటులక్షల రూపాయలు
బాకీయుండువా? లెక్కలను దెప్పించిచూడుడు.

మాదన్న—లెక్కలను జూచితిని. వాయిదా కొకటి
న్నరలక్షవంతున నీమూడు వాయిదాలకుఁ బైకమెక్కడ నుండి
వచ్చినది? అచ్చటనుండు బొక్క సములొని యొకటిన్నర లక్ష
సహితము ఖర్చయి పోయినదట.

అక్కన్న—అయిన నాటులక్షల రూపాయలను రామ
దాసివ్వవలసినట్లు తేలుచున్నది.

తానీపా—మాదన్నగారూ! ఈవిషయమై వాకేమిచే
యుటకును దోచకున్నది. ఈయారులక్షలరూపాయలకును
రామదాసుగారు విజ్ఞాపన బంపుకొనియున్నాఁడు. కాని దీని
సంగీకరించుటకిది తరుణముగాదు. మహ్మదీయు లిప్పటికే
నన్ను మితిలేనట్లు దూషించుచున్నారు. ఇందన్యాయముగ,
బ్రవర్తించుట కష్టసాధ్యముగదా?

మాదన్న—అణుమాత్రమైన మీరన్యాయముగఁ బ్ర
వర్తించ నవసరములేదు. రాజధనావహరణ మొనరించువా
రి కేళిక్షుతగియున్నదో యాళిక్షును విధించుడు.

తా నీ పా.—పైకిమును జెల్లించువఱకు నతనిఁ జెరసాల
యందుంచ వలయును. పిమ్మటఁ జూచుకొందము. రామదాసు
గారికిట్టి శిక్షవిధిఁపనిచో మహమ్మదీయులు వట్టణమంతయు
నల్లకల్లోలము గావించుదురా రామదాసుగారెప్పుడు పైకిమును
జెల్లించఁగలదో జవానులనంపి కనుగొందును. చెల్లించకున్న
జెరసాలకంపెదను. నేనే స్వయముగ నుత్తరువునంపెదను. నేనీ
పనిని నామనస్ఫూర్తిగఁ జేయుటలేదు. ఇందుకు మీరు నా
పై గినియకుడు.

మాదన్న—మీపై నేల కోపింపవలయును. న్యాయప
థమును : డిచి వేతొక మార్గమున నడువవలయునని నేనెట్లుచె
ప్పఁగలను. ఇందులకై చింతించినఁ బ్రయోజనముండదు. శ్రీ
రామచంద్రుఁడే రామదాసును వివత్సముద్రమునుండి రక్షిం
పఁగలఁడు.

అక్కన్న—అహ! దైవఘటన దప్పింప నెవరితరము !

పిమ్మటఁ దా నీ పాయక్కన్న మాదన్నలకు సెలవొ
సంగి తనయంతఃపురమునకుఁ జనియెను. అక్కన్నమాదన్న
లును భావికాలదుస్థితులను గుఱించి యోచించుకొనుచుఁ
దమనివాసంబుల కఱిగిరి.

20 వ ప్రకరణము.

తానీషాచే బంధుబడిన యధికారులును, భటులును భద్రాచలమున కఱిగి రామదాసుకు రాజనాజ్ఞ నెఱింగించిరి. అతనికడ ధనమేమియునులేదు. అతఁడించుకైన దుఖంపలేదు. రాజనాజ్ఞకుఁ దానుబద్ధుడనట్లును, రామభద్రుఁడే తన్నురక్షించునాధుఁడనియు నతఁడవచ్చిన భటులకు జవాబిచ్చెను. పాపమాతని సతీతీలకము పట్టరానిదుఃఖముతో ‘నాధా! నిరంతము రామచరణ సరోజకైంకర్యమునందే కాలముగడపు మీ కాకారాగృహప్రాప్తి గలుగుట! మీరారామునినమ్మి దేహార్థప్రాణమానంబుల నప్పగించి నందులకా యిట్టి ప్రతిఫలము ఘటిల్లుట! రామా ! శ్రీరామ !” యనుచు నూరకవలవించుచుండెను.

ఇరుగుపొరుగువారి కీసమాచారము దెలియవచ్చెను. వారందఱు రామదాసుగారి గృహముకడ కరుదెంచిరి. క్రమముగ జనులెల్లరచ్చట గుఱుగూడుచుండిరి. రామదాసును జేరి సాలకుఁ బట్టుకొని పోవుచున్నారను వార్త భద్రాచలమంతయుఁ దెలిసిపోయెను. హైందవుల యాందోళనము వర్ణనాతీతము. స్త్రీలు, పురుషులు, వృద్ధులు, బాలురు, బాలికలు, అందఱు తమపనులనుమోని రామదాసుగారి గృహముకడఁ జేరుచుండిరి. వారిలోఁ గొందఱు దేవునినమ్మిన వారికే నిక్క-

ముగలెక్కకు మిక్కుటంబగు గవ్వములు గల్గుచుండుననియను
కొనుచుండిరి. మఱికొందఱు దేవుఁడు లేఁడనిరి. మఱికొందఱు
'తానీమాకూడనిట్టి యశ్వత్థమునకుఁ బాల్పడెనా' యని య
చెరువొందు చుండిరి. కొందఱు దుఃఖించుచుండిరి. ఎవరైన
నేమి వారికర్థమును వారనుభవించక తప్పదని మఱికొంద
ఱనుకొనుచుండిరి. కొందఱు ముందునకుఁ ద్రోసికొనిపోయి
రామదాసును జూచుచుండిరి. ఈవార్తను విన్న మహమ్మదీ
యులసంతస మిగిలెంతయని చెప్పుట కలవికాదు. వారీవిష
యమై దూరమందున్న తమమిత్రులకు వార్తలనంపుచుండిరి.
తమయుద్యమమునందు విజయము గలిగినందునఁ బలువురు
వలువిధములఁ దమయుత్సాహమును వెల్లడి చేయుచుండిరి.
భక్తులగువారి హృదయములు సీరయిపోవుచుండినవి. వారం
దఱు రామదాసుగారినిఁ జట్టుకొని రామనామసంకీర్తనలఁ గా
వించుచుండిరి వారినయనంబు లశ్రుపూరితంబు లయ్యెను.
వారిలోఁ గొందఱు దుఃఖము వాపుకొనఁజాలక బిగ్గఱగ నేడ్చు
చుండిరి. రామదాసుగారికి మాత్రము మనస్సు చలింపలేదు.
అతనియుత్సాహమున కించుకైన కళంకము గలుగ లేదు.
కాలమాహాత్మ్యమునకుమాత్రీమాతఁడచెరువొందుచుండెను.
అతఁడు తన్నుఁ జట్టుకొనియున్న భక్తులింకను వ్యామోహ
ముచే బీడింపఁ బడుచున్నారని యెఱింగి వారికిఁగొంత వేదాం
తమును బోధించెను. రామదాసు పైకమును జెల్లించుకున్న

యెడల నాదినము న సాయంకాలమునకే యతనిని జెఱసాలకు
 గొనిపో నలసివట్లు భలులాజ్ఞాపింపఁ బడియుండుటచే రామ
 దాసుపైకమును జెల్లింపకున్నందున నతనిచేతులకు నినుపసం
 కెలలు దగిలింపఁబడెను. అశనిభార్య దీనినంతయుఁ జూచుచు
 ధారలుగట్టనట్లేడ్చుచుండెను. ఆమెయనస్థను గనిన రామ
 దాసు “కాంతా! నీమికను సంపార వ్యామోహమునఁబడి
 లిపించుచున్నావు. రామచంద్రుని దయా మనపై సంపూర్ణము
 గనున్నంతవరకు మనకే కొంతయుఁ గలుగనేరదు. శ్రీరా
 మచంద్ర! మహాప్రభో! సీతాపతే! దశరథరామా! నిన్నేమని
 పొగడఁగలను. నీప్రభావమును శ్రుతులు వర్ణించుచున్నవి.
 నీయనంత కల్యాణగుణము లనెడి జలరాశిని వాల్మీకి, పరాశర,
 వ్యాస, శుకాదిమేఘములాశ్రయించి తజ్జలమును బానముచేసి
 జీవులను సస్యములకు ధారకముగవర్షించుచున్నవి. బ్రహ్మాదిదే
 వతలును, సనకాదియోగులును, నారదాదిదేవఋషులును, బ్ర
 హ్మాదిభక్తులును నిన్న నవరతము భక్తివరవశులై స్తుతించుచు
 న్నారు. అంతములేనట్టిదియు’ కామకోధమోహదులనెడితిమి
 తిమింగిలాదులచే మిగులభయంకరమునగు సంపారసాగరమును
 గాటుటకు నావయైయుండు వాఁడవైయుపదేశవరంపరలచేనె
 టుఁగఁబడినవాఁడవై, యనంతశక్తియుతుఁడవై; నిత్యమై, తేజో
 మయుమై వెలుంగుచుండు దివ్యమంగళవిగ్రహముతోఁగూడి
 ప్రకాశించువాఁడవు నీవే! నిన్నేమనిపొగడఁగలను! భద్రా

చలరామా! నీసంపూర్ణకరుణాకటాక్షము నాపైనుండి నాకా
 రాగృహము నన్నేమిచేయఁగలదు—ఈసంకెలలు మాత్రము
 నన్ను బాధించునా?” యనుచుఁ జేతులనించుక విసరెను. ఇను
 పసంకెలలు ధుత్తునియలైనవి. జనులలోఁ గలవరముడయిం
 చెను. అందతాశ్చర్యపడిరి. శ్రీరామచంద్రుఁడెట్లయిన రామ
 దాసుగారిని జెఱపాలనుండి విడిపింపఁగలఁడని వారందఱునిర్ధా
 రణ చేసిరి. దీనినంతయుఁ జక్కగఁ గనుచున్నభటులు నివ్వె
 రపడిపోయి తమ యపరాధములను క్షమించునటల రామ
 దాసునువేడిరి. రాజనాజ్ఞ యుల్లంఘనీయముకానందున మ
 ఆల రామదాసుగారికి సంకెలలు దగిలింపఁబడెను. తన పృథ్వా
 వముచే రామదాసుచెరనుండి తప్పించుకొని పాటిపోవునా?
 పృథ్వీరాజద్రోహము! దొంగవలెఁదప్పించుకొని పాటిపోవుట
 కు రామదాసుగారా సమ్మతించుట! ఏలమాటలు! అట్టివహ
 త్తుగల మహనీయుఁడు తానీమాగారి కాలులక్షలరూపాయల
 నుమాత్రము చెల్లింపలేకుండునా? తనపాలిటి దేవుడే యా
 మొత్తమును జెల్లించితీరును. భగవంతునికై వెచ్చింపఁబడిన
 మొత్తమును దేవుఁడివ్వక వేతెవ్వరిత్తురు? ఇట్టి దృఢసమ్మోహ
 ము రామదాసుగారి నెప్పుడు నెడబాసియుండినదిలేదు. సంకె
 లలఁదగిలించినపిమ్మట భటులారనివెంటఁ బెట్టుకొని గోలు
 కొండకుఁ బయనము సాగించిరి.



21 వ ప్రకరణము.



రాజనాజ్ఞ నమసరించి రామచాను చేరిసాలయందుం
చఁబడెను. మహమ్మదీయుల కండ్లుమంట చల్లారినది. వారం
దఱివలె నిబ్రహిము మాత్రమంతగ నిందులకు సంతసింపలేరు.
ఇంకను నీర్వాణలమాతని దహించుచు నేయుండెను. సితారా
తానీషాకడఁ బట్టిన మొండిపట్టుదల సంపూర్ణముగ సఫలీకృ
తముకానందుల కాలక్షూరక చింతించుచు సదా రాద్రాకా
రమునే వహించి యుండెను. సితారాసహిత మిట్లే తన భర్త
పైఁ గ్రోధమువహించి యాతని పరివరివిధముల వేధించుచుం
డెను. సావము! తానీషా యేమిచేయఁగలఁడు? అక్కన్న
మాదన్నల నుద్యోగమునుండి తొలగించుటకిది తరుణముగా
దు. మొగలాయి సైన్యము నేఁడో రేపో పట్టణముపైఁ బడఁగ
లదను వార్త యనుదినమును వచ్చుచుండుటచేఁ బెల్లుభయమ
తని నొకవంక బాధించుచుండెను. కొందఱు మహమ్మదీయు
లేక మై చుట్టుపక్కలనుండు గ్రామములను గాల్చి జనులను
భీభత్సపట్టించుటచేఁ గలిగిన యుపద్రవముల నణచి శాంతి
ని స్థాపింపవలెననెడి యాతురత యతనిని వేఱొకవంకఁ గప్పి పె
ట్టుచుండెను. మఱియు సకలవీరౌఘనంద్య శౌర్యోజ్జ్వలండ
గు శివాజీప్రభువు తన మహారాష్ట్ర సైన్యంబుల నాయత్తపట
కుకొని వచ్చి సంగరంబున సాయమొనర్చెద నని యిదివఱకే

నాతెకలనంపియుండెను నీటినన్నిటిని సమర్థించుకొని పనిచేయుటలో అక్కన్నమాదన్నలచంటి నిపుణులెవ్వరును లేరు. అక్కన్నమాదన్నలనిన బ్రాణసమానులుగ నెంచుచుండిన తానీమా యిట్టిసందిగ్ధసమయములందు వారి నుద్యోగమునుండి తొలగించి యేమిచేయఁగలఁడు? అందుచే నతఁడంతమాత్రమట్లొనర్పఁగూడదని తీర్మానించుకొనెను. ఈవిషయమున నతఁడు తన భార్యపట్టుదలను సహితము పాటింపలేదు గామదాసును జెఱసాలయందుంచుటచే నామె శాంతించునని యతఁడు దలంచెను. కాని, యామె యక్కన్నమాదన్నల నింకను నుద్యోగమునుండి తొలగింపనందులకుఁ గాగణమారయుటకు వేచియుండును ఇబ్రహీమునరించు కార్యముల సాగారమును దనపరిచారికల వస్త్రముండి గూమె గొప్పించుచుండెను ఇబ్రహీమును బ్రతిదినమును జరిగినసంగతులను బూసగుచ్చి నట్లు గాణివాసమునకుఁ జెప్పి పంపుచుండెను. అక్కన్నమాదన్నల సహాయమున వాంగ్లేయులు దేశమున మంచిపలుకుబడిని సాపాదించుకొనిరి. ఇప్పుడు వారి వ్యాపారముల కేలాటియభ్యంతరములు గలుగుటలేదు. అందుచే నారక్కన్నమాదన్నలయెడ స్నేహభావమును వహించి వారిని గౌరవించుచుండిరి. వారు తమదేశమునుండి తెచ్చిన వింతవస్తువులను బలుమారు వారికి బహుమానముగ నిచ్చుచుండిరి. మాదన్నగారి కుమారుడగు మల్లన్నకు వివాహమైనతటి చెన్నపట్టణము

లోని యింగ్లిషువారు నిశేషబాగారపుగొలుసులను గానుక
గఁ బంపిరి. తమకు విరోధులగు నియమాత్య శేఖరుల్ని, శౌర
వమును గొందుటనుజూచి మహమ్మదీయు లోర్వజాలకపో
యిరి ఇబ్రహీము ను నతని సహచరులును నిగ్లిషువారిని దే
శమునూడి వెడలఁగొట్టఁ బ్రయత్నించి పెక్కుకష్టములకు
వారిని లొంగఁజేసిరి కాని కఠినవారి పలుకుబడి మిక్కుటము
గ నుండుటంబట్టి మహమ్మదీయుల యత్నములన్నియు విఫలము
లగుచుండెను. ఇవన్నియుఁ జేరి యిబ్రహీమును వెట్టివానినిగ
జేసివైచినవి. అందుచే నతఁడు గుట్టతుద కక్కన్ననూదన్నల
యసుపులకే యెసరువెట్ట నిశ్చయించి తన సహచరులతోనా
విషయమై యాలోచించుచుండెను

ఇది యిట్లుండఁ జెఱసాలలో బంధింపఁబడిన రామదా
సు మిక్కుటమగు బాధల ననుభవించుచుండెను. కానలిగా
యువారందఱు మహమ్మదీయులే యగుటచే వారందఱి బ్ర
హీముచేఁ బ్రేరేపింపఁబడి రామదాసును బలువిధములఁగ
ష్టపెట్టుచుండిరి. ఆహా! పరమభక్తాగ్రేసరున కెన్నికష్టములు!
కొరడాదెబ్బలకు సందులేదు.—ఎఱ్ఱగఱాలిన నినుపసలాకుల
వాతలకు విరామములేదు.—మిడిమిడిగ్రాగు నెండలోనుండ
జేయుటకంతములేదు.—సీళ్ళుచేడిపోయించుటకు సందులేదు.
ఎన్నిపనులు,—ఎన్నిదండనలు రామదాసుగారు రామభక్తి

నిమిత్తము మానలేదు. — అతనికించుకైన బాధలేదు! కొఱడావారలతని దేహముపైఁ బడుటలేదు! పడినను వెంటనే జల్లగ మాసిపోవుచుండెను. అగ్నితప్తహము సహిత మాతని శరీరముపై మంచువలెఁ జల్లనయిపోవుచుండెను. అతఁడూరక రామునిస్తుతించుచుండెను. — నిద్రలో సహితము గలువరించుచుండెను. — అతఁడొక నాడర్థరాత్రమున నేదో కలగని వెంటనే మేల్కొంచి “ఆహా! శ్రీరామచంద్రా! నీవెంతమోసగాఁడవు. నేనే యపరాధమొనరించితిని. అగుపడినట్లే యగుపడి యేలమాయమయితివి? భద్రాద్రివాసా! శ్రీరామచంద్రా! కోసలేంద్రా! రాక్షసభీకరా! కంజనేత్రా! నేను నీకన్యమగు దైవమునుగాని, నీసంకీర్తనకన్న నన్యమగువార్తలనుగాని యెఱుగను. ఓయనంతా! యేభక్తునిరక్షించుచు నన్నుమఱచితివి? నేను నిన్నుతలచుకొని యేష్టుశబ్దము నారసమై సోకలేదా! భక్తవత్సలా! భక్తపరాధీనా! నేననుభవించునట్టి యీచెఱసాలబాధ నీకన్నులకుఁ బడుటకు నున్నదా? ఓస్వామీ! నీవు చెవులులేకయే వినుచున్నాడవు కన్నులు లేకయే చూచుచున్నాడవు! కాళ్ళు లేకయే పరుగెత్తుచున్నాడవు. చేతులు లేకయే గ్రహించుచున్నాడవు! రూపము లేకయే నీకిష్టమగు సనేకరూపములను ధరించుచున్నాడవు. మహానుభావా! మహత్తునకును మహత్తైచూచుటకు సాధ్యముకాని స్వరూపముగలనిన్నుఁజూ

చువానికజ్ఞానము నివర్తయగుచున్నది. నీవేయన్నిటికి వాఘా
రభూతుడవు. నీవేసర్వలోకరక్షకుడవు. సర్వభూతములందు
ను నీవుండ, సర్వభూతములును నీయందణిగియున్నవి. శ్రీరా
మబ్రహ్మమనియు, శ్రీకృష్ణుండనియు, గోవిందుడనియు వెల
యునీకివే యనంతనమస్కారములు. సర్వలోకశరణ్యా! నీయనం
తకల్యాణగుణంబులను వర్ణింపనెవరితరము. మహానుభావా!
నాకీకారాగారబాధ నివర్తంపజేయుట కింకను మనంబురా
కున్నదికాబోలు! కరుణాసముద్రా! ఆంజనేయప్రియా! నీ
తావల్లభా! లక్ష్మణానుజా! దశరథాత్మజా! కౌసల్యానందనా!
దుష్టశిక్షకా! శరణాగతరక్షకా! సాధుజనప్రియా! ఆతేజనర
క్షకా! రామప్రభో! " యనుచు మూర్ఛిలైన. కొంతసేప
టికతడు మూర్ఛనుండి లేచెను.

22 వ ప్రకరణము.

పరమభక్తాగ్రేసరుడు. మేనల్లుడునగు రామదాసున
కుఁగారాగారవాసము పొందించినందుల కక్కన్నమాదన్నలు
మిక్కిలి చింతనొందిరి. కాని వారించుకొన నతృప్తిజెందక యె
ప్పటివలె రాచకార్యములను జక్కవెట్టుచుండిరి. ఆహా! కా
లవిపరీతమును నేమనదగను. ఈశ్వరసృష్టియందుసర్వంబు
ను గాలవశమైయున్నది! అక్కన్న మాదన్నల ప్రభావప్రతి

పత్రియిప్పుడించుకించుక తగ్గిపోవుట కారంభమైంది. పూర్వము తమపక్షముననుండి తమకులోబడియున్న మహమ్మదీయులలో గొందఱు పరపక్షమునజేరి వారికి సాయమొనర్చుచుండిరి. హిందువులలో గూడఁ గొందఱు వారినిఁ బూర్వమువలె గౌరవపురస్కరముగఁజూచుటకు మానివేసిరి. అమాత్యశ్రేణిరుల కీవిషయము బాగుగఁదెలియవచ్చింది ఇదంతయును మహమ్మదీయులొనరించు దుండగములని వారు బాగుగ నెఱింగిరి. ఇబ్రహీము సమ్మోహనాస్త్రప్రయోగముచేయు నిపుణుడు. రాసుదాసు చెఱసాలలో బంధింపబడినది మొదలు వాని బాణము బాగుగ సాగుచుండెను. హిందువులు దోహదులని నమ్మనివారికతఁడు నమ్మకమును గలుగఁజేయుచుండెను. ఇట్టి పరిస్థితులవిషయమై యక్కన్న మాదన్న యీరక తలపోసికొనుచుండిరి.

రాత్రిదాదాపుగ నెనిమిదిగంటలు కావచ్చుచుండెను. మాదన్న గారింటిలో గూర్చుని యేవో కొన్ని కాగితములను జూచుకొనుచుండిరి. అక్కన్నగారు బయటికెక్కడికో పనిమీఁద వెళ్లియుండి యప్పుడేలోనికిరుదెంచి 'మాదన్నా ! నేఁడెట్టివార్తవినవలసివచ్చినది! కదనకీడావిచక్షణుండును, మహారాష్ట్రదేశాధీశుండునునగు శివాజీ పరలోకమువకేగెననియు, దనతండ్రియొజ్ఞానుసారము సర్వసైన్యమును దీసికొనివచ్చి సంగరమున మనకుసాయమొనరించునట్లును శంభాజీ యొకయు

త్తరమును వ్రాసిపంపెను. దానినిప్పుడే మనభటుఁడు నాకొసంగిపోయె"నని చెప్పెను.

మాదన్న.—అక్కన్నా ! నేడెట్టిదుర్దినము! నిక్కముగ నాకట్టి మిత్రరత్నమికదొరకుటదుర్లభము. తానీమా యెట్టి దురదృష్టవంతుఁడు! రాజ్యమునకుఁ దటస్థించినఁ ఇక్కులలో సాయమొనర్చెదనన్న యుద్ధవీరుఁడగు శివాజిగూడ మృతినొందవలయునా? తానీమా రాజీవార్తను వినిన నతని నిరుత్సాహమునకు మేరయేలేదు.

అక్కన్న.—శంభాజి సాయమొనర్చెదనని వ్రాసియున్నాఁడుగదా ?

మాదన్న.—ఎంతమందిశంభాజీలయిన నొకశివాజికాఁగలరు. అతని ధైర్యసాహసములెవరికబ్బును. శివాజీయని న మొదలే భీతిఁజెందియున్న మొగలాయి సేనలతనిని మనసైన్యమధ్యమునఁ జూచిన సింగంబును వీక్షించినమత్తగజంబులకైవడి పలాయనముగాకుందురా? అట్టి తరుణమికరాదు. వార్తనంపిన శంభాజి తగినసమయమునకుఁ దననైన్యమును దీసికొనిరాఁగలుగునాయనుసంశయము నాకుఁ గలుగుచున్నది.

అక్కన్న.—సాయమొనర్చెదనన్న వాడు రాకుండునా? వచ్చియే తీరును. మఱియు శివాజిమరణవార్త మహమ్మదీయులకుఁ దెలియఁగలదు. ఇక వారిదుండగములు గూడ మిగుల వృద్ధికాఁగలవు.

మాదన్న:—అక్కన్నా ! భావికాలస్థితులను దలంచుకొన్న నాగుండెలు ఝల్లుమచుచున్నవి. మఱియు మనకుఁ గల శారవము సహితము దినదినమునకును క్షీణించిపోవుచున్నది. మనయుద్యోగులలోఁ గొందఱి బ్రహ్మముపక్షముజేరి వారికి సాయమొనర్చునట్లు గూడ దెలియవచ్చినది.

అక్కన్న:—రాణీనా సముగూడ నిందుఁ జేరినట్లున్నది. పూర్వమివిషయము మనకంతవిస్పష్టముగఁ దెలిసినది కాదు. మనయాంతర్యమిత్తుండగు రజాకు దానినంతయు బాగుగ నాకెఱిగించెను. రామదాసును జెఱసాలయందుంచుటలో సితారా చాలపట్టుపట్టి యుండెనట! ఆమె చాలకాలమునుండియు నిబ్రహ్మముపక్షమువారికి రహస్యముగఁ గొన్ని వర్తమానముల నంపుచు నందుకుఁదగిన పన్నాగములనుగూడఁ జెప్పిపంపుచుండెనట! ఆమె ఔరంగజేబుకంటె నెక్కుడుగ మనమతమును ద్వేషించుచున్నదట! కడకు మనయుద్యోగములకుఁగూడ నామెయొసరువెట్లనెంచియున్నదట.

మాదన్న:—ఏమేమీ ! అంతఃపురవధూమణులవలన నింతటి దుష్కర్మ మొనరింపఁబడుచుండెనా? ఆహా ! సితారా యిట్టి విషసర్పిణియై యుండునని నాకుఁ దెలియదు. అయినఁ దానీమా సహితము దీనిని మనకు వెలిబుచ్చినవాఁడుకాదు.

అక్కన్న—అతనికిఁగూడ నీసంగతి యిటీవలనే తెలియవచ్చెనట. కాని భార్యయొక్క దుష్కృత్యముల నతఁడు బయటఁ జెప్పకొనునా?

మాదన్న:—ఈ కారణముంబట్టియే తానీమాయుటీవల మిగుల ఖిన్నుడై పోయెను. ఎటుబోవుటకును నతనికిదోచ కున్నది.

అక్కన్న:—ఏదియెట్లున్నను బ్రస్తుత పరిస్థితులలోదా నీమా మనలను వదలజాలడు. 'వినాశ కాలేవిపరీతబుద్ధి,' యని పెద్దలు బల్కినట్లు రాజ్యమునకు వినాశ కాలమాసన్న మగుటంబట్టి సితారా కంతటి విపరీతమైన భావముత్పన్నమైనది. ఆమె మనలనుద్యోగమునుండి యొలగించుటలో విఫలమనోర ధయ్యెనేని పిమ్మట నామె మనప్రాణములను సహితము దీయయత్నింపఁగలదు. ఆమెయంతటిమూర్ఖురాలనుటకే సంది యమును లేదు. మహమ్మదీయులుసహితమూమె యాజ్ఞాపించి నట్లేయొనర్తురు. ఇప్పట్లు మనము మనయుద్యోగములను వదలుకొనినబాగుండునని తలంతును.

మాదన్న —ఆకూర్పు లంతటివారేయగుదురు. అయినను బ్రస్తుతము మనము మనప్రాణములకాసించి యుద్యోగములను వదలుకొనినస్వామిద్రోహులమగుదుము. విధినిదప్పింపబ్రహ్మకై న వశముగాదు. ఇప్పటికిని దానీమా మనపైఁ దనయభిమానమును మానలేదు. ప్రజాపాలనదక్షుడనందగుదానీమావంటి మహమ్మదీయప్రభువు ప్రకంచముననిక జన్మించుటయరుదు. అతనిముణము మనమెన్నివిధంబులనైన దీర్చుకొనజాలము. గోలుకొండరాజ్యలక్ష్మి పరమతద్వేషియగు నా

రంగ జేబుచేతులలోఁ బడకుండునట్లు గాపాడుటకు మనప్రాణములనైననర్పింపవలయును. రణరంగమున శత్రుసంహారము గావించి శత్ర్వత్క్రియనిఘటింపవలయును. ఆభద్రాచలరాముఁడే మనకు దిక్కగుగాక !

అక్కన్న :—భద్రాచలరాముఁడేమి చేయఁగలఁడు ? ఎవరికర్మము వారనుభవింపక తీరదు. రామదాసునకుఁ జెఱసాలప్రాప్తియగునని యెవరనుకొనిరి? ఆతనికష్టపరంపరలను లెక్కింప నెవరివశము?

మాదన్న :—భగవంతుఁడు తనభక్తులను మొదట నిడుమలగుడిపి, వారినిశ్చల భక్తి నెఱింగి, పిమ్మట వారికిఁ దోడునీడై మెలంగఁగలఁడు. మనరామదాసన్ననోయరిషడ్వర్గములను జయించినధీరుఁడు. అతనిభక్తి నిశ్చలమైనది. రామభక్తుఁడాతని రక్షించియేతీరును. కారాగ్రహబంధవిమోచనమాలినికిఁ గలుగఁగలను. శుభవార్త మనచేపులఁ బడఁగలదని చెప్పెను.

కొంతసేపువారిట్లు మాట్లాడుకొని చాలఁబ్రోద్దగుటచే భోజనమునకై తమతావులనుండిలేచి పోయిరి.

23 వ ప్రకరణము.

అసహాయశూరుండును, మహారణపీయుండునునగు శివాజి మరణించెను వార్త తానీషాకుఁడెలియవచ్చినది మొ

ద లాతని మనోవేదనకు మేరయేలేదు. శివాజివంటి యితరరణశూరులెవ్వరాతనికి సంగరంబున సాయమొనర్చుటకు సంసిద్ధులైయుండలేదు. మహమ్మదీయులొసరించు కార్యములవలన నచిరకాలములోనే యుద్ధముదట్టసింపఁగలదని యతడుదెలిసికొనెను. క్రమక్రమముగ నెందఱోరాజద్రోహులు రాజ్యమునందు నిండియున్నట్లును, రాజపరివారమునందుఁ గూడ ననేకులావిద్రోహులతోఁ గలిసి పనిచేయుచున్నట్లాతనికి గూఢముగఁ దెలిసి పోవుచుండెను. రాజద్రోహులసంఖ్యయభివృద్ధి నొందుకొలందిని నరహత్యలసంఖ్యకూడఁ బ్రవృద్ధిలనారంభించెను. రాజద్రోహులందఱును గలిసి యక్కన్న మాదన్నలపై ద్వేషభావమును వహించి వారిని దుదముట్టించుత్సించుచున్నారనియు నిట్టి ప్రయత్నములలో సితారాసహితమించుకభాగముగొనుచున్నదనియు నతడు గనుగొనెను. అక్కన్న మాదన్నలకిట్టి దుస్థితిసంభవించుటకుఁ దానీషామిగుల నెచ్చుకొనుచుండెను. ఎఱువను వారిని గాఢాడ నతడు దీక్షవహించెను. వారి కే యాపదగలుగకుండునట్లు ప్రత్యేకభటులను సదా వారివెంటనుండుపట్లతఁడేర్పాటు గావించెను. అక్కన్న మాదన్నలును జనులకుఁ దమయెడలఁగలిగియున్న దురభిప్రాయములను భారదోలుటకుఁ బ్రయత్నించుచు న్యాయాన్యాయములను నిరూపించుచుండిరి. కాని ప్రయోజనమగుపడలేదు. సదా వీరివిషయమును దలచుకొనుచుఁ దానీషామిగు

లఁ జిలెఱాకాఁగ్తుండై యుండెను. వీటియన్నిటి నడుమ రాఁ బోవుసంగ్రామము వలని భీతి యతనిని మఱింత బాధించుచుండెను. నిద్రాహారములయందు సహిత మాతనికిఁ బూర్వమువలె నిష్ఠములేదు. రాత్రులలో నెంత ప్రియత్నించినను నాతనికిఁ గూర్కువట్టుట లేదు.

తాసీమాయెప్పటివలె దనపడకపైఁ బరుండి నిద్రించుటకుఁ బ్రియత్నించుచుండెను. కాని యతనికి నిద్రవచ్చినది కాదు. అతని హృదయవారిధినుండి యోచనాతరంగములుద్భవిల్లుచు వెంటనే భిన్నభిన్నములై పోవుచుండెను. సితారా తాసీమాకు వెంబడిగనే వేఱొకశయ్యపైఁబరుండి గాఢముగ నిద్రించుచుండెను. రాత్రినిశీధసమయమగుటచే రాజప్రాసాదమందంతటను గంభీరనిస్తబ్ధభావము నెలకొనియుండెను. వృక్షగ్రంబులయందున్న పర్ణములు సహితము నిశ్చలములైయుండెను. ప్రకృతియంతయు నిద్రించునట్లగపడుటచేఁ గాఁబోలు తాసీమాకు సహిత మించుక కూర్కువట్టినట్లుగన్నట్టుచున్నది

అట్టిసమయమునఁ దాసీమాపరుండియున్న గదితలుపు గుభాలునఁ దెఱవఁబడెను. వెంటనే తాసీమాచక్రవర్తి! లెమ్మనెడివాక్యము గదియంతయుఁ బత్రిధ్వనించినది. ఆశబ్దమునకుఁ దాసీమానివ్వెరవడిలేచి కూర్చుండెను. తక్షణమే గదిలోని కిద్దఱు యువకులు బ్రేవేశించిరి. వారిముఖవిలాసములు బ్రాశశమానములై శతమన్నధులను సహితము దృఢీకరించు

నుండెను. తానీమావారిని జూచిన వెంటనే వారెవ్వరోరాజకు
మూడులని తలంచెగాని వారు ధరించియుండు యుడుపులను
బట్టి వారురాజభటులని యతనికిఁ దెలియవచ్చెను. వారిక్కిం
దిసంభాషణజరిగెను.

తానీమా:—మీరెవ్వరు? ఎచ్చటనుండి వచ్చుచు
న్నారు?

భటులు:—మేమెవ్వరమైనదియు మావేషములవలన
నీవుగ్రహించలేవా? మేము భద్రాచలమునుండి వచ్చుచు
న్నాము.

తానీమా:—మీపేరు లెవ్వి?

భటులొకఁడు:—నాపేరు రాముఁడనియు, నతనిపే
రు లక్ష్మణుఁడనియు నందురు.

తానీమా:—మిమ్ముల నెవ్వరంపిరి.

రామలక్ష్మణ:—రామదాసుగారు పంపగ నిచ్చటికి
వచ్చితిమి.

తానీమా—అయిన, మీరు రామదాసుగారి భటులొ?

రామ—లక్ష్మణ— రామదాసుగారివంటివారికందఁకీని
మేముభటులమే.

తానీ—అట్లన నాకర్థముకాలేదు.

రామ—నీవర్థముచేసికొన లేనిస్థితి యందున్నావు నీ
వంటివారి కది యర్థము కాదు.

తానీపా—అయివ మీరేల యిటువచ్చితిరి?

రామ, లక్ష్మ—రామదాసుగారిని చెఱసాలనుండి విడిపించుటకు.

తానీపా—అది మీచే నగునా?

రామ, లక్ష్మ—కాకున్న నిటువత్తుమా?

తానీపా—రామదాసుగా రివ్వవలసిన బాకీ మొత్త మాఱులక్షల రూప్యములను దెచ్చియున్నారా?

రామ, లక్ష్మ—ముందు విడుదల పత్రికను వ్రాయుము. పిమ్మటఁ బైకమును జెల్లించెదము.

తానీపా—మిమ్ముల నమ్మి విడుదలపత్రికను వ్రాయును. పయికమును ముందుగఁ జెల్లించవలయును.

రామ, లక్ష్మ—మమ్ముల నమ్మకుండినందుననే నీకీదుర్గతిసంభవించినది.

తానీపా—ఏనుంగిరి? మీపొగరుమాటలను జాలించువుడు.

రామ, లక్ష్మ—ముందుగ నీవెడగుమాటలను జాలించి విడుదల పత్రికను వ్రాయుము.

తానీపా—పైకమును జెల్లెంపుడు.

రామ, లక్ష్మ—అయిన నీద్రవ్యమును గైకొమ్ము. (సంచులతో ధనమునుంచెదరు.) మమ్ము నీవు నమ్మజాలకున్నను

సిన్ను మేము నమ్మతిమి. రామదాసుచు జెటసాలనుండి విడిపింపుము”ని యదృశ్యులైరి.

దీనిసంతయుఁ గనిన తానీషాకేమియుఁ దోపలేదు. కొంత సేపువఱకాతఁడది కలయని భ్రమపడుచుండెను. కాని నిఁకముగ నతఁడు మేలుకొనియున్నట్లుకూడఁ దెలిసికొనెను. పిమ్మట నతఁడచ్చటనున్న ధనమును బరిశీలించి వెంటనే విభ్రమ చేతస్కుండయ్యెను. ఇంతవఱకును గాఢముగనిద్రించుచున్న దనభార్యను “సితారా! సితారా. యని తత్తిపాటుతో నతఁడు మేల్కొలిపెను. సితారానిద్రనుండి లేచి” ఏమియని భర్తను బ్రశ్నించెను!

తానీషా—సితారా! ఏమనినచింతెను. ఎవరో రాచుల క్షృణులట వారు రాజభటులవలెఁ గన్వహించుండిరి. రామదాసు చెల్లింపవలసిన పైకమునంతటిని చెల్లించిపోయిరి. విడుదల పత్రికను సహితము హ్రాయకమునుపే వారు వాకింటి కదృశ్యులైరి.

సితారా—మీరెప్పుడును రామదాసు యొక్కయు, అక్కన్న మాదన్నలయొక్కయు నిషయములను గుఱించియే తలంచుకొనుచుందురు. కలవరించుచుందురు—వాఁడే మీకు గలలయందు సహితము దర్శనమొసగుచుందురు. వెఱ్ఱితలుపులు—పిచ్చిమాటలు—కలగంటిరి.—పండుకొని నిద్రించుడని సితారా మఱల నిద్రించుట కారంభించెను.

తానీమా—సితారా! సితారా! నీవింకను నీవ్యామోహమును వదలలేదా? నీపట్టుదలను విడువలేదా? ప్రాణము పోయినవానిని బల్లెముతో బాడిచినట్లు నీవింకను నన్నేలఁదూలనాడెదవు? నాపాలిదేవుడు నాకుఁబ్రత్యక్షమయ్యెను. ఈనిర్భాగ్యుడే యాదివ్యమూర్తిని గనుగొనలేకపోయెను. (స్వగతము) మహానుభావా! మిమ్ముల ననరానిమాటలనెన్నిటి నోయంటిని. నాపాలిదేవులని కనుగొనఁజాలకపోతిని. (పైకి) సితారా! లెమ్ము, లెమ్ము. ఈశ్రీరామమాడలనైన దిలకించి నీపాపమును బాపుకొనుమని" చెప్పెను.

ఇప్పుట్టునఁ దనభర్తఁ పలుకువది నిక్కమని సితారాగ్నిహించినది. ఆమె తనశయ్యపైనుండి లేచి నలువంకలఁబరీక్షించినది. రామలక్ష్మణులు చెల్లించి పోయిన ధనమంతయు నామెకగ పడెను. ఆమె ధనమున్న సంచలయొద్దకుఁబోయి నాణెములను బరీక్షించుచుండెను. అంతఁ దానీమా "సితారా! నాణెములను బాగుగఁ బరీక్షింపుము. వాటిపై శ్రీరామా" యని వ్రాయఁబడియున్నది. భద్రాచలమునుండి రామలక్ష్మణులే భటులవేషమును ధరించి తమ భక్తుడగు రామదాసును సంతర్క్షింప నెంచి పెకమునుదీసికొనివచ్చి చెల్లించిపోయిరి. కాని చో నీ నిశీధనమయమున మనయంతఃపురమును బ్రవేశించుటకు మానవమాతృలకు శక్యమగునా? ఆహా! రామదాసుగారి నెన్నివిధములనో బాధించితిమి. రేపుదయమున నాతని బంధవిమోచనునిగ నొనరింపవలయును.

తానీమా చెప్పమాటలకు సితారామాటువల్లకనిశ్చే
ష్టితురాలై నిల్చియుండెను. భద్రాచలమునుండి రామలక్ష్మణు
లే నిజముగవచ్చి పైకమునుచెల్లించిరని యామెదృఢముగనమ్మె
ను. ఆమహాపురుషులను దర్శించుభాగ్యము దనకుఁ గలుగనం
దుల కామెమిగులఁ జింతిల్లుచుండెను. సితారాభావములు వే
టువిధముగఁ బరిణమిల్లుట కారంభమైనవి. ఆమెహృదయాంత
రాళమునఁ బశ్చాత్తాపప్రభంజనము వీవ నారంభించినది.



24 వ ప్రకరణము

తెల్లవారినది. ఆదిత్యమున రామదాసు చెఱసాలనుండి
విడుదలకాఁబడుననువారతఁ పట్టణమంతయు వెల్లడియైపోయె
ను భద్రాచలమునకుఁ గూడ సీవారతఁయెట్లా తెలిసిపోయెను.
రామదాసుకు స్వాగతమొసంగుటకుఁగాబోలు రామభక్తులంద
ఱు గోలుకొండకు రామభజనయొనర్చుచు బయలుదేరిపోవు
చుండిరి, రామలక్ష్మణులు తానీమాకుఁ బ్రత్యక్షమై పైకమును
జెల్లించిపోయిరను సంగతి పట్టణమంతయు వ్యాపించిపోయిన
ది. జనులందఱు దుష్కృతానందవిభ్రాంతచేతస్కులైరి. కొందఱు
రామదాసుయొక్క భక్తిని వేనోళ్ళగొనియాడిరి. మఱి కొం
దఱు తానీమాయదృష్టమున కచ్చెరువొందుచుండిరి. మహమ్మ

దీయులంద రట్లు జరిగియుండదని నిర్ధారణచేయుచుండిరి. రామ దాసును జెఱసాలనుండి విడిచిపుచ్చుటకై తానీషాయొట్టిపన్నా గమును బన్నెనని వారు జనులకుఁ బెప్పుచుండిరి. కొందఱీ మాటలను నమ్మిరి. మఱికొందఱు వారినే దూషించుచుండిరి రామదాసుకుఁ గూడ నీవారలఁ దెలియవచ్చినది కాని యా తఁడు దానిని నమ్మలేదు. ఆవిషయమును నతఁడంతశ్రద్ధతో విచారింపలేదు అతఁడెప్పటివలె శ్రీరాముని భజించుచుండెను. కొంతమందిమహమ్మదీయులు నిజమెఱుంగుటకై తానీ షాగారి నగరునకుఁ బర్యేత్తుచుండిరి.

ఏదియెట్లున్నను జాముపొద్దెక్కుసోకి గోలుకొండలో రామదాసుగారున్న చెరసాలనద్ద వందలకొలది జనులుమూగి పోయిరి భద్రాచలమునకువచ్చి భక్తశిఖామణులందఱు చెఱసాలను సమీపించి రామభజన మొనర్చుచుండిరి. వారెందు లకచటి కరుదెంచినది రామదాసు విచారింపలేదు. కాని యతఁడుగూడఁ జెఱసాలయందుండి భక్తులననుసరించి భజన చేయుచుండెను. ఇంతలోఁ దానిషాయును, అక్కన్నమాదన్న లునువచ్చుచున్నారను కేకలు విసవచ్చినవి. జనసమూహము వారికి దారినుసంగుటకై యిరువుర యొదిగి నిలువఁబడుచుండిరి. తానీషాయును, అక్కన్న మాదన్నలును జెఱసాలను సమీపించిరి. రామదాసు తన మేనమామలగు నక్కన్నమాదన్నలకు నమస్కరించి తానీషాకు సలాములొనర్చెను. పిమ్మ

టా దానిమా రామదాసువుద్దేశించి 'రామదాసుగారూ! నే నొచ్చిన యపరాధములకు మన్నించి చెఱసాలయింపి వెడలి రండు నేటితో మీకు బంధవిమోచన మైనదనెను.

రామదాసు—నీవేమియపరాధ మొనర్చితివి? నిన్నేల మన్నింపవలయును? నాఋణముదీరినవెనుకఁ గదా నేనాకా రాగ్రహమునుండి బయటికిరావలయును?

తానీమా—మహానుభావా! మీఋణముతీరిపోయినది. భద్రాద్రినుండి రామలక్ష్మణు లరుదెంచి మీరివ్వవలసిన పై కమును జెల్లించిపోయిరి. చెఱనుండి బయలు వెడలుఁడు. మీ సంకెలలను దీసివేయింపవలయును

రామదాసు— రామలక్ష్మణులేమి, భద్రాద్రినుండి వచ్చుటేమి? ఋణ మెట్లుదీరెను? నాకిందించుకైన నమ్మక ములేదు. నాయప్పదీరువఱకు నేనిందేయుండెదను.

తానీమా—భక్తాగ్రేసరా! మీనిర్మలమగు భక్తినె యుగని యీసర్భాగ్యుని నేల యింకను నొప్పింతురు. మిమ్ము లనింతకాలము కష్టపెట్టితిని; లెక్క చేసిదుష్కృత్యముల నొన రించితిని. కాన వాయపరాధములనన్నిటిని మన్నించి కారా గ్రహమునుండి బయటకురండు.

రామదాసు—నాకొక్కటియును దెలియదు. ధనము ను జెల్లించినవారిని నాకు జూపుము. పిమ్మట నిక్కమనితలం తును.

మదానుకుఁగల భక్తిప్రభావమున కచ్చేరు వొందుచుఁ దమ నివాసంబుల కఱిగిరి.

25 వ ప్రకరణము.



రామలక్ష్మణులు దాసీపాకఁ బ్రత్యక్షమైనవెనుక నత నిశవడిక సంపూర్ణముగ మాటిపోయినది. రాజజీవనముసర్వ దా చిత్రాకగమైనదనియు, దుఃఖావాసమైనదనియు నతఁడుదలంచెను. అతనికి హిందువులపైఁ బూజ్యభావముపొచ్చినది. అతఁడు సహితము రామనామస్మరణగావించుకొనుచు రాజ్యాంగవ్యవహారములసన్నిటిని యక్కన్న హృదన్నలవశముజేసి, సదా సర్వోపయములలో నే కాలముగడపుటకుఁ గ్రారంభించెను. అంతఃపురమున రామలక్ష్మణులు చెల్లించినపైకము నుజూచినది మొదలు సితారాగుణములు సహిత మందుకనూ టిపోయియుండుటంబట్టి యామెసహితము హిందూమహమ్మదీ యనిషయమునంతగాఁ దాసీపాకడఁ బ్రస్తావించుటలేదు. వీటినిన్నిటంబట్టి మనావ్మాదీయులఁదత్తకమై పట్టణములోఁ దామిదివఱకు సంపాదించుకొనియున్న పలుకుబడిసహితము విన్నామైపోవుననియెంచి, రామద్వాసెంద్రజాలికుఁడనియు నతని యింద్రజాలిమీసకుఁ దానినఁ బలుపుననియు, నట్టిమోసమునకు జనులెల్లరు లోబడఁ గూడదనియుఁ బట్టణములోని

వారికి బోధించుచుండిరి. అందువలనఁ గొంతమందిజనులు మఱి
ల నిబ్రహిముపక్షమునఁ జేరుచుండిరి. మఱియు నిబ్రహిము స
త్వరసంగ్రామమేపథమకర్తవ్యమని యెంచి యందులకై తన
యావచ్ఛక్తిని వినియోగించుచుండెను.

అతఁడు తన సహచరులనందఱి నొకచోటికిఁ జేర్చెను
వారందఱుగూడ నిబ్రహిమువలెనే పాటుపడివనిచేయు వార
గుటచే నతఁడేని యాజ్ఞాపించునో వానినెల్లఁజేయుటకు
సంసిద్ధులైయుండిరి. పిమ్మట నిబ్రహిము తనసహచరులతో
“మిత్రులారా! మనమెంత ప్రయత్నించినను దానీషా మనప
క్షమునఁ జేరుటలేదు మర్కారులగు హిందువులపైఁ దనకుఁగ
లయభిమానముచే లేనిపోని కారణములను గల్పించి యతఁడు
రామదాసును జెఱచుండి విడిపించెను. ఇప్పు డతఁడు హి
దూమతమునే యవలంబించుచున్నాఁడట!—సర్వాధికారము
కక్కున్నమాదన్నలకేయింపఁగి యున్నాఁడట! అందుచే వారైట్ల
నమనపించి మార్పఁగలరు. సితారాసహితము మనవిషయమై
శ్రద్ధవహించి పనిచేయుచున్నట్లు కనుబడుటలేదు. మఱియు
నామె యక్కన్నమాదన్నలను ద్వేషభావముతోఁ జూచుట
లేదట అందుచే వారికమీఁద నెట్టి కఠినశాసనములనైన నొ
నర్చి మనయత్నములను సాగనివ్వకుండురు. కావున మనము
చాోనిముందుగఁ గృతాంతనిశాంతమున కతిథులుగావింపవల
యును. పిమ్మట రాజ్యమువలీలగ ముంచేతులలోనుండఁగలదు.

వారికి బోధించుచుండిరి. అందువలనఁ గొంతమందిజనులు మఱి
ల నిబ్రహిముపక్షమునఁ జేరుచుండిరి. మఱియు నిబ్రహిము స
త్వరసంగ్రామమేపథమకర్తవ్యమని యెంచి యందులకై తన
యావచ్ఛక్తిని వినియోగించుచుండెను.

అతఁడు తన సహచరులనందఱి నొకచోటికిఁ జేర్చిను.
వారందఱుగూడ నిబ్రహిమువలెనే పాటుపడిపనిచేయు వార
గుటచే నతఁడేని యాజ్ఞాపించునో వానినెల్లఁజేయుటకు
సంసిద్ధులైయుండిరి. పిమ్మట నిబ్రహిము తనసహచరులతో
“మిత్రులారా! మనమెంత ప్రయత్నించినను దానీషా మనప
క్షమునఁ జేరుటలేదు. దుర్మార్గులగు హిందువులవైఁ దనకుఁగ
లయభిమానముచే లేనిపోనికారణములను గల్పించి యతఁడు
రామదాసును జెఱచుండి విడిపించెను. ఇప్పు డతఁడు హి
దూమతమునే యవలంబించుచున్నాఁడట!—సర్వాధికారమ
క్కన్నమాదన్నలకేయెసంగి యున్నాఁడట! అందుచే వారైతె
నమనపించి మార్పఁగలరు. సితారాసహితము మనవిషయమై
శ్రద్ధవహించి పనిచేయుచున్నట్లు కనుబడుటలేదు. మఱియు
నామె యక్కన్నమాదన్నలను ద్వేషభావముతోఁ జూచుట
లేదట అందుచే వారికమీఁద నెట్టి కఠినశాసనములనైన నె
నర్పి మనయత్నములను సాగనివ్వకుండురు. కావున మనము
వానినిముందుగఁ గృతాంతనిశాంతమున కతిథులగావింపవల
యును. పిమ్మట రాజ్యమువలీలగ మనచేతులలోనుండఁగలదు.

కౌరంగ జేటు సహితము “బ్రాహ్మణమంత్రులగు నక్కన్న
 మాదన్నలను వధింపుడు. పిమ్మట దానీషును సులభముగఁ
 జెజవట్టి రాజ్యమును జయింపఁగలమని” నాకిదివఱలో రహ
 స్యముగ వ్రాసియున్నాడు. మేమందులకుయత్నించుచున్నామ
 నియు, నింతలో గోలుకొండపైకి నైవ్యమును బంపవలసినదని
 యు నేనాతనికి మఱల వర్తమానమునంపితిని. అందునకు జ
 వాబు గూడ మనకు నేడోరేపో రాఁగలదని తలంతును. ఆ
 క్కన్న మాదన్నలనిన సామాన్యమానవులుగానేరరు. రంగం
 గమున వారిశౌర్యమును గాంచిన నెట్టి వానికైన గుండెఝల్లు
 మనకమాదు. కాన, వారిని గడతేర్చుట మిగుల గష్టము.
 పుస్తతము వారెక్కడికి వెళ్లుచున్నను వాత్మసంరక్షణార్థము
 ఖడ్గములను సహితము వెంటఁగొని పోవుచుందురట. అందుచే
 సమయము గనిపెట్టి వారింబరిమార్పవలయును. ఈవిషయ
 మున మీరెట్లు పువ్విర్తితురో నాకుఁదెలియకున్న”దని చె
 ప్పెను. అందులకుఁ దనసహచరులలోఁ గొందఱు “మిత్రమా!
 సవీవిషయమున నెంతమాత్రమును జింతింపవసరములేదు.
 పులిదినమును వారివిషయమై మేమాలోచింపుచునేయున్నా
 ము. కాని తరుణము చిక్కినదికాదు. అచిర కాలముననే మా
 కది తటస్థింపఁగలదు. ఈవిషయమున మేము మాప్రాణముల
 యందు సహిత మాశ పెట్టుకొనము. వారిని గతప్రాణులుగఁజే
 యుటే మావిధి” యని వాద బదులు చెప్పిరి. అందులకు హమీ
 రుఖానుడు ‘ఇబ్రహీమా! వీరే యాపని యొనర్చుటకు సమ

రులు; నేను సహిత మీవిషయమున మీరికిఁ గావలసినంత సాయమునరించెద"నని చెప్పెను. అంత నిబ్రహిము 'హమీదుఖానా! సితారా తానీమాకడఁబట్టిన మొండిపట్టుదలచే నీవు చెఱసాలనుండి విడిపింపఁబడితిని. కాని యామె మనపై నిప్పుడున్నట్లు పుడువర్తించుచుండినఁ దానీమా నిన్నుఁ జెఱనుండి విడిచిపెట్టియే యుండఁడు. మాయదృష్టమున నీవు ఘోరికష్టమున నాయకడనచ్చితివి, నీవు వచ్చిచున్న మన మిత్రులకండగనుండి యక్కన్నమాదన్నలను వధించుటలో నీవు కడు జాగరూకతతో మెలంగుచుండవలయును. మఱియు నింకొక సంగతి మీకుఁ జెప్పటకు మఱచితిని. అదెద్దియనిన మహారాష్ట్రవీరుఁడగు శివాజీ మరణించినందులకు నేనంతయు సంతసించుచున్నాను. కాని యతనిపుత్రుఁడగు శంభాజీ తానీమాకు సహాయమునర్పించియున్నాడట. అయిన నతఁడు శివాజీవంటివూరుదుగా నేరఁడనివచ్చిచునంతలో నొకసేవకుఁ డచటి కరుదెంచి యిబ్రహిమునకు సలాములొనరించి యతని చేతికొక జాబునందిచ్చెను. ఇబ్రహిము దానిని దీసికొని యాక్రొంది యధమునఁ జదివెను.

“మహమ్మదీయమతాభిమానులును మిత్రులును నగు నిబ్రహిముఖాన్ గారికి.

మతాభి మానముచే మీరొనరించు కార్యములు మీగులఁ బ్రశంసనీయములై యున్నవి. మేమెల్లరము సంతసించితిమి.

బ్రాహ్మణాధములగు అక్కన్నమాదన్నల విషయ మెట్లొనర్చి
తిరి? ముందుగ హైదరాబాదును నాశన మొనర్చి పిమ్మట గోలు
కొండను ముట్టడించుటకు నాకు మారుడగు ముఅజ్జం వెంటఁగొ
త సైన్యమునిచ్చి పంపితిని. అతడిక రెండురోజులలో మిమ్ములను
గలసికొనఁగలడు. మీరెల్లరును శ్రద్ధవహించి మీమీ కార్య
ములయందుఁ గడు జాగ్రత్తతో మెలంగవలయును. నేనచిరకా
లములో మిమ్ములను గలసికొందును. ఈవిషయమును గడుర
హస్యముగ నుంచవలయును.

ఇట్లుమీమిత్రుఁడు,

జౌరంగ శేఖు.

ఇట్టిబ్రహ్మముచదివి ముగించి తన సహచరులవంకఁ
జూచి “మిత్రులారా! వింటిరిగాదా! జౌరంగ శేఖు తన సైన్యము
ను ముఅజ్జం వెంటఁబంపి యున్నాడట. అతఁడంత శీఘ్రముగఁ
దనసేనను బంపునని నేను తలంచియుండలేదు. సైన్యమంతయు
రేపే మన పట్టణము జేరఁగలదు. మనకుఁ దోడుపడ నెంచి
యున్న సైనికులనందఱిని రహస్యముగఁ జేర్చి పెట్టుకొనవల
యును. ఇది జాగుచేసిన ప్రయోజనమగుపడదు. జౌరంగ శేఖు
తన సైన్యమును సూటిగ గోలుకొండపైకిఁ బంపునని తలంచి
యుంటిని. కాని యతఁడు ముందుగ హైదరాబాదు పట్టణము
నే ధ్వంసము జేయ సమకట్టెను. ఈవిషయము మీరెవ్వరికిని
చెలియఁ జేయఁ గూడదు. మన సైన్యములను గూడ హైద

రాబాదు వద్దనే నిలబీయుండవలయును. లెండు లెండు మీ
మీ కార్యముల నొనర్ప సిద్ధముగనుండుకని. చెప్పెను. అందుల
కందఱు సంతసించి యుద్ధసన్నాహము లొనరించుటకుఁ దమ
తావుల నుండి లేచి పోయిరి.

26 వ పృ క ర యము.

మొగలాయి సైన్యము గోలుకొండ కోటపైఁబడుటకుఁ
బ్రయాణమై వచ్చుచున్నదనియు నేడోరేపా గోలుకొండ
ను సమీపింపఁ గలదనియుఁ దానీమాకును, అక్కన్న మాద
న్నలకును గూఢచారు లెఱింగించిరి. ఇంత త్వరలో నారం
గజేటు తన సైన్యమును బంపునని వారు తలంపలేదు. యుద్ధ
ము జరుగుటకై నిర్దిష్ట దినమింకను సైనికుల కెఱుక పఱువఁ
బడలేదు. మందు గుండు సామాను లింకను బూర్ణముగఁ గో
టలోనికిఁ జేర్పింపఁబడలేదు. ఇట్లుండుటంబట్టి యుద్ధ సన్నా
హ మతిత్వరలోఁ గావింపఁ బడవలసి యుండెను. ఇప్పట్లమొ
గలాయి సేన గోలుకొండపైఁ బడుట కగుదెంచుట 'హతాత్సం
భవంబని అక్కన్నమాదన్నలు తలంచిరి. గూఢచారు లీవా
ర్తను సాయంసమయమున వారి కెఱింగించుటచే రాత్రి కా
లము సైన్యము సంతటిని నొక్కసారిగఁ బోగునీయవలయున
న్నమిగులఁ గట్టము. కాని వారారాత్రి కెంతమాత్రమును జం

కుఁ గొనలేదు—చీకటిని లక్ష్యపెట్టలేదు. శక్తివంతులును, స
 ధికారులును నగువారియొప్పితములు గార్యరూపముగఁ బరిణ
 మిల్లుటకు విశేష కాలము పట్టదు, అక్కన్న మాదన్న లాజ్ఞా
 పించినతోడనే దండనాయకులందఱు వచ్చి వారిని దర్శించిరి.
 పెంటనేవారికిఁగొన్ని కార్యముల నునర్చుట కు త్తరువులీయఁబడె
 ను. అక్కన్న మాదన్న లయాజ్ఞనుశిరసావహించి దండనాయకు
 లందఱు వారి నియమితకృత్యముల నెరవేర్చుటయం దప్రమ
 త్తులై యుండుటకు వారివారి ప్రదేశముల కరిగిరి. యుద్ధము
 నందు సాయమొనర్చు వారికెల్లరకును దమతమ సైన్యంబులం
 దీసికొనితత్క్షణమే బయలు వెడలి గోలుకొండను జేరవలసినట్లు
 మఱల వర్తమానము లంపఁబడెను. అక్కన్నగా రానిశీధనమ
 యముననే ఖడ్గమునొక దానిని ధరించి, తనయశ్వము నధిరోహిం
 చీరక్షకభటసహితుడై యొక్కడికో వెళ్ళిపోయెను. మాదన్న
 గారును గొంతమంది భటులను వేత్త్యేఱువనులకు నియమించు
 చుండెను. అప్పటికి దాదాపు రాత్రి మూడుగంటలు కావచ్చు
 చుండెను అప్పుడైన సతఁడు నిద్రించుటకుయత్నింపలేదు.
 గోలుకొండ కోటలోనికిఁ గావలసిన సామగ్రిలనన్నిటిని యతఁ
 డతిత్వరితముగఁ జేర్పించుచుండెను. ఇట్లా రాత్రియంతయు
 యుద్ధసన్నాహముననే గడచిపోయినది.

ప్రభాతకాల మానన్నమగుచుండెను. మాదన్న గోలు
 కొండకోటకుఁ బ్రయాణోన్ముఖుడై తనయశ్వమును సిద్ధము

గనుంచుటకై తనభటుల కాజ్ఞ మొనగించెను. ఇంతలో స్వామి భక్తిపరాయణుడైన అబ్దుల్ రజాకు దన తురగమును గడువేగముగఁ బరుగెత్తించుకొనివచ్చి మిగిలిన దత్తరపాటుతో “మాదన్నగారూ! గోలుకొండకోటను ముట్టడింప నెంచిన మొగలాయిసైన్యము హైదరాబాదు పట్టణమునే సమీపించి పడి. చుట్టూప్రక్కల గ్రామములను నాశనమొనరించి వచ్చిన సైనికులు హైదరాబాదునుగూడఁ గొల్లగొట్ట నెంచినట్లున్న దనను. మాదన్న విస్మయపరీతచేతస్కుడై “ఏమీ! సైన్యము హైదరాబాదువంక వచ్చుచున్నదా? రజాకు! మనమిక్కడమి చేయవచ్చును? నాకేమి చేయుటకును దోచకున్నది. నీవీతత గంబున గోలుకొండకఱిగి సర్వసైన్యమును జక్కపఱచుచున్న అక్కన్నగారి కీవార్త నెఱిగించి కొంతసైన్యమును దీసికొని వెంటనేబయలుదేరి రమ్మనిచెప్పుము. నీవును అబ్దుల్లాఖానుఁడును గోలుకొండకోటను సంరక్షింపుచుండుడు. శీఘ్రముగఁ బొమ్మ”ని యాజ్ఞాపించెను.

ఈమాటలను విన్న వెంటనే అబ్దుల్ రజాకు గోలుకొండకుఁ దనహస్తగతమున వాయువేగమునఁ బోనిచ్చెను. మాదన్నకేమియుఁ దోచుటలేదా. సైనికులు గోలుకొండకోటనుండి రావలయును. హైదరాబాదులో నున్న కొద్దిమంది సైనికులు మొగలాయిలను బారదోలుట కష్టము. బాగుగ తెల్లవారినది. అరుణకాంతులు జరుగఁబోవు దారుణకృత్య

మునఁ బ్రవహింపఁబోవుచున్న రక్తప్రవాహమువలె నెఱ్ఱఁగ
బ్రసరించుచుండెను. మొగలాయీల క్రూరకర్మములఁ గన్ను
లార దిలకించుటకుఁ గాఁబోలు దివకరుఁ డుదయాద్రీనుండి
యొక్కొక్క మెట్టు పై కెక్కుచుండెను.

మొగలాయీ సైన్యము పట్టణముపైఁ బడినది—వీధుల
లో నెచ్చటఁ జూచినను రాద్రాకారమును దాల్చిన మొగలా
యీ సైనికులేగ న్పట్టుచుండిరి. ఇబ్రహీము దన సహచరులతోఁ
గూడ మొగలుల సైన్యమునఁ గలసిపోయెను. జనుల యాందో
ళనము వర్ణనాతీతము! ఎల్లరును దమతమ పనులనుచూచి
భయముచేస్త బులెపోయిరి. వినోదవిలాసము లాకస్మికముగ
నాగిపోయినవి. మొగలాయీ సైనికులతోఁ గొండఱిండ్లకు ని
ప్పంటించు చుండిరి. మఱికొందఱు ధనకులయిండ్లలోఁ జొరఁ
బడి దోచుకొనుచుండిరి. ‘అగ్నికి నాయువు సాయమైనట్లగు
సామెత ననుసరించి దహింపబడుచున్న గృహములలో నుండి
నిప్పురవ్వలు, కాలినకొఱులుగాలికి నెగురఁగొట్టఁబడిమఱికొన్ని
యిండ్లనుదగులఁజెట్టు చుండినవి. ఒకగడియకాలములోఁ జేరువ
నున్నయిండ్లన్నియుఁ దగులుకొనగ మంటలుపై కెగసి సంవర్తస
మయభీషణహుతాశనుని పోలికలుకెలంకులఁజాట్టకొనియెను.
కాలుచున్నయిండ్లనుండి జనులు తప్పించుకొని బయటికి వచ్చు
టకుబ్రయత్నించు చుండిరి: కాని క్రూరులగు మొగలాయీలు
వారినిదమ కరవాలముల కెరగావించుచుండిరి. మఱికొందఱు

సైనికులు దమకడ్డము వచ్చినవారిని కూరముగ భూమికిబలి
 పెట్టుచుండిరి. పట్టణము నందెల్లెడలను నల్లకల్లోలము జనించి
 నది. ప్రాణసంరక్షణార్థము గొందఱు పుత్రకళత్ర మిత్ర విత్త
 పశుగృహముల విసర్జించి పరుగిడదొడగిరి. రాజకీయోద్యో
 గులేమియుఁ దోపక యిటునటుఁ బర్చెత్తుచుండిరి. కొందఱు
 చేయుచున్న పనుల నట్లేనిలిపి నలుదెసలఁ బరుగెత్తుచుండిరి.
 జాగ్రహ్మణబృందములు దాళవత్రిగ్గింధముల నెత్తిపై బెట్టు
 కొని యూపిరియున్న నుప్పయ్యుకొని బ్రతుకవచ్చునని చేరువ
 చున్న గ్రామములకుఁ బాఠిపోవుచుండిరి. పరుగెత్తు వారిని
 మొగలాయిలు దుపాకులతోఁ గాల్చుచుండిరి. కొందఱి నట్లే
 వరుముకొనిపోయి నటికి వేయుచుండిరి. ఆక్రిందనధరులు
 నున్న ముట్లు చుండినవి. స్త్రీలందఱు గృహకృత్యములనువదలి
 పలాయన మగుచుండిరి. తల్లులుగొందఱు మంచములపైనున్న
 పిల్లలను మరచిపోయి కొంతదవ్వేగి, మఱల జ్ఞాపకమునకు
 రాగాఁ దిరిగివచ్చుచుండిరి వారిలోఁ గొందఱు హతులగుచుం
 ఁడిరి. కొంతమంది సైనికులు బిడ్డలను దల్లులయొడినుండి లాగి
 కొని కూరముగ వధించుచుండిరి. హిందువులకే యిట్టికష్ట
 ములు మఱిత యెక్కుడుగ దటస్థించుచుండెను. కాలిపో
 మన మిద్దెలు గూఁలబడిపోవుచుండినవి-సమున్నతసాధవ
 ఘ్నములు దహింపఁబడుచుండినవి-ప్రకృష్టము లన్నియు నేల
 చుట్టములైనవి-చుందిరములు మంటలలో దగ్ధములగుచుండినవి.

పీటిని జల్లార్పవచ్చిన వారందఱు వధింపఁబడుచుంకిరి. ఎచ్చట
జూచినను రక్తప్రవాహమే. ఏవంకవిన్నుచు నార్తానివాదములే!
ఏదిక్కు జూచినను సంక్షోభమే! భీభత్సమే!

సర్వసంతాప హేతుభూతంబగు నిట్టి సమయమున
తానీమాచక్రవర్తి యెక్కడనున్నాడు? అక్కన్నమాదన్న
లేమిచేయుచున్నారు? తానీమాచక్రవర్తి పట్టణమున లేడనువ
దంతి యూరంతయును వ్యాపించి పోయినది. మొగలాయిసేన
హైదరాబాదుపైఁ బడబోవునను వార్త యాతనికిఁ దెలిసిన
తోడనే యతఁడు పట్టణమును వదిలి గోలుకొండకుఁ బాటి
పోయెను. పట్టణమిట్టి దుర్గతిపాలుకాఁగలదని యతనికిఁ దెలు
సును. శత్రువులను దఱుమగొట్టుటకుఁ దగినంతసేనను సమ
కూర్చుట కవకాశము లేకుండుటను దెలిసికొని పట్టణముననుం
డి యిట్టి ఘోరకృత్యములను గనులారఁ గావించుటకంటె
స్థలాంతరమునకుఁ బోవుటయే యుచితమని యాతఁడు గను
గొనెను. తానీమా గోలుకొండ కోటను జేరినసంగతి యెచ్చట
నుండి యతిత్వరితముగ నరుదెంచిన అక్కన్న చెప్పగా మాద
న్నకుఁ దెలియవచ్చినది.

అక్కన్న మాదన్నలు పట్టణమును వాశనమొనరించు
చున్న మొగలాయి వీరులతోఁ బోరాడుచుండిరి. ప్రస్తుతము
దమవద్దనున్న కొద్దిపాటిసైన్యముతో వారనేకమంది మొగ
లాయివీరులను గతప్రాణులుగ మొనర్చుచుండిరి. కాలుచు

న్నగృహములవైపుఁ దమగుట్టములను బోసిచ్చి యనేకమంది జనులను శత్రువులబాటిఁబడనియక తప్పించుచుండిరి. తమ కడ్డమువచ్చిన మొగలాయీవీరుల నొక్కటే దెబ్బకుఁ జెక్కుమందిని మడియించుచుండిరి. ఇబ్రహీము దీనినిగని యోర్యఁ జాలక తనసహచరులలో బలిష్ఠులగు వారినిద్దఱిని అక్కన్న మాదన్నలవైపు బంపెను. వారిద్దఱును క్షణమాత్రమున నేహతులైరి. ఇంతలో నెచటినుండియో యొక ప్రచండసైన్య మరుదెంచి యక్కన్నమాదన్నలకు సాయమొనర్పచు నొక వంక మొగలాయీలతోఁ బోరాడఁజొచ్చెను. ఈసేనను జూచి నవెంటనే మొగలాయీలు ధైర్యమును వదలినవారై హైదరాబాదు పట్టణమును గొళ్ళగొట్టుటను మానివేసి తమకుఁ జిక్కినవెంటేని యాభరణములను ధనమును దీసికొని పరుగెత్తి పోయిరి.

27 వ ప్రకరణము.



మొగలాయీసేన హైదరాబాదు పట్టణమును గొళ్ళగొట్టి వెళ్ళినప్పటికి దాదాపుగ రెండుజాముల పొద్దెక్కినది. అగుఁబడుచుండిన యిండ్లన్నియుఁ జల్లార్పఁబడుచుండినవి. భయపడి పరుగెత్తి పోయినవారిందఱును మరల మెల్లగఁ బట్ట

ణమును జేరుచుండిరి. వారునువసించు గృహములన్నియు దగ్ధములై యుండుటచే వారికడుపులు భగ్గుమని మండజొచ్చెను. తినుట కాహారములేదు. వండుకొనుటకు వంటసామానులు లేవు. వారుగట్టుకొనియున్న బట్టలుదప్ప వారివద్ద నితరవస్తువు లేవియును లేవు. మహాధనసంపన్నులు సహితము నిలువనీడయు దినుటకన్నమునులేక మిడిమిడి గాిలు నెండలోఁ బరితపించుచుండిరి. అక్కన్నమాదన్న లప్పటినుండియు వీరికి సౌకర్యములను గలుగఁజేయఁ బయత్నించుచుండిరి. అగ్నిదేవుని కాహుతికాని గృహములలోఁ గొంతభాగమును వసతిజేసి వీరికొసంగుచుండిరి. మరియు వీరికి భోజనసౌకర్యములకై యనేక వసతులను గలుగఁజేసిరి. అప్పటికి దాదాపు మథ్యాహ్నము రెండు గంటలు కావచ్చుచున్నను అక్కన్నమాదన్నలు ఘోషించుటకు దమ గృహములకరుగ లేదు. జనులయాందోళనము సంపూర్ణముగ నిణగిపడుటకును వారు దమ యాకలిదప్పలను సహితము మఱచిపోయియుండిరి. పిమ్మట వారు తమకు సాయమొనర్పవచ్చిన మహారాష్ట్రవీరుడైన శంభాజికడకరుడెంచి యాతనితోఁ గొంతసేపుముచ్చటించి యతనికిని, యతని సైన్యమునకును గావలసిన వసతులకై యేర్పాటులుగావించి పిమ్మటఁ దమ గృహమునకుంజనిరి. పట్టణమును మొగలులు దోచుచున్నప్పుడు వీరిభవనముకడఁ బెక్కుమంది సైనికులు గావలిగాను చున్నందున వారి గృహమునకుఁ గాని లోపలినివసించు వారికిఁ గాని యేవిధమగు సహాయమును గలుగలేదు.

అక్కన్నమాదన్నలు దమ భవనమునకరుదెంచిన పిమ్మట స్నానమొనరించి శివపూజచేసికొని వెంటనే భోజనశాలకరుదెంచి భుజించుటకుఁ బ్రయత్నించిరి కాని వారికెంత మాత్రమును నన్నహితవుగలుగలేదు. కృమపద్ధతిని యొక్క కబళమైన వారి గర్భాంతరాళమునఁ జొరలేదు. ఏకారణముననో వారి గుండియలు ఝల్లుఝల్లుమన వారిండుకభీతచే తన్నులగుచుండిరి. వారిద్దఱు నిట్టి యవస్థయందే యుండుటంబట్టి తమ కుదయముననుండియుఁ గలిగిన కృమచే నిట్లున్నదని వారు తలంచిరి. కాని వారి సతీమణులు మాత్రము వారి ముఖచిహ్నముల ననుసరించియు, వారి సంభాషణలోనిమాటలధోరణినిబట్టియు వారికేదోయరిష్టము రానున్నదని భావించిరి. అక్కన్నమాదన్నలెప్పటివలె భుజింపకలేచి బయటికరుదెంచిరి వెంటనే వాగునాడుదయమున జరిగిన విపత్తులనుగుఱించియు, మఱికొన్ని విషయములను గుఱించియుఁ దానీషాకుఁ జెప్పిపంపుటకును, చితరరాచకార్యములను నెరవేర్చుటకును, దివాణమునకరుదెంచిరి. అచ్చట రాజభటులందఱు వీరిరాకకై నిరీక్షించుచుండిరి. వెంటనే మాదన్నగారు కొన్ని కాగితములనువ్రాసి తానీషాగారికంపిరి. మఱునాడుదయముననే మొగలాయిసేన గోలుకొండకోటను ముట్టడింపఁబోవుచున్నదను విషయమక్కన్నగారికిఁ దెలిసి యుండుటచే నందుకుఁదగిన సన్నాహమునుజేయ నతఁడు తన దండనాయకుల కాజ్ఞాపించుచుండెను. ఇట్లక్కన్న మాదన్నలాదినమునఁ

గావింపఁబడవలసిన కార్యములను జక్కవైకొను నప్పటికి రాత్రీ దాదాపుతోమ్మదిగంటలు కావచ్చుచుండెను. అందుచే వారిద్దఱును దివాణమునుండి బయలుదేరి గృహభిముఖులై వచ్చుచుండిరి. ఆరాత్రీ గాఢాంధకారబాధురంజయింజెను. అందుచే వీధులలో నెవరో యొకరిద్దఱు తప్ప విశేషముగ జనులు నడచుచుండుటలేదు. అక్కన్న నూదన్నలకు దారితెలియుటకై యిద్దఱు సేవకులు ముందుభాగమున బాగుగ వెలుంగుచున్న రెండుదివ్వెటీలను బట్టుకొని పోవుచుండిరి. వారు దివాణమునుదాటి రెండుఫర్లాంగుల దూరము వచ్చునప్పటికి గూరకారులగు బదిమంది మనుష్యులక్కన్ననూదన్నలను జటిగట్టిగఁ బట్టుకొనిరి. దీనిని గనిన రాజసేవకులు భయపడి పరుగెత్తిపోయిరి. అక్కన్న నూదన్న లేమి చేయఁగలరు? చిమ్మచీకటి—పోవుచున్న వాగల్లె గుభాలుననిలిచిపోయిరి. వారిదక్షిణహస్తములు దమంత తామె కృపాణములకై తడవి చూచుచుండినవి. వెంటనే నలుగురుమనుజులు వారిచేతులను వెనుకకు లాగికట్టివేసిరి. అయినను వారు గట్టిగ నరచుచుఁ గొంతసేపైనఁ బోరాడఁజొచ్చిరి. కాని వెంటనే వారిశిరంబులు ఖండింపఁబడినవి. ఎవరైనదమ్ము గనుగొందురను భీతచే నాదోహులారిములను గైకొని యెచ్చటికోవెల్లిపోయిరి. ఇదంతయును గూడ నాలుగైదునిముసములకాలములోనే జరిగిపోయినది—ఓభారత శౌరవమూర్తులారా ! అమాత్యశ్రే

ఖరులారా ! అక్కన్న మాదన్నలారా ! మీరా అంతరించి పోతిరి ! మీకా అస్తమయము ! ఆహా ! కాలమా ! నిన్నేల నిందింపవలయును. ఈశ్వరస్మష్టియందుండు సర్వమును నీవక మెయ్యున్నది.

28 వ ప్రకరణము.

అక్కన్న మాదన్నలు వధింపఁబడిన సంగతి మఱునాఁ డుదయమున బట్టణములోని జనులకందఱికినిదెలిసిపోయెను. అమాత్యశేఖరులకుఁ దట్టించినయ కాలమరణమునకుఁ బురజనులందఱు మిగుల దుఃఖించిరి ఆమంత్రవరుల భార్యలిరువురును దమ భర్తలపోకకై రాత్రింబవల్లకంటికి మంటికి నేక భారగ నేడ్చుచుండిరి. రామదాసుగా రీ వార్తనువిని భద్రాచలము నుండియరుదెంచి వారినోదార్పించు నారికి వేదాంతమును బోధించు చుండెను. గోలుకొండ లోనున్న తాసీమా అక్కన్న మాదన్నల సురణవార్తనువిని మిగుల దుఃఖించుచుండెను. అతఁడువారి విషయమై సర్వదాధ్యానించుచుండెను. అంత వారిరువురునుగన్నులయెరుటగనఁబడినట్లుతోచుచుండెను. వారి మరణమునకుఁ గారణభూతుడగు నిబ్రహీము సతఁడూరక దూషించుచుండెను. మొగలాయిల కూరకృత్యములకై పరితపించుచున్న యాతనిహృదయము మఱింతశూలములతోఁ

బాడిచినట్లయ్యెను. అతని కేమిచేయుటకును దోచకుండెను. శోకభయతరంగము లొక్కసారిగ నతనిహృదయమును భేదిం చివైచుచుండినవి.

కదనకీడావిచక్షణులగు నక్కన్నమాదన్న లంతరించిన వెనుక మొగలాయీలు నిర్భయముగ గోలుకొండకొటను ముట్టడింపగలరని యతడు దలంచెను. రణరంగమున మొగలాయీలం దఱిసి క్రూరనారాచంబుల గుప్పుగుప్పునంగుప్పించుచు నరివీరులఁ బరిమార్చి నక్కన్నమాదన్నలవంటి ధీరులెవ్వరా తనికగవడలేదు. పశ్చిస్తుభము మొగలులతో సంగరంబునకుఁ దలపడినఁ దప్పక యపజయము గలుగఁ గలదని తానీమా యెఱింగెను. శంభాజి సాయమొనర్చుటకుఁ దననైన్యములతోవచ్చి యున్నను నతడు శివాజీ యంతటి ధీరుఁడు కాఁడనియు నతని సాయము నాధారముగఁ గొని యుద్ధమునకుఁ గడంగుట యంత పశ్చిస్తుభముగాదనియు నతడు తలంచెను. అందుచేనతడు మొగలులతో సంధియొనర్చు టుత్తమ మనితలంచెను. తానీమాకు రామలక్ష్మణులు బ్రత్యక్షమైన వెనుక సితారాగుణములు సహితము మాటి పోయినవను సంగతి చదువరు లెఱిగి యేయుందురు. ఇప్పుడామె తన మనఃప్రపంచమున ననేక భయంకర దృశ్యములను గాంచుచుండెను. మొగలులును, మహమ్మదీయులును గలసి పట్టణమందొనర్చిన ఘోరకృత్యముల నామె కనులారగాంచినది. ఆయగ్నిజ్వాలలు—ఆపురజనుల

రోదనధ్వనులు—అరుధిరవాహినులింకను నామె హృద
యాంతరాళమునఁ బ్రీతిబింబితములగుచుండివి. ఇంతకుము
న్న మహమ్మదీయులయెడఁ దనకుఁగల పక్షపాత బుద్ధియు,
హిందూమతమందు దనకున్న ద్వేషభావమును నేకమైనందు
నఁ బట్టణమట్టి దుర్గతిపాలైన దనియు, అక్కన్నమాదన్నల
కట్టిఘోరమరణము దటస్థించినదనియు నామె బాగుగగనుగొ
నెను. రామలక్ష్మణులు దాసీపాకు బ్రత్యక్షమైన వెరుక తాను
ను దన భర్తవలెనే హిందువులయెడఁ బూజ్యభావమును వ
హించిమెలంగుచుఁ దనచే బ్రేరేపింపఁబడిన మహమ్మదీయు
లందఱికిని వారొనరించినదుండగములను మానవలసినట్లువర్త
మానములంపినది. కాని వారామె మాటలను బాటింపలేదు.
సితారాకు సంబంధించిన స్త్రీలలోఁ గొందఱును వితర చెలిక
త్తెలును నెప్పటివలెనే హిందువుల యెడ ద్వేషభావమును వ
హించియుండిరి అందుచేఁ దురుష్కులు సితారామాటను బా
టింపక అక్కన్నమాదన్నల వధించిరి. మఱియుఁ బట్టణము
గొల్లగొట్టఁబడినదినమున సితారా యక్కన్నమాదన్నలధైర్య
సాహసములను గనులార గాంచినది. వారు మహాకూలంకష
పృజ్ఞాశాలులని యామె యెఱింగినది. వారి పోకకై యామె
యిప్పుడూరక విలపించుచున్నది. కాని, లాభమగుపడకుండె
ను, మొగలులు గోలుకొండ కోటను బట్టుకొని రాజ్యమును
దమవశము చేసికొందురని యామెకుఁ దెలియవచ్చినది. ఇ

ప్పట్టున మొగలులతో సంధి యొనర్చుటయే యుచితమని యామెతలంచెను. అందుచే దనయభీష్టమును దానీపా క టుక పటుప నామె గోలుకొండకు వర్తమానమంపెను. తానీ పాయును మొగలులతో సంధియొనర్చుటకు సంసిద్ధుడైయుం డుటచే దన భార్యయగు సితారాపంపిన వర్తమానమున కెంతయు సంతసించెను. పిమ్మట నతఁడు గోలుకొండకు సమీపముననే విడిసియున్న మొగలాయిసేన కధిపతియైన ములజ్జమునకొక వర్తమానము నీక్రిందివిధమున వ్రాసిపంపెను.

సర్వసేనాధిపత్యమును వహించిన జౌరంగ జేటు పుత్రుఁడగు ములజ్జంగారికి.

మీ సైన్యము హైదరాబాదు పట్టణముపై బడి యొనరించిన దుష్కృత్యములచే మాకపారమైన నష్టములును గష్టములును గలిగినవి. పశ్చిమము మీతో యుద్ధమొనరించుటకు మాకించుకైన వీలు జిక్క కున్నది. హైదరాబాదు పట్టణము విషయమై మేముశ్రద్ధదీసికొని పనిచేసే జనులకపారమైన సౌకర్యములను గలుగఁజేయవలసి యున్నది. కావున మీరు పశ్చిమము మాపట్టణము పైకి రాకుండిన మీకు రెండు కోట్ల రూపాయల నెనగి మీతో సంధిగావించనెంచితిమి. కాబట్టి మీయభిప్రాయమును వెంటనే దెలియఁజేయవలయును. జవాబునకై నిరీక్షించుచున్నాము.

ఇట్లు, తానీపా.

ఈజాబును చూచుకొనినములజ్జమునకుఁ బట్టరాని సంతసముగలిగెను. తానీమా వీటికిఁగూడఁ గలవాడనియు నతఁడు దనకు భయపడి యిట్లువాగ్నినాఁడనియునతఁడుదలంచెను. కాని యాతఁడెట్లును నిర్ధారణ చేయఁజాలకుండెను. అక్కన్న మాదన్నలకు నాఁడు సాయమొనర్పవచ్చిన మహారాష్ట్రవీరుల బాహుబలమును నతఁడు కనులారఁ గాంచియుండెను. కోట ముట్టడియందు సహితము వారు తానీమాకు సాయమొనర్ప గలరని యతనికిఁ దెలియును. మహారాష్ట్రవీరులచే బెక్కుమందిమొగలు లిదివఱకే నిహతులుకాఁబడినందున బ్రస్తుతము మహారాష్ట్రవీరులను దలంచుకొన్న నతనికి గుండియలు ఝల్లు మనుచుండెను. అందుచేనతఁడు తానీమాయొనర్చిన యొడంబడిక కొప్పుకొనుటయే శ్రేయంబని తలంచెను. ఒకవేళనతఁడు దానీమాతో యుద్ధమొనరింప నెంచినను శూరాగ్రేసరులగు నక్కన్నమాదన్నలు మరణించినందున విజయలక్ష్మి యతని యక్కుననే చేరఁగలదని యతఁడు దలంచెను. కాని జయాప జయము లొకరివని నిర్ధారణ చేయుట కెవరికెఱుక? ఏదియెట్లున్నను ములజ్జమెన్నఁదో రాజోపు విజయలక్ష్మి కంటె నప్పుడు చేతికందిన ధనలక్ష్మిని మార్తము వీడఁజాలకుండెను ఒకటిరెండా ! నూరుయిన్నూరా ! రెండుకోట్లరూపాయలు ! కాలుకదిలింపక-జననాశ మించుకైన లేక ములజ్జము ధనలక్ష్మిని బొందుటచే దానీమాయొనర్చిన సంధికఠడియ్యకొనెను.

వెంటనే ములిజము తాను సంధికొప్పుకొనినట్లు తానీమాకు వర్తనగానము నంపెను. తానీమాయును సంధిననుసరించి ములిజమునకుఁ జెల్లింపవలసిన రెండుకోట్ల రూపాయలను జెల్లించి హైదరాబాదుకట్టణమున కరుదెంచెను. వెంటనే ములిజము తన సైన్యమును వెంటబెట్టుకొని బీజపూరురాజ్యమును వశపఱచుకొనుట కరుదెంచి యుండిన తన తిండియగు నారంగ జేబు కడకేగుటకుఁ బ్రయాణము సాగించెను.

29 వ ప్రకరణము.

తానీమా హైదరాబాదున కరుదెంచి తనజనుల దురవస్థను గనులార దిలకించెను. పట్టణములోని జనులందఱు తమ శోకతాపముల నింకను ముఱదిపోతుండిరి. తానీమాకుఁ దనజనులిట్టిదురవస్థయందుండుట కెంతమాత్రమిష్టములేదు. నగరము నందంతటను శాంతిని నెలకొల్పుటకును, జనులందఱు మఱల సుఖసంతోషములచే నుల్లసితహృదయులై సంచరించుచుండుటకును, రాజపథశోభాపరంపరల నభివృద్ధి గావించుటకును నతఁడు పట్టుపట్టి పనిచేయ నారంభించెను. జనులందఱు మఱల సంతృప్తహృదయులగుచుండిరి. కాని శాంతిప్రియులును, సుఖప్రియులును నగు నగరజనుల హృదయముల యందు

మఱలఁ బ్రళయకాలమేఘగర్జనమువలె రణభేరిని నాదము చే
 పులఁబడుట తటస్థించు నేమోయను సందేహ ముదయించు
 చుండెను. బీజపూసును జయించుట కరుదెంచియున్న ఔరంగ
 జేబు గోలుకొండపై సహితము బడఁగలఁడని జనులలోఁ గొం
 దఱికి సూక్ష్మముగఁ దెలియవచ్చుటచే వారల్లు సందేహింప
 వలసివచ్చినది. ఈపాతపు ననుసరించిన తానీషాసహిత మిక
 ముందు యుద్ధము దటస్థించు నేమోయను భీతిచే మహారాష్ట్ర
 నాయకుండగు శంభాజీని దనసైన్యముతో హైదరాబాదులో
 నే కొన్నాళ్ల పఱకు నుండునట్లు వేడుకొనెను. శంభాజియు
 నందుల కియ్యకొని యచ్చటనేయుండును.

దక్షిణదిగ్విజయార్థమై విశేషసేనాపరివృత్తుడై బీజ
 పురమున కరుదెంచియున్న ఔరంగ జేబు బీజపూసును ముట్ట
 డించి స్వాధీనపరచుకొనెను. అంత నతని పుత్రికడచటి కరు
 దెంచి తానును తనసైన్యములును మొనరించిన గార్యముల నె
 ల్లఁజెప్పి తానీషాయొనర్చిన సంధికిఁ దానుప్పకొన్నవిషయ
 మును గుఱించి సవిస్తరముగ నతనికిఁ దెలియఁజేసెను. కాని
 తనపుత్రికడట్లు సంధికొప్పకొనుటచే నొరంగజేబున కెంత
 మాత్రమును సంతసము గలుగలేదు. హిందూదేశము నంత
 టను జయించి, మహోన్నత వైభవమును, నిరంకుశ ప్రభుత్వ
 మును ననుభవించ దీక్షవహించియున్న ఔరంగజేబిట్టి సమా
 ధానమున కొప్పకొనునా ? అందుచే నొరంగజేబు తనకు

చూరుని జేరబిలిచి “కుమారా! నీవు హైదరాబాదు కేగి య
 చట నెనరించిన కార్యములన్నియు నాకెంతయు సంతసమును
 గొల్పుచున్నవి. కాని ప్రస్తుతము నీవు తాసీమాతో సంధియొ
 నర్చుట నాకంత తృప్తికరముగ నుండలేదు. ఇట్టి తరుణము
 మన కెన్నడును దటస్థింపదు. ఇప్పట్లున గోలుకొండను జయిం
 పకపోదుమేని మఱల మన మారాజ్యమును వశపరుచుకొన
 లేము. మన సైన్యమంతయును నిచ్చటికి వచ్చియున్నది. కాన
 నీవు తాసీమాతో నెనరించిన సంధిని రద్దుచేసి గోలుకొండ
 కోటను ముట్టడింప వలసి యున్నది. అవలీలగా విజయలక్ష్మిని
 పెంటబెట్టుకొని మనము మన రాజ్యమునకు మఱలి పోవచ్చు
 నని చెప్పెను తనతండ్రిచెప్పమాటలకు ముఅజ్జము మిగుల
 సంతసించెను. ముఅజ్జము సైన్యములోనే గలసి పనిచేయుచు
 న్నయిబ్రహీమునకుఁగూడ నీసంగతి తెలియవచ్చినది. అతని
 యుత్సాహమునకు మేరయేలేదు. పెంటనే గోలుకొండ కోట
 ముట్టడికి సర్వసన్నాహములు గావింపఁ బడుచుండెను.

ఔరంగ జేబు తన సైన్యములను బీజపురమునుండి మఱ
 లించుకొని గోలుకొండవంకకు వచ్చుచున్నాడని పట్టణమంత
 యువ్యాపించి పోయినది. అతఁడెందులకచటికివచ్చుచున్నాడని
 కొందఱు కారణ మూహించుచుండిరి. మఱికొందఱతఁడు గో
 లుకొండకోటను ముట్టడింపఁబోవునని చెప్పుకొను చుండిరి.
 కాని యతఁడు కుల్బర్గాలోనున్న యొకానొక సాధువుయొక్క-

సమాధినిజూచుటకు వెళ్లుచున్నానని బొంకి యాసంగతిని హైదరాబాదు పట్టణమందు వెల్లడి చేయించి తనసైన్యము నంతటిని దీసికొని గోలుకొండకొటకుఁ బ్రయాణముఁ సాగించెను. తత్క్షణమే యాసంగతి గూఢచారుల వలనఁ దానీషాకుఁ దెలియవచ్చినది. అతనికేమి చేయుటకును దోపలేదు. ఈసమయమున నతఁడేమి చేయఁగలఁడు? ఔరంగజేబు శృప్తకుఁ దాను బాతుండగుటయే పృథమకర్తవ్యమని యతఁడు దలంచెను. అందుచే నతఁడు సంధివిషయమై కొన్నియేర్పాటులను గావించి ఔరంగజేబు గోలుకొండకొటను సమీపింపకమున్నే యావర్తమానము నతనికిఁ జేరునట్లు తనరాయబారుల నంపెను. వారతిత్వరితముగఁ జని మార్గమధ్యమున నౌరంగజేబును సందర్శించి తానీషాయభిప్రాయము నతని కెఱింగించిరి. ఇంటనే యౌరంగజేబు గోపొద్దీపితుడై రాయబారులను దిలకించి “దుర్గార్గులారా ! హిందూమతాభిమానియగు మీరాజుతో మఱల సంధియొనర్పవలయునా? నాపట్టుదల నెఱుంగక, జ్ఞానహీనుడై మీరాజు మిమ్ముల నేలవంపవలయును? గోలుకొండరాజ్యమును జయించియే తీరుదు”ననివారితోఁ జెప్పుచుఁ దానీషా కొకలేఖను నీకిందివిధముగ వ్రాసి వారికొసంగెను.

తానీషారాజా !

నీవు గోలుకొండరాజ్యసింహాసన మధిష్ఠించినది మొదలు మహమ్మదీయ మతమున కించుకైన పాటువడక, మహా

మృదీయుడ వయ్యను హిందూమతమునం దభిమానమును వహించితివి. నీవు బ్రాహ్మణులను మంతులుగాఁ బెట్టుకొంటివి. పరమతస్థుడును నాశత్రువునునగు శివాజీతో స్నేహము వరించితివి. అతని వెనుక నగని కొడుకగు శంభాజీ సాయమును బొందుచున్నావు. మహమ్మదీయమతసిద్ధాంతములకు విరుద్ధముగాఁ బ్రవర్తించితివి. కావున నీతో యుద్ధమునరించి నీరాజ్యమును గైకొందునేగాని సంధిపాసగదు. ధీరుడవైన రణరంగంబున నన్ను జయించి నీరాజ్యమును గాపాడుకొనుము.

ఇట్లు,

బొరంగజేబు.

ఇట్లు వ్రాయఁబడియున్న జాబును గైకొని రాయబారులు తానీమా చెంతకరుదెంచిరి. తానీమాజాబులోని విషయములను దిలకించి కోపావేశపరవశుడై “ఓరీ ! నీచా ! పరమతద్వేషీ ! నీవటరా నన్నా షేషించుట ! నీవలె స్వమతాభిమానము నాంకెదలకు? మహమ్మదీయ మతమున సహితము నేను పడిన పాత్రెల్ల నీవెట్లు గుర్రెఱుంగఁగలవు? ధీరుడవైన రణరంగమున నన్ను జయింపుమనియా వ్రాసితివి! ఎవరుధీరుడైనదియు నీవెఱుంగఁగలవు. కన్నతండ్రికి విషముపెట్టి చంపిసింహాసన మధిష్ఠింపనెంచిన క్రూరుడవు; నీవా నన్ను వెక్కిరించునది! కానిమ్ము! నీపించుకూర్చెద”నని తనలోఁ దాననుకొనుచుండెను. ఆతనికిట్టి కోపమెప్పుడును గలుగలేదు. అతని హృ

దయమున శాంతి కించుకైన చోటుదొలుకలేదు. యుద్ధమే
 కర్తవ్యమని యెంచి యతడు తనదండనాయకుల నెల్లఁ బిలువ
 నాజ్ఞాపించెను, గోలుకొండకోటలోనున్న సైన్యాధీశుడగు
 నబ్దుల్లాఖానునికి మిగుల జాగ్రత్తతోఁ గోటను గాపాడ వలసి
 నట్లుత్తరువు పంపఁబడెను మహారాష్ట్రనాయకుడైన శంభా
 జీ తానీమావద్దకరుదెంచి యుద్ధప్రయత్నముల నతిత్వరితముగ
 గావింప వలసినట్లు నొక్కి చెప్పెను. పిమ్మటఁ గొంతసేపటికి దం
 డనాయకులు, యితరవీరులందఱు వచ్చి తానీమాను దర్శించిరి.
 అచిరకాలముననే గోలుకొండ కోటకుఁ జని, మొగలాయి
 సైన్యంబులను గలిసికొని, కదనంబొనరించుటకు సిద్ధముగ నుం
 డునట్లు వారికాజ్ఞా పింపఁబడెను. గజతురగ పదాతిగణంబులకు
 యుద్ధయాత్రానురూపంబులగు వేషభూషణంబుల నలంకరింప
 వలసినట్లు తానీమా తనసేవకుల కాజ్ఞాపించెను. తానీమాయును
 శంభాజియు యుద్ధమునకు వెడలుటకు సిద్ధముగ నుండిరి. పట్ట
 ణమునందెల్లెడలను శాంతిప్రేక్షులగు వారిహృదయము
 లయందు మఱల నారక్తప్రవాహములు — ఆసంతోష
 ము — ఆభీభత్సప్రదర్శనములు కృతించితములగుచుండిన
 వి. జనులలోఁ గొందఱు యుద్ధసన్నద్ధులై కోటముట్టడికిఁ బ్ర
 యాణోన్ముఖులైయుండిరి.

30 వ ప్రకరణము.

తానీషా చక్రవర్తియును. మహారాష్ట్రనాయకుడైన శంభాజియును మహాసేనాసన్నాహంబును జేసికొని గోలుకొండకోట సంరక్షణార్థమైబయలువెడలిరి. రణదుందుభులు దిగంతములు ప్రతిధ్వనులెసగ మోయుచుండఁ దళతళ మెఱయు ఖడ్గములను నాస్తములందు చాల్చికొల్పలములు జరుజయధ్వనములొనరించుచు ముందు నడచుచుండెను. ఆవెరుక శ్వేతాశ్వముల నధిరోహించి వాడియైన బల్లెములను గైకొని యాశ్వికులు వెడలుచుండిరి. వారి వెనుక మదగ జేంద్రములపై నెక్కి తానీషా యును. శంభాజియునువచ్చుచుండిరి. ఇతర యోధవరులు సహింత మేనుగులపై నెక్కి తానీషా చక్రవర్తి గారికి జయమగుఁగాకయనుచు వారి వెనువెంట వచ్చుచుండిరి, సైనికుల కోలాహలధ్వనులును, జయ జయనివాదములును, హయహేమలును, గజబృంహితములును నేకమై బ్రహ్మాండమును బ్రద్దలు చేయునట్లుండెను. ఈసైన్యమంతయుఁ గోటఁ జేరునప్పటికే ఔరంగజేబు సైన్యమంతటిని వారివారిస్థలములయందుఁ జేర్చి యుద్ధమునకు సిద్ధపడి యుండెను. కోటయందు మందుగుండు మొదలగు సామానులన్నియు నబ్దుల్లాఖానునిచే సిద్ధముగఁ బెట్టఁబడి యుండెను. కోటసింహద్వారమున

నబ్బల్ రజాకుఁ దన సైన్యమును సిద్ధముగఁ బెట్టియుంచెను అబ్దుల్లా ఖానుఁడు మఱియొక ద్వారమునఁ గావలిగాచుచుండెను.

తా నీమా సైన్యము కోటను సమీపించిన వెంటనే జొరంగ జేబు శత్రువులపైఁ బడుటకుఁ దన సైనికుల కాజ్ఞాపించెను. అందఱును గోళోన్నుక్తకృపాణపాణులై యుద్ధమునకు సిద్ధపడి యుండిరి. రెండు సైన్యంబులకును సంకులసమరము ప్రారంభమైనది. ఇరువారులవారును జండస్వరూపములను ధరించి హూరాహూరిగఁ బోరాడఁగడంగిరి. కరి తురగ పదాతి గణంబులచేఁ బ్రభవించిన రజఃపటలము నల్లని మేఘమువలె నాకాశమును గప్పివైచెను. తళతళమని మెఱయు ఖడ్గకాంతులు మెఱుపుమెఱువ రీతికన్నులను మిఱుమెట్లు గొల్పుచుండెను. రణరంగమున శోణితవాహినులు ప్రవహించు చుండెను. విగ్రహారాధకులైన హిందువులను గొఱ్ఱలవలె నఱికివేయవలయునని మొగలాయీలు విగుల శౌర్యముతోఁ బోరాడఁజొచ్చిరి. హైందవులును మిగుల ధైర్యముతోడను మెలఁకువతోడను శత్రువుల నెదిరించి జగడమాడు చుండిరి. శంభాజీ తన మహారాష్ట్ర వీరుల సహాయమున లెక్కలేని మహమ్మదీయులను బాలియించు చుండెను. అలని ఖడ్గమునుండి రక్తము వర్షించు చుండెను. శత్రుసేనల వలన నపాయము లేకుండఁ దానీమాకోటలోనికిఁజొచ్చి తుపాకులను, ఫిరంగీలను నెడతెఱపి తన మొగలులపైఁ గొల్పుచుండెను. సింహద్వారము కడ

నున్న అబ్దుల్ రజాకు సింహాకిశోరముకైవడి శత్రులవంకకు
దుమికి యనేకమంది వీరులను హత మొనగ్గు చుండెను. శత్రు
పులు సింహద్వారమును భేదింపకుండు లాగున మహారాష్ట్ర
వీరులు ద్వారమునకు ముందుభాగమున నిలిచి మొగలులతో
బోరాడు చుండిరి. దీనినిగనిన ములజ్జము రోషపూరితమగు
హృదయముతోఁ గత్తిని పులిపించుచు దనయశ్వమును శం
భాజీవకంకుఁ బోనిచ్చెను. శంభాజీయుఁగుటిలభృకుటియైబలిష్ఠ
మగుఁ దన యుత్తమ కరవాలముతో నొక్కొక్క విసురునకు
బెక్కుమంది వీరులను యమనదశమున కంపుచు శత్రువీరుల
నుండి తప్పించుకొనుచు దనవిశేషఖడ్గసాధన పరిశ్రమము
నెల్లరకుఁ దేటపడునట్లు చూపుచు ములజ్జమునుదాకఁ దనహ
యమును బోనిచ్చెను. వీరిద్దరికిని యొకయరగంట కాలము పో
రు ఘోరముగ జరిగినది. ములజ్జముపై బడుకత్తివేటులనెల్ల
దప్పించుచు నిబ్రహీము సహితము శంభాజి పైకిదూకెను.
వెంటనే శంభాజీ తన దారుణకరవాలమున నాతనిశరమును
ఖండించి వైచెను. ఇబ్రహీము క్రిందఁబడెనను వార్తనువినిన
తోడనే :తానీషానైస్యము జయజయనినాదములఁ గావించె
ను. రాజద్రోహియు, తానీషా జన్మశత్రువును, అమాత్యశేఖ
రుల యకాలమరణమునకు హేతుభూతుండును నగు నిబ్రహీ
ముఖానునాటితో యంతరించి పోయెను. ఇబ్రహీము మరణ
మునుగనిన ములజ్జము వెంటనే తనగుట్టమును గదలించుకొని

వేటొకవంక తేగను—ఎక్కడజూచిన నశ్వముల హేషారవములే!—ఏవంకజూచినను విలవిలదన్నుకొను ముండెములే! ఎగిరిపడుచుండు శిరములే! ఏప్రక్క దిలకించినను వీరరసావతారమూర్తులే కన్నుల కగపడుచుండిరి. వారికన్నులు రక్తసిక్తములై చూపఱులకు మఱిత భయంకరముగ నుండెను. పొరంగజేబు తన సైన్యములోఁ గొంత భాగమును దీసికొని పడమటి భాగముననున్న కోటగోడలను బడగొట్టింపఁబ్రయత్నించు చుండెను. తనవద్దచున్న ఫిరంగీగుండలచే గోటగోడలను గుభాలు గుభాలు మనిపగులఁ గొట్టించుచుండెను. మఱియు నిలిఁడు కోటగోడలకింది నేలలో సొరంగములను ద్రవియందుఁ చుపాకిమందుఁ గూరి దానినంటింపఁ జేయుచు గోడలను బ్రద్దలుచేయుచుండెను. కోటలోనివారు గోడలపై నుండి లెక్కలేనన్ని ఫిరంగీలను దుపాకులను గాల్పుటచే మొగలాయీలలో ననేకులు మడిసిసందున నొరంగజేబాయత్తుమును మానుకొనెను. మహారాష్ట్రవీరవరులును దానీషాసైన్యంబులును గలిసి మహాశౌర్యముతోఁ బోరాడుచున్నందున దానీషాసైన్యమునందు కంటె నొరంగజేబు సైన్యమునందే రెండు రెట్లధికముగ సైనికులు నిహతులై యుండిరి. అప్పటికి భానుడు సహిత మపరవారాసిఁ జేరుటచే నొరంగజేబు వాటికి యుద్ధమును జాలించెను

31 వ ప్రకరణము.



పైపుకరణమునఁ జెప్పఁబడిన విధమున నారంగజే బ నేకపర్యాయములు కోటనుముట్టడించి చూచెను. కాని, హిందూవీరులును దాసీషా సేనలోని మహమ్మదీయ శూరులును సందఱు నేకమై లెక్కకు నిక్కిలియని నిక్కుచున్న మొగలాయివీరుల నుక్కడంచుటచే నలనికిఁ గోటలోని కొకయడుగైన నిడుటకు వశముగాకుండెను. దినములు గతించి పోవుచుండి నవి—వారములు గడచిపోవుచున్నవి—నెలయైనది—రెండు నెలలుపూర్తి గావచ్చినవి. తాసీషా సైన్య మించుకైన జంతుఁ గొనక శత్రువులతోఁ జొరరాదు చుండెను. మొగలాయి సైన్యములో ననేకమందినిహతులగుటచే నారంగజేబించుక ధైర్యమునువీడి యేమిచేయుటకును దోచక పరితపించు చుండెను. సైన్యమున కాహారమునకై తాను వెంటఁగొనివచ్చిన సామానులలో సగముకంటె నెక్కుడు ఖర్చయిపోయినవి. అతఁడెంత బ్రయత్నించినను గోటయతని స్వాధీనముకాలేదు. కష్టపరంపరలలోఁ గాలముగడలుచున్నట్టే గన్నట్టదు. కోటముట్టడి ప్రారంభమయి యిప్పటి కైదుమాసములు క్కూర్తి కావచ్చినను దాసీషా సైన్యము మహారాష్ట్రుల సహాయమున మొగలులను గోటలోనికిఁ జొరబడనివ్వలేదు. ఔరంగ జేబిట్టి ధీరులను దానె

క్కడను జూచి ముండ లేదని తలంచెను. ఏయితర రాజ్యమును
 విశవళుచుకొను నప్పుడు గూడ నతండ్రిట్టి కష్టమును ననుభ
 వింపలేదు. కోటముట్టడినిమాని తన సగరమునకు వెళ్లవలయు
 నని యతడు తలంచెనుగాని యాయూహచే నతఁడెంత మా
 త్రముదృష్టిని జెండలేకు. విస్తారమైన రాజ్యమును జయించి
 నధీరుడొక గోలుకొండను మాత్రము జయింపక వెనుకకు
 మఱలినచో లోకమున నంతకంటె నతనికి గలుగు యవమా
 నమేమున్నదని యతడు గ్రహించెను. అందుచే నతడు పా
 ణములనైన నర్పించి గోలుకొండను స్వాధీనపఱచుకొనవల
 యునేగాని వెనుకకు మఱల గూడదని గట్టిపట్టుపట్టెను. కాని
 తనవద్దనున్న సైన్యముతోఁ గోటను స్వాధీనపఱచుకొనుట
 మిగుల గట్టమని యతఁడెఱింగెను. ఇక ఢిల్లీలో మిగిలి
 యుండిన కొద్దిపాటి సైన్యము నతడు పిలిపించుకొనవల
 యును. ఢిల్లీనుండి గోలుకొండకు సైన్యము వచ్చుటకుఁ జాల
 కాలము పట్టుటచే నొరంగజే బా ప్రయత్నమును మానుకొ
 నెను. అతఁడేమి చేయుగలుగు. భేదోపాయములలో నాటితేటి
 నయకొరంగజేబు—కుయ్యత్తులకుఁ బుట్టినలైన ఖొరంగజేబు—
 కపటాచరణములకు గలయైన ఖొరంగజేబెట్టి యిక్కట్టులనైన
 ననవలగఁ దప్పించు కొనగలడు.

అతఁడిప్పుడు తానీహయొక్క సైనికులలో నెక్కిరిసి
 జీలఁదీయసాగెను. అతడు రాత్రిలో బెక్కుమందిసైనికులు

విడిసియున్న చోటులకు రహస్యముగ నేగి తానిమిపై నత్మప్తిని గలుగఁజేయువిషయములను. వారికి బోధించి వారి నందఱిని దన స్వాసీనము జేసికొనుచుండెను. తన వంకఁజేరిన వారికి విశేషధన మిచ్చెదనని గూడ నతఁడు ప్రోత్సహపెట్టెను. కొంతమందికి డబ్బు నొసంగెను. తాసీమాపై న్యమును వదలి ధన వత్తులైన వారిని జూచి మఱికొందఱు తమ యుద్యోగముల ను వదలి ఔరంగ జేబుసంగిధనమును దీసికొని యిండ్లకేగిరి. తాసీమాతోఁ గలసి యుద్ధ మాడుట లేదని మహమ్మదీయులందఱు ఔరంగ జేబువద్దధీరముగఁ బ్రమాణమొప్పిరి. కాల క్రమముగ ననేకమందిదండనాయకులును, నితర సేనానాయకులును ధనాశాపేశపరులై, స్వామిద్రోహులై మొగలులతోఁ గలసిపోయిరి. ఇట్లాఱు మాసములు పూర్తియగునప్పటికి స్వామికార్యధురంధరుడైన అబ్దుల్ రజాకులారీయనువాఁడును, మఱియొక సేనానాయకుడగు నబ్దుల్లా ఖానుడును దప్పదక్కిన వారందఱును ధనపిశాచముచే నావేశింపఁబడి మాంత్రికుడగు నొరంగ జేబునకు లొబడిపోయిరి. తాసీమా కీసంగతి బాగుగదెలియవచ్చినది. కాని యతఁడేమి చేయఁ గలఁడు? దైవమెటులొనరించిన నటుల కాఁగలదని యతఁడు తలంచుచుండెను; శంభాజి మాత్రము తన తండ్రియగు శివాజీ యాజ్ఞననుసరించి తాసీమాకుఁ గడపటి వఱకు సాయమొసరింపవలయు ననియు, దిన్నును దన తండ్రిని యవమానపెట్టి

న యకారంగజేబును సంగరంబునఁ జంపవలయుననియు నెంచి మొగలులతో ధీరముగఁ బోట్లాడుచుండెను, మొగలు లనేక మంది రణరంగమున మడియుచుండిరి. ఔరంగజేబునకుఁ గోట స్వాధీనపడలేదు. అబ్దుల్లాఖానుని, అబ్దుల్ రజాకును దనకు లోబటచుకొనవలయునని యెంచి, తానీమాతో గలసి యుద్ధము జేయకున్న, దమకపారమైన ధనమిత్తునని యుద్ధమున దన కెల్లిన సాయమొనర్పవలయుననియు, ఖానునికిని రజాకుకును ఔరంగజేబు వర్తమానముల నంపెను, స్వామిభక్తిపరాయణుడగురజాకిందులకిందుకైన నొప్పుకొనకఁ దానీమా కీ వార్త నెఱింగించెను. ఖానుడు మాత్రము ధనాశచే నిందులకు సమ్మతించి సంగరంబున సాయమొనర్తునని ఔరంగజేబునకు వార్తనంపెను. ఈసంగతిని విన్న ఔరంగజేబున కింతింత సరాని సంతసముదయించెను. ఇకమీఁద గోలుకొండకోట తన కవలీలగ స్వాధీనము కాఁగలదని యతఁడు దలంచెను. అందుచే నతఁ డొక దినమున దన సైన్యమును దీసికొని యత్యుత్సాహముతోఁ గోటను ముట్టడింపనెంచి తన సైనికులను జేరఁబిలిచి సైనికులారా! ఇప్పటికి దాదాపుగా నాటు మాసములనుండి మన మీకోటను స్వాధీనమొనరించుకొనలేక కష్టపడుచున్నాము. ఏడవమాసము సహితము బూర్తికావచ్చుచున్నది. ఇదియే కడపటిముట్టడియని తలంపుడు. నేడు మన జయోపజయములు దెలిసి పోవలయును. మీతోనికై రణ

రంగమున మీప్రాణములను ధారవోసి విజయలక్ష్మీని నాధి-
 పుడని చెప్పెను. అంతమొగలాయివీరులందఱు జయజయధ్వా-
 నములు గావించుచు యుద్ధమునకు సిద్ధపడి యుండిరి. పిమ్మట
 నారంగజేబు కోటను ముట్టడించుటకు వారి కనుజ్ఞనొసంగెను.
 అందుచే నైనికులందఱెప్పటివలె సంగంబునకుఁదలపడిరి. రెం-
 డు పక్షముల వారికిని యుద్ధము ప్రారంభమయ్యెను. పూర్వ-
 మవలె దానీషా పక్షమునఁ బోరాడుటకు నైనికులెవ్వరును
 నేడు లేకుండిరి. అబ్దుల్ రజాకులారీ యాధిపత్యముననున్న కొం-
 తమంది నైనికులును, అబ్దుల్లాఖానుని యాధిపత్యము క్రింద
 నున్న నైనికులలోఁ గొందఱును, మహారాష్ట్రులును మాత్ర-
 మే శత్రువులతోఁ బోరాడుచుండిరి. కోటగోడలపైనుండి తు-
 పాకులను శత్రువులపైఁ గాల్పుట కెవ్వరును లేకుండిరి. కోట-
 కుఁ దూర్పుభాగమున నున్న బురుజులను రక్షింపనైనికులెవ్వ-
 రునులేరు. తానీషాకుఁ గోపము హెచ్చయినది, అంతపీరావే-
 శముచే నతడు సింహద్వారముకడ యుద్ధమొనరించుచున్నవా-
 రిలోఁగొంతమంది నైనికులనుదీసికొని కోటబురుజులకు నిఘ్నం-
 టింపయత్నించుచున్ననైనికులపైఁబడి ఘోరముగఁ బోరాడమొ-
 దలుపెట్టెను. కోటకుఁ దూర్పు భాగమున నున్న గోడలను బ-
 డఁగొట్టఁ బ్రయత్నించుచున్న మొగలాయివీరులతోఁ గొంత-
 మంది మహారాష్ట్రవీరులు పోరాడుచు ననేకమందిని గూల్చు-
 చుండిరి. అబ్దుల్ రజాకులారీయునుశంభాజయు గోటసింహద్వార

ము కడశశత్రులతో హోరాహోగం బోరాడుచుండిరి. కాని పూర్వముకంటె సైనికులసంఖ్యతక్కువగుటచే వీరివద్దనున్న సైన్యములో ననేకులు మడియుచుండిరి. ఇట్లుండఁ గోటకుఁ బశ్చిమ భాగమున నున్న ద్వారము గాపాడుచున్న నబ్దుల్లాఖానుఁడు ధనాశచే నొరంగ జేబునకు సాయ మొనర్చెదనని చెప్పినమాట ననుసరించి మొగలులతోఁ బోరాడక ద్వారమును దెఱచి శత్రువులను లోపలికి రానిచ్చి మొగలులతోఁ గలిసి పోయెను. మొగలులు జయజయధ్వానములొనరించుచుఁ గోటలోనికిఁ జొరఁబడుచుండిరి. ఈవార్తను విన్న తానీషా కొడలు గంఠమెత్తెను. అతఁడు వెంటనే సింహద్వారమును రక్షించుచున్న అబ్దుల్ రజాకులారీసి యావంకకుఁ బంపి తాను సింహద్వారమును రక్షించుచు శత్రువులతోఁ బోరాడుచుండెను.

మొగలులు గోటలోనికిఁ జొరఁబడుచున్నారని తెలిసిన పోడినే అబ్దుల్ రజాకు తన హయంబునతిరయంబున నావంకకుఁ బోనిచ్చి వీరావేశముచే నెత్తిన కరవాలమున కేబడిమంది వీరులను బరిమార్చుచుండెను. అతని ముఖము భీకరాకారమును ధరించియుండెను. అతనికిఁ గోపము హెచ్చుకొలది ననేకమంది మొగలులు మడియుచుండిరి. అతఁడు సహస్రసయంబులచేఁ దన చుట్టును వీక్షించుచు నడ్డము వచ్చిన శాత్రువులను గన్నుమూసి తెఱచునంతలో నతిచాతుర్యమున దునుమాడుచుండెను. కాని యాతఁడొకఁడెంతసేపుబోరాడఁగలడు? అతనికి సాయమొనర్చుటకితరయోధవరు లెవ్వరును నచటలే

రు. వేలకొలది శత్రువులు గోటలోనికి జొరబడుచుండిరి. ఈ వార్తవిన్న మహారాష్ట్రవీరులు భయపడి పరుగెత్తిపోవుచుండిరి. శంభాజియు జేయునది లేక తన వద్దనున్న కొద్దిపాటి సైన్యముతో మొగలులను గోటలోనికి జొరవక పోరాడుచుండెను. కాని ప్రయోజననుగడలేదు. వేలకొలది శత్రువులు క్రమ్ముకొని అబ్దుల్ రజాకు మైబడిరి. అందఱును జేరి కత్తులతో నాతని మిగుల నొప్పింపసాగిరి. అతఁడాక్కడ జేమిచేయ గలఁడు? అప్పటికిని దన సామర్థ్యముచే ననేకమంది మొగలాయి వీరులను భూమికి బలివెట్టుచుండెను. మొగలులు మఱితరొవముతో నాతని సఖిశఙ్ఖాంతము వఱకు గత్తులతో బాడిచిరి. అతఁడు నిశ్చేష్టితుడయ్యెను. అతని హయమునకు సహితము లెక్కలేనన్ని గాయములు తగిలి యున్నందున దానిదే హము నుండి రక్తము ప్రవహించుచుండెను. వెంటనే యది యచ్చట నిలిచి యుండిన దనకును దనయజమానునికిని మరణము సంభవించునని యెంచి అబ్దుల్ రజాకును వీపుపై నిడికొని రణరంగమును వీడి యెచ్చటకికో పరుగెత్తి పోయెను. రజాకు సహితము వ్రణముల బాధచే బీడింపఁ బడుచున్నందున జేయునది లేక తన గుఱ్ఱము తీసికొని పోయినచోటికిబోయెను.

అబ్దుల్ రజాకు సంగరరంగము నుండి యదృశ్యుడైన వెంటనే మహారాష్ట్ర లెల్లరు భయభ్రాంతులై పలాయనమై పోయిరి. శంభాజియు మొగలాయిచక్రవర్తి తన్ను బట్టుకొ

నుననుభీతిచేఁ దన సైనికులననుసరించి యుద్ధభూమినుండి వె
డలిపోయెను. దీనినంతయుఁ గనిక తానీమా కోధఘూర్జితుఁ
డగుచు వీరావేశముచే నున్నామనికైవడి తన ఖడ్గమును దీసి
కొని రణరంగమున నల్లిక్కులకును బర్వోత్తసాగెను. వెంటనే
యారంగజేటు తానీమాను బట్టుకొనుడని తన భటులకు తరుని
చ్చెను. భటులతని యాజ్ఞమేరకుఁ దానీమాను బట్టుకొని య
తని యెదుటికిఁ దీసికొని వచ్చిరి. ఇట్టుటికి గోలుకొండ రాజ్య
ము దమ వశమైనదని మొగలు లందఱు జయజయ ధ్వానము
లఁ గావించిరి. వెంటనే యారంగజేటు తన భటులనుజూచి “ఓ
రీ! మీరీతానీమాను గొనిపోయి దాలతాబాదు దుర్గము
మీఁదఁ జెరయందుంచును. పిమ్మట నితనివిషయమైయూలోచిం
చెద”మని చెప్పెను. తతఃపాత్రు యతని భటులు తానీమాను
గొంపోయి దాలతాబాదు దుర్గమునఁ జెరయందుంచిరి, యుద్ధ
ము పూర్తియైనది. విజయలక్ష్మీ చేకూరినందుల కారంగజేటెం
తయు సంతసించెను. పిమ్మట నతఁడు కోటను స్వాధీనపఱచు
కొని తన సైన్యమును ములజ్జము వెంట ఢిల్లీపట్టణమునకుఁ
బంపివేసెను.

కాని సంగరంబున నతని మనస్సొక్కనిపైలీనమై పోయినది.
మఱచిపోవలయు నన్నను నతని కావిషయము మఱపునకు రా
లేను. రణరంగమున నబ్దుల్ రజాకు శౌర్యమున కతఁడుమిగు
ల నచ్చెరు వొందెను. అట్టి ధీరుఁడు మఱియొకఁడు తానీమా

యొద్దనున్న యెడల నతనికి గోలుకొండను దీసికొనుటకు మిగులగవ్వమై యుండెడిదని యతఁడు తలంచెను. అబ్దుల్ రజాకు కొంతకై యతఁడప్పుడు తన చారులనంపెను. వారు తిరిగితిరిగి తుదకతనిని గుట్టించి ఖొరంగజేబు వద్దకుఁ దీసికొని వచ్చిరి. పెంటనేయకొరంగజేబతనికిఁ జికిత్సఁజేయింప వ్రావైచ్యుల నిరుపుర నేర్పాటుచేసెను. వీరాస్వామిభక్తుని గాయములకుఁ జికిత్సఁజేయుచు ‘మొత్తముమీఁద నాతని కాయమునందుఁడెబ్బది గాయములను లెక్కించితి మనియు, నింకనుగాయము లనేకములు గలవనియు, గాయముపై గాయముపడినందున లెక్కించుటకుఁ గవ్వమ”నియు నొరంగజేబుకు వర్తమాన మంటిరి. కొంతచికిత్స జరిగినపిమ్మట నబ్దుల్ రజాకు కనులవిప్పి చూచెను. ఈసంగతి ఖొరంగజేబు విని పెంటనే యచ్చటికివచ్చి రజాకునుజూచి “అబ్దుల్ రజాకూ! నీశౌర్యమునకు మేమెల్లరమును సంతసించితిమి. నిన్ను మాయాస్థానమున నుంచుకొని నీకు గొప్పయధికారము నివ్వఁదలంచితిమి. ఇప్పుడే నీకుమారులను నాయొద్దకుఁ బంపుము. వారినందఱిని సంతోషించెదనని” చెప్పెను. అందులకాశూరాగ్రేసరుఁడు “అయ్యా! మీరునాకొనరించిన యుక్తచారములకు నేను మోకెంతయుఁ గృతజ్ఞుఁడను. నేనింక జీవింపఁజాలను. ఒకవేళ జీవించిన నుద్యోగము జేయుటకు సామర్థ్యముండదు. ఒకవేళ సామర్థ్యముండినను దానీషాయుక్తుని వాఁడెవఁడును వానిశత్రువుగ నొరంగజేబు సేవ

జేయఁజాలడని పశ్చాత్తర మిచ్చెను! ఈమాటలను విన్నవా రందఱతని స్వామిభక్తి కచ్చెరువొందిరి. పిమ్మట నారంగజేబు విఫలమనోరథుడై తనస్థానమునకు వెడలిపోయెను. ఇట్టి స్వామిభక్తి పరాయణులగు వారందఱికిని బూజ్యులే గదా : యుద్ధమునందు విజయము చేకూరినందుల కొరంగజేబు మిక్కిలి సంతసించుచు దనపరివారమును దీసికొని ఢిల్లీకి బ్రయాణ మయ్యెను.

32 వ ప్రకరణము.

గోలుకొండ రాజ్యలక్ష్మీ ! ముగలుల సామ్రాజ్యమున నంతరించి పోతివా ? నీపవిత్రదేవాలయములు, నీమహాన్నతసాధములు, నీధర్మసత్రములు, నీయుద్ధానవనము లిప్పుడేమై పోయినవి? కొన్ని కాలవాహినీ గర్భమున గలసిపోయినవి! కొన్ని లుప్తములై పోయినవి-కొన్ని భగ్నములై పోయినవి. ఆభగ్నవశేషముల గొన్నిటి నిప్పటికిని జూడవచ్చును. ఓరాజ్యలక్ష్మీ ! నీగర్భమునందుఁ బుట్టినసత్యసంధు లెక్కడికి వెల్లిరి? ఆభక్తశిఖామణులందఱు టిప్పుడెక్కడ నున్నారు? ఆ స్వామిభక్తి పరాయణులందఱు టిప్పుడగవడరేమి? వారందఱు కాలసముద్రమున నంతర్నితులై స్వర్గసుఖముల ననుభవించుచున్నారు.

ఓతానీమాచక్కోవర్తీ! నీకుఁ దుడ కాచెటసాలయందే
మరణము పొప్తించెనా? రాజమాడామణీ! నీవు హిందూమ
హమ్మదీయుల యొకమత్యమునకై వడినపాట్లను గుఱించియు
నీవ్రజలనుభవించుచుండిన సుఖసమృద్ధులను గుఱించియు,
దుష్టశిక్షణ శిష్టపరిపాలనాతత్పరతం గూర్చియు, నీహిందూ
మతాభి మానమును గుఱించియు, నీదైవభక్తిని గూర్చియు
నిప్పటికిని భరతఖండమునఁ బూజ్యులగు వారిహృదయాంత
రాళములఁ బ్రతిధ్వనులు బయలుదేరుచు నేయున్నవి.

ఓయమాత్య శేఖరులారా! అక్కన్న మాదన్నలారా!
విద్రోహులచే మీ కకాలమరణము సంపాదించినను, ఆరాజ
భక్తి—ఆప్రజానురక్తి—ఆమహాకూలకవప్రజ్ఞ—ఆసాహితీగభీ
రత—ఆసర్వశాస్త్ర సమగ్రిజ్ఞాన విశాలత—ఆనిష్పక్ష పాతవిమర్శ
నావిచక్షుగత యెప్పటికిని బ్రజాహృదయపీఠమున కాశ్వత
వధము నధిష్ఠింపగలవుగాక !

రామభక్తాగ్రేసరా ! రామదానూ ! నిర్మలమై-నిశ్చల
మై-దృఢ మైననీభక్తిప్రభావము! నీ దివ్యచారిత్ర మాసేతు
హిమాచలవర్యంతముగల మానవులకు మార్గదర్శకంబై
నీతిబోధకమై, పుణ్యవిశేషంబై యలరారుచున్నది గదా !

స్వామిభక్తిపరాయణా! అబ్దుల్ రజాకూ! నీస్వామి కా
ర్యధురంధరత్వము నేమని కొనియాడ వచ్చును! నీవు మీరా
జును వీడినచో లక్షలకొలది ధనమును, నున్నతాధికారమును

లంచముగ నొసంగెదననినను సమ్మతింపక ఢిల్లీశ్వరుని మాట
లను ధిక్కరించిన మహానుభావుడవు తుద కసంఖ్యాకములగు
నగ్రములచే బాధ పడుచుఁ బ్రాణావసానకాల మాసన్నమై
నను ఢిల్లీశ్వరుని మాయలకు లోబడక స్వామియందు దృఢ
మగుభక్తిభావముతో నుండిన మహావీరుడవు! సచారిత్ర
మును విన్న ప్రితిమానవుడును నిన్ను భువనైక వంద్యుడనక
మానఁడు.

ఓ స్వామిభక్తిపరాయణా ! ఓరామభక్తాగ్రేసరా!
ఓమమాత్యశేఖరులారా ! ఓతానిమాచక్రివరీ ! మీరిప్పు
డెట్టి పవిత్రలోకమందున్నాఁగో యాలోకమునుండి మీకృ
పాకటాక్షవీక్షణమృతధారలను మీ మాతృభూమిపైఁబ్రసరిం
పఁజేయుచు నీభారతవర్షమును సుస్థిరశాంతి సౌభాగ్యభా
సురంబగునట్లాశీర్వదింపును. మీ పవిత్రచారిత్రము భార
తవర్షము నందలిజనుల కందఱికిని మార్గదర్శకంబులై విరా
జిల్లు చుండుగాక.

ఓం శాంతిః

సమాప్తము,



శారదావిజయం

గ్రంథకర్త—కొడాలిసత్యనారాయణరావుగారు

ఇందు శారదా సూత్రములు పెక్కుకష్టములకు లోనై
చివరకు సాఖ్యుడశ ననుభవించెదరు. యిత్యత్తముచక్కగా
పోషింపబడినది. పండితపామరులు శాంతిచిత్రగ సాంఘికనా
టకరాజము. వెల 0—12—0

మహానంద.

గ్రంథకర్త—కొడాలిసత్యనారాయణరావుగారు

భక్తిరసప్రధాన నాటకరాజము. శివస్తోత్రము శ్రీవణా
సాదకరము పద్యములు రసవంతములు. శైలిమృదుదురుము
భావములత్యద్భుతములు. చక్కనియాదర్శము. ఎందరోరచి
యించిరి గాని ప్రదర్శనార్థమై యెన్నియో నాటక సమాజములు
వీరినాటకమునే యర్పించుచున్నందున యీనాటకప్రభావము
మేమువేరుగ వ్రాయనవసరముండదు. అనేకప్రతులు అమ్ము
డవుచున్నవి. త్వరపడినగాని ప్రతులు దొరుకుట దుర్లభము
అత్యంత యోక్తి ఎంతమాత్రమునుకాదు. వెల 1—0—0

రెట్టమతశాస్త్రము

ఇది రెట్టడమనతడు కన్నడభాషలో వ్రాసినగ్రంథము
ను అయ్యలరాజు అన్నయ్యభాస్కరుడునువాడు 154 సం॥
క్రీతము తెనిగించినగ్రంథము సత్యవోలు అస్సారావుగారిచే
తత్వము సవరింపబడి వ్రాసినది మంచికాగితముపై ముద్రింపిం
చబడినది, వెల 1—0—0

టి. వి. రమణయ్య అండ్ బ్రదర్స్

నేషనల్ బుక్కుడిపో, రాజమండ్రి

నేషనల్ బుక్కు డిపోలో వెలకు చొరకు గ్రంథములు.

నాటకములు.		నాటకములు.	
గయోపాఖ్యానం	0 8	పుష్పాద	1 0
పుస్తన్నయాదవం	0 8	సౌగంధికం	0 6
పారిజాతావహరణము	0 8	బాబ్బిలి	1 0
పార్వతీపరిణయం	0 8	భూలోకరంధ	1 0
పం॥ రామాయణం	1 4	సత్యాబాయి	0 12
పం॥ పుత్రరరామాయణం	1 4	సురాజుద్దౌలా	0 8
పం॥ భారతం	1 4	భీష్మ పృతిష్ఠ	0 12
పం॥ భాగవతం	0 12	పద్మావతీపరిణయం	0 12
పం॥ అంజనేయం	1 0	చంద్రికాంత	0 12
నరసింహాయుక్త	1 0	శతశతరామాయణం	0 12
నేత్యాహితబోధిని	1 0	చిత్రమాల	0 12
కనకతార	0 12	అననూయ	0 12
చింతామణి	1 0	పుష్పదామనోహరం	0 10
రోషనార	1 4	రవళుత్తరివిజయం	1 0
గుణబకావళి	1 0	సుమతీ జెవి	1 0
పసుకావళి	1 0	సతీకులసి	1 0
గర్వభంగము	0 10	వైద్యగ్రంథములు.	
శ్రీకృష్ణవిలాసం	0 12	అరుద్రేంద్రసారపంగళిహము	0 12
జయంతజైపాలం	0 12	శతలేహసాకపురీకాశిక	0 8
పాండవాష్టాతవాసం	0 8	వాడీపరిభాసం	0 6
లంకాదిహాసం	0 8	పానీయకల్పవల్లీ	0 4
పాదుకాపట్టాభిషేకం	0 12	సుఖకోగచిత్రానరత్నాకరం	0 12
భక్తరామదాసు	1 0	వలలు	
భక్తకవీయ	1 0	రుద్రమణి	1 0
మాలతీమధుకరము	1 0	తారాబాయి	1 0
శ్రీకృష్ణకులచారము	0 12	తానీష	1 0

వలయువారు టి. వి. రమణయ్య అందుబద్దరు,

నేషనల్ బుక్కు డిపో, రాజమండ్రి.

